

UNIVERSAL  
LIBRARY

OU\_196174

UNIVERSAL  
LIBRARY







OUP-831-5-8-74-15,000.

**OSMANIA UNIVERSITY LIBRARY**

Call No. M 020 Accession No. M 1859  
Author P T S P  
Title प्रियोक्तुर्, अ. १८.  
प्रियार्थी.

This book should be returned on or before the date last marked below.



मराठी ग्रंथालय संघ प्रकाशनः ?

# पंचारती

लेखकः

श्री. अ. का. प्रियोळकर, बी. ए.

डॉ. पु. म. जोशी, एम्. ए., पीएच्. डी.

श्री. वा. गं. खेर, बी. ए., एल्एल्. बी.

श्री. र. श. पारखी.

श्री. शं. ग. दाते.

आवृत्ति १ ली

मुंबई, १९४६

किंमत दोन रुपये

या पुस्तकाच्या या व पुढील सर्व आवृत्त्यांचे  
तसेच उतारे घेणे, भाषांतर करणे वगैरे  
सर्व प्रकारचे हक्क  
**मराठी ग्रंथालय संघ**  
ठाकुरद्वार, मुंबई २  
यांच्या स्वाधीन आहेत.

## — ओवाळणी

मराठी ग्रंथालय संघाचें पंचारती हे पहिले प्रकाशन वाचकवर्गापुढे टेवप्यास आम्हांला आनंद होत आहे.

गेल्या ऑक्टोबर १९४५ मध्यें, मुंबई मराठी ग्रंथ संग्रहालयाच्या वतीने मुंबई, उपनगर व ठाणे जिल्हा वाचनालय परिषदेचे दुसरे अधिवेशन श्री. बाळासाहेब खेर यांच्या अध्यक्षतेखाली भरविण्यांत आले होते. या अधिवेशनाच्या वेळीच मराठी ग्रंथालयांची संघटना व संवर्धन करून त्यांच्या अभिवृद्ध्यर्थ शक्य त्या मार्गानी झटण्यासाठी “मराठी ग्रंथालय संघ” या स्थायी संघटनेची प्रतिष्ठापना करण्यांत आली.

ग्रंथालये व वाचनालये यांच्या अभिवृद्ध्यर्थ संघाने ज्या अनेक साधनांचा अवलंब करण्याचे ठरविले आहे, त्यापैकी ग्रंथालयीन चळवळीचे मार्गदर्शन करणाऱ्या वाज्ञायाचे संपादन व प्रकाशन करणे हा उद्देश प्रमुख आहे व त्या उद्देशातुरूपच प्रस्तुत पुस्तक आज बाहेर पडत आहे.

‘पंचारती’त – वर उल्लेख केलेल्या – वाचनालय परिषदेचे अध्यक्ष श्री. बाळासाहेब खेर, स्वागताध्यक्ष डॉ. पुरुषोत्तम महादेव जोशी, (ग्रंथपाल, मुंबई विद्यापीठ ग्रंथालय) दुर्मिळ ग्रंथप्रदर्शनाचे उद्घाटक श्री. अ. का. प्रियोळकर, पुण्याद्वान मुद्राम परिषदेत निर्मंत्रित केलेले पाहुणे श्री. शंकर गणेश दाते व श्री. रघुनाथ शतानंद पारखी यांच्या परिषदेत ज्ञालेल्या भाषणांचा संग्रह करण्यांत आला आहे. शिक्षण व साक्षरताप्रसार, ग्रंथालयशास्त्र, वाज्ञायसंशोधन, वाज्ञायसूची, वर्गांकरण शास्त्र वैगेरे ग्रंथालयीन चळवळीची जी वैशिष्ट्ये त्यांत वरील विद्वानांचा अधिकार केवढा मोठा आहे हे निराळे सांगण्याची आवश्यकता आहे असे नाही. ही भाषणे म्हणजे ग्रंथालय शास्त्र व ग्रंथालयीन चळवळ यांचा ज्ञानकोशाच म्हटले तरी चालेल. संघाच्या प्रकाशन कार्याचा ‘श्रीगणेशा’ अशा वैशिष्ट्यपूर्ण पुस्तकाने घाटला जात आहे ही आनंदाची गोष्ट होय.

‘पंचारती’ प्रसिद्ध करण्यांत अनेक व्यक्तींचे आम्हांस साहाय्य झाले आहे. त्यापैकी श्री. म. श. साठे, व्यवस्थापक प्राज्ञ छापखाना वाई व श्री. र. श. मुळगांवकर (चित्रकार) यांचा स्वतंत्र उल्लेख केला पाहिजे. या उभयतांच्या सक्रिय साहाय्यातीलिंगावाय ‘पंचारती’ इतक्या लौकर वाचकांपुढे येऊन शकली नसती. श्री. साठे, श्री. मुळगांवकर प्रभृती सर्व सहाय्यकांचा मराठी ग्रंथालय संघ त्रुणी आहे.

मराठी ग्रंथालय संघ,  
C/o मुंबई मराठी ग्रंथसंग्रहालय,  
ठाकुरद्वारा, मुंबई २

मराठी ग्रंथालय संघाच्या विद्यमाने  
वासुदेव विष्णु भट  
कार्यवाह

# —१— अनुक्रमणिका १—

पृष्ठांक

|  |          |
|--|----------|
| १ मराठी ग्रंथसंग्रहशास्त्राची तोंडओळख                      | पृष्ठांक |
| — श्री. अ. का. प्रियोळकर                                   | १        |
| २ सुस्वागतम्   |          |
| — डॉ. पु. म. जोशी  | ३६       |
| ३ शिक्षणाचे सदावर्त  |          |
| — श्री. बा. गं. खेर  | ४४       |
| ४ आदर्श ग्रंथालय व भावी काळ्यांतील त्याचे कार्य            |          |
| — श्री. र. श. पारखी  | ६४       |
| ५ मराठी ग्रंथालयांची सद्यःस्थिति व ती आदर्श करण्याचे मार्ग |          |
| — श्री. शं. ग. दाते  | ८१       |

## मराठी ग्रंथसंग्रहशास्त्राची तोंडओळख\*

लेखक—श्री. अ. का. प्रियोल्कर

आपल्या अंगांतील किंवा हवेंतील उष्णतामान पाहाण्याकरितां जसें थमें-मिटर हें उष्णतामापक यंत्र असते, तसें एकाद्या राष्ट्राचें शहाणपण पाहावयाचे असल्यास त्या राष्ट्रांतील ग्रंथसंप्रह हेंच खरें ज्ञानमापक यंत्र होय. रा. ब. गोपाळराव हरि देशमुख ऊर्फ लोकहितवादी यानीं हीच गोष्ट निराळ्या शब्दांत फारच उत्कृष्ट रीतीने मांडलेली आहे. ते आपल्या एका निबंधांत म्हणतात, “हरएक राष्ट्राची ज्ञानाची गणती त्या राष्ट्रांतील ग्रंथांचे सामग्रीवरून करतां येते. जसें इंग्रजी भाषेत अनंत ग्रंथ आहेत त्याप्रमाणे इंग्रजाचें शहाणपणही आहे. संस्कृत भाषेत ग्रंथ आहेत, त्याप्रमाणे हिंदु लोकांचे शहाणपण आहे. फारसी भाषेत ग्रंथ आहेत त्याप्रमाणे इराणचे लोक शहाणे आहेत. व त्याचप्रमाणे मराठी भाषेत जितके ग्रंथ आहेत तितकेच मराठे शहाणे आहेत. तेव्हां ग्रंथसमुदाय वाढविणे हें लोकांचे शहाणपण वाढविणे असें आहे. आणि भाषेत ज्ञानवृद्धीकर ग्रंथ असावे, हेंच भाषेस व राष्ट्रास भूषण आहे...आपले भाषेत याहून अधिक चांगले ग्रंथ जों जों होतील तों तों आपणा महाराष्ट्रजनास अधिक श्रेष्ठपणा येईल.”<sup>X</sup> यावरून राष्ट्राच्या मोठेपणांत ग्रंथांना केवढे मानाचें स्थान आहे व आपण हा जो ग्रंथसंग्रह व ग्रंथसंरक्षण करण्याचा उद्योग चालविला आहे त्याचें महत्त्व केवढे आहे तें स्पष्ट होईल.

\* ता. १९ आक्टोबर १९४५ रोजीं दुर्मिळ ग्रंथप्रदर्शनाच्या उद्घाटनाच्या प्रसंगीं केलेले भाषण.

<sup>X</sup> लोकहितवादी-निबंधसंप्रह. १६६६।

## पंचारती

### मुद्रणकलेचा पहिला प्रवेश

मुद्रणकला अस्तित्वांत आल्यापासून प्रथाचे स्वाभाविकच दोन विभाग पडले. हस्तलिखित व मुद्रित. इसवी सनाच्या १८०० पूर्वीचे आपले सारे प्रथभांडार हस्तलिखित होते व तथाच्यानंतरच्या वाज्ञायावर मुद्रणाचा संस्कार होऊन तें लोकांपुढे येत आहे. पंधराब्या शतकाच्या मध्यांत युरोपांत मुद्रणकलेचा शोध लागला खरा, पण हिंदुस्थानांत तिचा प्रवेश होईपर्यंत आणखी एक शतक लोटले. मुद्रणकलेचा पहिला प्रवेश हिंदुस्थानांत १५५६ साली झाला. कारण याच वर्षी संपेटबरच्या ६ तारखेस गोवे येथे जुवांव द बुस्तामांति नांवाचा एक मुद्रक पोर्टुगालहून छापखान्यामह येऊन पोचला. आणि तेथे सेंट पॉलच्या कॉलेजांत त्याने हा छापखाना थाटला. प्रथम या छापखान्यांत जे ग्रंथ छापले गेले ते सारे लॅटिन किंवा पोर्टुगीज भाषेत होते. परंतु पुढे दुसरा एक छापखाना दक्षिणेकडील सासटींतील रायतूर ( Rachol ) या गांवी असलेल्या सेंट इम्प्रेशसनच्या कॉलेजमध्ये स्थापन झाला. हिंदुस्थानच्या भूमीवर पाय ठेवणारा जो पहिला इंग्रज फादर थॉमस स्टिफन्स त्यानें रचिलेले सुप्रसिद्ध मराठी त्रिस्तपुराण या मुद्रणालयामध्ये १६१६ साली छापले गेले. या ग्रंथाची भाषा मराठी असली तरी लिपि रोमन होती. रोमन लिपीमध्ये आणखी कांहीं मराठी ग्रंथ या छापखान्यांत छापले जाऊ लागले व पुढे कांहीं वर्षांनी सेंट पॉलच्या मुद्रणालयामध्येही मुद्रित झालेले कांहीं मराठी ग्रंथ उपलब्ध आहेत. यापैकी ‘ वनवाल्याचो मळो ’ ( कृषीवलावा बाग ) नामक गोमंतकी मराठींतील प्रवचनसंग्रहाच्या मुख्यपृष्ठावर मजकूर आढळतो तो असाः—

#### याच्यांत

वनवाल्याचो मळो जो जेन्जूच्या सांगात्या पाढी मिंगेल द आलमैदान खामण भाषेत घडुनु लिहुनु उदेगिलो ( तो ) पवित्र हङ्किक्षिसांव आणि ओर्दिनाच्या निरोपान गोयां सां पावलाच्या कोलेजींत सोळासीं अढावाच्या वरुसा लिहितमंडपीं टांसिला.

\* Printing Press ला ‘ लिहितमंडप ’ असें मिळालेले हैं पहिले देशी नामधेय होय.

## शिवाजी व छापखाना ? भिमजी पारेख.

१९४२ मध्ये मुंबईमध्ये जी पांचवी All India Library Conference भरली त्यावेळी आजच्यासारखेच ग्रंथप्रदर्शन भरविण्यांत आले होतें. त्या प्रदर्शनाचे उद्घाटन करताना माजी गृहमंत्री व . सुविख्यात गुजराती साहित्यसेवक श्री. कन्हयालाल मुनशी यांनी जें विद्रूतापूर्ण भाषण केले, त्यांत शिवाजी महाराजांनी एक छापखाना घातला होता, परंतु चालवितां न आल्या-मुळे १६७४ साली भिमजी पारेख याला त्यांनी तो विकला असे म्हटले आहे. या ग्रंथालयपरिषदेच्या रिपोर्टात प्रसिद्ध झालेल्या, मुद्रणशास्त्रावील एक साक्षेपी लेखक व मुद्रणकलेचे तज्ज्ञ रा. सुंदरराव वैय याच्या लेखांतही अशाच प्रकारचे विधान आहे. मी वाचलेल्या पोर्टुगीज, इंग्रजी, फ्रेंच किंवा मराठी ग्रंथांत किंवा शिवकालीन पत्रव्यवहारांत हा शोध मला आढळला नाही. या विधानाच्या सुलाशी कांहींतरी गैरसमजूत असावी अशी माझी क्याना आहे. सुरतहून कंपनीला पाठविलेल्या ता. ९ जानेवारी १६७० च्या एका वखारीच्या पत्रांत भिमजी पारेख हा प्राचीन ब्राह्मणी ग्रंथ छापूं पाहत आहे, तरी तथाच्याकरितां एक कार्यक्षम मुद्रक पाठवा व त्याला तो दरसाल पनास पौड देण्यास राजी आहे, असा मजकूर सांपडतो. पुढे ता. ३ एप्रिल १६७४ च्या लंडनहून सुरतला पाठविलेल्या पत्रावरून या कार्मी मि. हेनरी हिल्स नांवाच्या मुद्रकाची योजना झाल्याचे दिसतें. ता. ८ मार्च १६७५ च्या लंडनहून सुरतला आलेल्या पत्रांत भीमजीचा छापखाना ठीक चालल्याचे ऐकूं इच्छितों व तेणकरून आमच्या धर्माचा प्रसार होऊन मुलुखाप्रमाणे आतमेही आपणाला भिळतील अशी आशा व्यक्त केली आहे. या पत्राला उत्तर ता. २२ जानेवारी १६७६ रोजी सुरतेहून पाठविलेल्या पत्रांत भिळते. त्याचा सारांश असाः—भिमजीच्या अपेक्षेप्रमाणे त्याला अद्याप यश भिळालेले नाही. परंतु इंग्रजी पद्धतीप्रमाणे बनिया अक्षरें तयार करण्याची त्याची अविश्रांत खटपट चालूं आहे. आमच्या मुद्रकाला तर छापण्याशिवाय इतर धंदा माहीत नाही. भिमजीच्या माणसांनी बनिया अक्षरांनी ( Banian characters ) छापलेले कांही कागद आद्वीं पाहिले आहेत. ते सुवाच्य आहेत, परंतु याला जास्त अनुभवाची गरज आहे. तरी खिळे तयार करणार फौंडर पाठवा. ता. १५ मार्च १६७७ च्या ईस्ट इंडिया कंपनीच्या पत्रांत

## पंचारती

छापखाना यशस्वी ब्रह्मावा, अशी आपली इच्छा आहे आणि मिळाला तर फौंडर पाठवू असाही मजकूर आढळतो. परंतु शिवाजीचा छापखाना होता, याला मात्र कोठेच आधार मला सांपडला नाही. या पत्रव्यवहारामध्ये शिवाजीचाही निर्देश आहे आणि इतक्यावरूनच शिवाजीचा व छापखान्याचा बादरायण संबंध जोडलां गेला असावा अशी मला शंका येते. शिवाजीने छापखाना स्थापन करण्याचा प्रयत्न केला होता, असा सबल पुरावा पुढे आल्यास खाबदल माझ्या इतका अभिमान कुणालाही वाटणार नाही. परंतु भावनेच्या भरांत इतिहासाला पुराणाचे स्वरूप प्राप्त होणार नाही, याबदल जपावें तितके थोडेंच आहे.

## डेनिश मिशनरी-सरफोजीचा छापखाना

हिंदुस्थानांत मुद्रणालय स्थापण्याचा तिसरा प्रयत्न डेनिश मिशनन्यांचा. ता. ९ जुलै १७०६ रांजी Bartholomew Ziegenbalg व Henry Plutochau असे दोन मिशनरी हिंदुस्थानांत आले व ट्रांकेबार ( तंजावर-जवळ ) येथे आपले कार्य त्यानीं सुरु केले. प्रथम त्यांना मोळ्या संकटांना तोऱ्यावें लागले व पुढे हल्लहल्लू त्यांना यश येऊन कानाबाढी नांवाच्या एका प्रसिद्ध तामीळ कवीला त्यानीं ख्रिस्तीधर्माची दीक्षा दिली. या पहिल्या प्रॉटेस्टंट मिशनन्याच्या मदतीला म्हणून त्यांच्या युरोपांतील धर्मबांधवांनी Jonas Finche नांवाचा मुद्रक छापखान्यासह पाठविला, परंतु तो वारेंत केप ऑफ गुड होप येथे तापानें मरण पावला व दुसऱ्या वर्षी छापखाना तेवढा हिंदुस्थानांत आला. पण तो कसा चालवावा हैं कोणास माहीत नव्हतें. इतक्यांत ईस्ट इंडिया कंपनीतील एका लष्करी शिपायाला ही कला थोडीशी अवगत होती, त्याच्या साहाय्याने या छापखान्याची उभारणी झाली व कांहीं धार्मिक पुस्तके रोमन लिपीत तेथे प्रसिद्ध झालीं. परंतु हीं पुस्तके मराठी भाषेत नव्हतीं. या मुद्रणाचा नमुना मी अवलोकन केलेला नाही. पण याच मिशनांतील एक धर्मोपदेशक Frederick Schwartz याच्या प्रोत्साहनानें तंजावरचे सुविद्य मराठा राजे सरफोजी यांनी आपल्या राजधानींत एक छापखाना स्थापिला व त्यांत १८०६ सालीं छापिलेले एकूशें दहा इसापनीतिकथांचे एक सचित्र मराठी पुस्तक त्रिटिश म्युझियममध्ये आहे. इसापनीतीचे हैं भाषांतर सरफोजीचे मुख्य प्रधान सखणा पंडित यांनी केले होतें. याच छापखान्यांत मुद्रित झालेले माघ-

काव्य, कारिकावलि व मुक्तावलि हे संस्कृत ग्रंथ तंजावरच्या सरस्वतीमहाल ग्रंथसंग्रहालयामध्ये आहेत. (The journal of the Tanjore Saraswati Mahal library, Vol. I.N o. 2, 1939-40, p. 17) बहुधा याच छापखान्यांत इ. स. १८०९ मध्ये मुद्रित केलेल्या एकनाथाच्या भावार्थ रामायणाच्या युद्धकांडाच्या कांहीं प्रती याच ग्रंथसंग्रहांत आहेत. त्याच्या ४६९ पृष्ठावर मजकूर आढळतो तो असा—

श्रीमतं जानगर्या विलसितनवविद्याकलानिध्यभिख्या शाला तस्यां नयोद्घाव  
( ४९१० ) गत कलिशरत्कालसाये ( १७३१ ) शके च ॥

शालीवाहस्य शुके सवितरि सतुले भावरामायणे युद्ध- ॥

कांडैकाकारटीकामतनुत ऋषि कुप्याख्य भट्टोर्णयन्त्रे ॥ १ ॥

छापखान्याला अर्णयन्त्र असें हें दुसरे अभिधान होय. अर्ण म्हणजे अक्षर ( उदा० ‘ पंचार्णो मनुरीरितः ’ )

### नागरी मुद्रणाचें मूलस्थान-विलिकन्स

आजच्या आपल्या मुद्रणाला उगमस्थानीं असलेला या क्षेत्रांतला महत्त्वाचा प्रयत्न म्हणजे Sir Charles Wilkins याचा होय. याने स्वतः बंगाली लिपीचे टाइप तयार केले होते व या टाइपांनी Mr. Nathaniel Halhed याचें बंगाली ग्रामर १७७८ त छापण्यांत आले. पुढे १७९५ साली विलिकन्सने देवनागरीही टाइप केले. आणि त्या टाइपांनी आपले संस्कृत भाषेचे द्याकरण छापण्यास त्याने हात घातला. परंतु दुर्दैवाने त्याच्या कार्यालयाला एकाएकीं आग लागून टाइप बिघडून गेला. टाइपांच्या बन्याचशा मेट्रिसा व पंच या आगींतून बचावले ते घेऊन तो दंगलडांत गेला व त्यांच्या साहाय्याने पुनः टाइप पाढून त्याने १८०८ सालीं आपले संस्कृत भाषेचे ग्रामर मुद्रित केले. हेच विलिकन्सचे टाइप मुंबईच्या कुरियर प्रेसने आणले व त्यांच्या साहाय्याने मुंबई-तील आरंभीचीं १८२३ सालची विदुरनीति, १८२४ सालची सिहांसनबत्तिशी, केनेडची मराठी-इंग्रजी व इंग्रजी-मराठी कोश वैरे पुस्तके छापलीं गेलीं आहेत.

विलिकन्सने आपले टाइप तयार करतांना ज्या कारागिरांची मदत घेतली होती त्याना ही टाइप ओतण्याची कला अवगत झाली होती. परंतु

## पंचारती

विलिकन्स इंग्लडांत गेल्यावर खांच्याकहून हैं काम करून घेणारा कोणी योजक न राहिल्यामुळे ही कला नष्ट होण्याच्या बेतांत होती. इतक्यांत, १७९३ सालीं हिंदुस्थानांत आलेला मिशनरी डॉ. विल्यम कॅरे हा शुभवर्तमानाची देशी भाषां-तरें छापण्याच्या विचारांत होता. खाने आरले ठाणे श्रीरामपूर या डेनिश लोकांच्या वसाहतींत मांडले होते. त्याची व विलिकन्सचे जे हे लोहार, पंचानन व मनोहर, यांची गांठ पडली. त्यांच्या साहाय्याने डॉ. कॅरे यांने बंगाली, नागरी, मोर्डीमराठी, उर्दु, गुजराती, कानडी वरैरे अनेक लिपींचे टाईप तयार केले. श्रीरामपूरच्या छापखांन्यांत, मराठी ग्रामर (१८०५) मराठी-इंग्रजी कोश (१८१०) सिंहासनबत्तीशी (१८१४) हिंतोपदेश (१८१५) वरैरे मराठी पुस्तके छापून निघाली. यापैकी कांहीं आपणांस आजच्या प्रदर्शनांत पाहावयास मिळतील.

## मोडी व गुजराती

आज आपले मराठी ग्रंथ आपण बालबोध नागरीत छापतो. परंतु कॅरेचे हे ग्रंथ मोडी लिपीत आहेत असें आपणांसा दिसून येईल. बंगाली किंवा गुजराती भाषेची जशी नागरीपेक्षां निराळी अशी लिपि आहे तशी मोडी ही मराठी भाषेची स्वतंत्र लिपि होय अशी त्या काळीं परदेशी लोकांची समजूत होती. कुरियर पत्रामध्ये ज्या मराठी जाहिराती त्या काळीं छापल्या जात त्या मोडी लिपीमध्ये असत. Illustrations of the grammatical parts of Gujarathi, Mahratta and English languages या १८०८ सालीं छापलेल्या डॉ. रॅबर्ट ड्रमंडच्या पुस्तकाला मराठीकरितां मोडीच्च टाईप वापरलेला आपणास दिसेल. आझीं महाराष्ट्रीय लोक जुन्या ग्रंथाकरितां किंवा सध्यां मुद्रणाकरितां बालबोध नागरी लिपि वापरतों व पत्रव्यवहाराकरितां मोडीचा उपयोग करतो. गुजराती लोक पूर्वीं प्राचीन ग्रंथाकरितां आमच्या प्रमाणेच मुख्यतः नागरी लिपीचा उपयोग करीत व व्यापारी किंवा इतर पत्रव्यवहाराकरितां सध्याची गुजराती लिपि वापरत. यांनाच ते अनुक्रैं शास्त्री लिपि व महाजन लिपि असें नांव देत. वखारीच्या पत्रव्यवहारामध्ये Banian characters असा जिचा निर्देश असल्याचे मी मधांशी सांगितलें ती ही महाजन लिपि होय. आझीं महाराष्ट्रीयांनी मुद्रणाकरितां बालबोध नागरी लिपीचा अवलंब केला. परंतु गुजराथ्यांनी मुद्रणाकरितां महाजन किंवा Bania लिपीच

कवटाळली. याचें कारण असें कीं या क्षेत्रांत ज्यांनी प्रथम पाऊल टाकले तो भिमजी पारखेसारखा गुजराती बनिया होता किंवा फर्दुनजी मर्झबान हा पारशी होता. गुजराती ब्राह्मण फार उशीरा या प्रांतांत शिरले. आधुनिक मराठीचे जनक असे आपल्याकडे छत्रे, घगवे, जाभेकर, क्रमवंत, फडके वर्गेरे ब्राह्मण लोक होते तर आधुनिक गुजराती भाषेचे जनक रणछोड गिरधर हे मोड जातीचे वाणी होते. नागरी लिपि बाजूला राहून एकदा बनिया लिपीचा गुजराती मुद्रण-करितां प्रघात पडल्यानंतर मागाहून आलेल्या गुजराती ब्राह्मणांना ही पद्धति फिरवितां आली नाही. दुसरी एक गोष्ट येथे सांगितली पाहिजे ती ही कीं, गुजराती व मोडी या लिपींचा अगदी निकट संबंध आहे. गुजराती लिपीचेच आपली मोडी हें सुधारलेले किंवा उत्कांत व पूर्ण स्वरूप आहे असें मला वाटू लागले आहे. हेमाडपंतानी मोडी लिपि लंकेहून आणिली ही शुद्ध दंतकथा होय. हेमाडपंताच्या वेळच्या किंवा त्याच्यानंतर शंभर दिडशे वर्षांतील एकही मोडी लिपीतील लेख आढळलेला नाही. इ, ज, ख वर्गेरे मोडी व गुजराती अक्षरे सारखींच आहेत. इतकेंच नव्हे तर ज्या प्रमाणे प्रथम ओळ काढून आपण मोडी लिहितों तशीच गुजराती लिपि लिहिण्याचा पूर्वी प्रघात होता. त्याला ते “माथां बाधेला” असें म्हणतात. मुद्रणसुलभतेकरितां पुढे या ओळीला गुजराती लोकांनी फांटा दिलेला दिसतो. परंतु शिळाप्रेरावर छापलेली जुनी गुजराती पुस्तके पाहिलीं तर तीं ओळीसह म्हणजे शीर्षबद्ध असलेलीं दिसून येतात. इतकेंच नव्हे तर ही लिपि गुजराती आहे कीं मोडी आहे हें चटकन ओळखणे देखील कठीण होतें. यासंबंधीं जास्त विचार करून मी माझें निश्चित मत विस्तारपूर्वक पुढे मांडणार आहे.

### खिळाढाप, शिळाढाप व टोकळाढाप

सुख्या टाईपांनी किंवा खिळ्यांनी ढापण्याच्या मुद्रणाला Typography किंवा खिळेढाप म्हणतात. याचा अल्प इतिहास आतांपर्यंत निवेदन केला. याशिवाय शिळाढाप किंवा Litho-graphy असें जिला म्हणतात ती निराळी मुद्रणपद्धति आहे. आरंभीचीं मराठीं व गुजराती बरीचशीं पुस्तके शिळाढापी आहेत. त्यामुळे पुष्कळांचा समज असा आहे कीं प्रथम शिळाढाप सुरु झाला व त्याचेच सुधारलेले स्वरूप म्हणजे खिळाढाप आहे. खरा प्रकार असा आहे कीं, Lithography चा शोध अलीकडे १७९६ साली

## पंचारती

Stenefelder याला फोटोग्राफीचे संशोधन करतांना लागला. शिळाछापाला टाइपांची गरज नसल्यामुळे कोणतीही लिपि किंवा चित्रेही त्यावर छापतां येतात म्हणून ही मुद्रणपद्धति आरंभी फार लोकप्रिय झाली. शिवाय ती स्वस्तही होती. तिसरी मुद्रणपद्धति म्हणजे Xylography. Block Printing असेही तिला म्हणतात. अशा ठोकळाछाप पद्धतीने नानाफडणविसांनी गीता छापण्याचा उद्योग आरंभिला होता व तो उद्योग पुढे १८०५ चे सुमारास मिरज संस्थानचे अधिपति गंगाधर गोविंद पटवर्धन यांनी शेवटास नेला. ही गीता ज्यावरून छापिली ते ठोकळे मिरज संस्थानांत आहेत. या गीतेच्या एका पृष्ठाचा फोटो रा. सुंदरराव वैद्य यानी मार्गे ‘नवयुग’ मासिकांत प्रसिद्ध केला होता. ( नवयुग, जून १९१६ पृ. ६२८ )

सुटे खिले ( movable types ) हे धातूचे ओतलेले असतात. परंतु हे धातूचे टाइप युरोपांत सार्वत्रिक उपयोगांत येण्यापूर्वी लांकडाचे टाइप कोरून कांहीं ग्रंथ देयें मुद्रित झाल्याचे नमूद आडे. आपल्याकडे अशा प्रकारचा प्रयत्न झाला होता कीं काय हें सांगवत नाहीं. Mr. H. T. Colebrooke याचे संस्कृत भाषेचे ग्रामर कलकत्ता येयें १८०५ सालीं छापलेले उपलब्ध आहे. ( B. B. R. A. S. ) त्यांतील नागरी अक्षरे धातूची ओतल्यासारखीं दिसत नाहीत, व तीं जाड व ओबडघोबड आहेत. त्यामुळे हे टाइप लाकडावर कोरलेले आहेत कीं काय, अशी एक शंका येते. हा ग्रंथ कलकत्ता येयें ईस्ट इंडिया कंपनीच्या प्रेसमध्ये छापला होता. तज्ज्ञांनी याचा जास्त शोध करावा.

## मुद्रणाला कर्मठांचा विरोध

मुद्रणाच्या योगेकरून हिंदु लोकांच्या खिस्तीकरणाला मदत होईल अशा प्रकारची बुधिद इंग्रजांच्या व्खारीच्या पत्रव्यवहारांत सांपडते. हिंदुस्थानांत मुद्रण-कलेचा प्रसार प्रथम खिस्ती मिशन-यांनीच केला. तेव्हां आपले कर्मठ हिंदु लोक मुद्रणकलेकडे साशंकपणेच पाहू लागले हें स्वाभाविक आहे. श्री. गोविंद नारायण माडगांवकर हे आपल्या मुंबईर्वणनांत लिहितात, “ आमचे कित्येक भोळे व नैषिक ब्राह्मण छापलेल्या कागदांस स्पर्श करण्यास भीत असत. आणि अद्याप ( म्हणजे १८६३ सालीं ) मुंबईत व बाहेर गांवीं छापील कागदास शिवत नाहीत ”

व छापलेले पुस्तक वाचीत नाहीत, असे पुष्कळ सांपडतील. ” आधुनिक शिक्खेले लोकही या सोबळपणापासून अगदीच अलिस होते असें नाहीं. दादोबा पांडुरंग यानीं लधुकौमुदीचे मराठी भाषांतर केले होते. त्याचे हस्तलिखित अभिप्रायाकरितां प्रो. बाळशास्त्री जंभेकरांकडे पाठविले असतां, “ त्यांतलीं पाणिनींची अष्टाध्यायींतलीं सूत्रे हीं वेदोक्त आहेत तीं तूत छापून अशीं ओवळीं केलीं असतां लोकांस आवडणार नाहींत असा आपला अभिप्राय दर्शविला, ” असे दादोबांनी आत्मचरित्रांत लिहिले आहे. रा. सा. विध्वनाथ नारायण मंडळिक आंधोळ केल्यावर छापील ग्रंथाला शिवत नसत असें त्यांचे चरित्रिकार रा. हवलदार लिहितात. मुद्रणाच्या शाईमध्ये कांहीं अमंगळ व वर्जर्थ पदार्थ असतात, असे त्यावेळच्या लोकांचे म्हणणे होते. म्हणून कोण्या एका प्रकाशकाने ‘ तुपाचें गुरुचरित्र ’ ( म्हणे चरबीऐवजीं तूप घालून केलेल्या शाईने छापलेले ) अशी वृत्तपत्रांत जाहीरात दिली होती ! गणपत कृष्णांजी सारख्या आपल्या लोकांनी आपले स्वतंत्र छापखाने घातले आणि त्यामुळे मुद्रणाविरुद्ध लोकांचे प्रतिकूल ग्रह हळू-हळू नष्ट झाले. परंतु छापील ग्रंथांच्या प्रसाराबरोबर आपल्या प्राचीन ग्रंथांच्या हस्तलिखितांच्या संरक्षणाकडे आपले अक्षम्य दुर्लक्ष होत आहे, हेही कबूल केले पाहिजे. आज मुद्रित स्वरूपांत उपलब्ध असलेलीं बहुतेक प्राचीन काढ्ये अशुद्ध छापलेलीं असून त्यांच्या शास्त्रीय पद्धतीने संशोधित प्रती तयार करण्याचे वेळीं या हस्तलिखितांचे आपणास महत्त्व कळून येते. याकरितां अशा हस्तलिखितांचा कसोशीने संग्रह व संरक्षण झाले पाहिजे.

### ग्रंथालयचळवळ : उगम, विकास व विरोध

आपल्या ग्रंथालयपरिषदेचे हे मुंबई शहरांतील अधिवेशन यंदा १९४५ त भरत आहे व मुंबईमध्ये पहिली नेटिव जनरल लायब्ररी शंभर वर्षीमार्गे १८४५ तच स्थापन झाली आहे. म्हणजे यंदा आपण त्था मुंबईतील ग्रंथालयचळवळीची शाताब्दीच साजरी करीत आहोत असे म्हणावयास हरकत नाहीं. या चळवळीचा मूलारंभ तेविसाच्या नेटिव इन्फन्ट्रीचा कॉप्टन पी. टी. फ्रेंच यांने १८३८ सालीं अहमदनगर येथे केला. पुढे हेच गृहस्थ १८४९ सालीं बडोदाला ऑर्किटग रोसिडेंट म्हणून गेले. तेथेही त्यांनी या चळवळीचे बीजारोपण केले. १८४५

## पंचारती

सालीं मुंबई मध्ये जी नेटिव जनरल लायब्ररी स्थापन झाली तिच्या मुळाशी याच गृहस्थाचो स्फूर्ति होती असे दिसते.

‘पुण्यांत लायब्ररीची स्थापना’ या मथलयाखालीं लोकदितवादी ता. २६ मार्च १८४८ च्या “प्रभाकर” पत्रांत लिहितात, “गव्हर्नर साहेब यांनी हिंदू लोकांचे अज्ञान दूर होण्याचा उपाय पुण्यांतच केला आहे असे नाही, परंतु नगरास केला आहे, व इतर ठिकाणी जागोजागने रेसिडेंट वगैरे अधिकारी यांस तसेच करण्याविषयी हुकूम पाठविले आहेत. गव्हर्नर साहेबांचे प्रायच्छेट सेकेटरी कपतान फ्रेंच यांनी तसेच करण्याची प्रवृत्ति चालू करविली, ल्याबद्द त्यांचेही फार उपकार समजले पाहिजेत”. इंग्रजी राज्य ज्यावेळी येथे स्थापन झाले, त्यावेळी हडेलहप्पी समजल्या जाणाऱ्या लष्करातील शिपाई गव्यांनी आपल्या लोकांच्या शैक्षणिक, वाडमयीन व बौद्धिक उत्कर्षाला पुष्टक हातभार लावला होता हैं कर्नल व्हेन्स केनेडी, मेजर कॅडी, कॅप्टन मोल्स्वर्थ वगैरे प्रसिद्ध मराठी कोशकारांच्या उदाहरणावरून दिसून येईल. मुंबई सरकारांचे नेटिव लायब्ररींकडे लक्ष वेधण्यास कॅप्टन फ्रेंच याचे प्रयत्न कारण झाले व या चळवळीचा सरकारने पुरस्कार केला. अशा प्रकारे अहमदनगर प्रमाणेच पुणे, बेळगांव, सुरत, अहमदाबाद वगैरे ठिकाणी नेटिव जनरल लायब्रर्या स्थापन झाल्या. आपल्याकडे मुद्रणकला नुकतीच अस्तित्वांत आल्या-मुळे देशी भाषांतील ग्रंथांची संख्याही पण त्यावेळी मर्यादितच होती. या संबंधी बोर्ड ऑफ एज्युकेशनच्या १८५०-५१ च्या रिपोर्टात शेरा सांपडतो तो असा,

“ In the present state of Native literature and with the present scanty stock of Standard Native works, we do not expect any great degree of benefit to arise immediately; but in principle, at all events, such libraries seem calculated to diffuse in the course of time much of the general Knowledge of Europe among the masses of Indian society. They are at the same time calculated to create a market for translators and publishers and to excite a taste for literature.” ( P. 72 )

१८५० सालीं या निरनिराळया नेटिव लायब्रन्यांकडून सरकारने त्याच्या परिस्थितीसंबंधी रिपोर्ट मागविले होते. त्यांच्यावरून या ग्रंथालयांमध्ये पुस्तके किती होती व ती कोणकोणत्या भाषेतील होतीं याची माहिती मिळू शकते. उदाहरणार्थ पुण्याच्या नेटिव लायब्ररीचे सेकेडरी, रा. गोपाळराव हरि देशमुख यांनी सरकारी पृच्छेला जे उत्तर पाठविले आहे त्यामध्ये पुणे नेटिव लायब्ररीमध्ये एकंदर १८४७ पुस्तके असून त्यापैकी १६२२ इंग्रजी, १८५८ मराठी व संस्कृत, आणि ५० हिंदुस्थानी, अरबी व पर्शियन होतीं, असे दिसून येते, अमदाबाद येथील गुजराथ बहन्यांक्युलर सोरायर्टिकडून जी माहिती आली आहे तिच्यावरून या संस्थेच्या संग्रहीं इंग्रजी २५०, गुजराती १२४, मराठी ४४, पर्शियन ६, हिंदुस्थानी १, संस्कृत हस्तलिखिते २, प्राकृत हस्तलिखिते २६, अशी एकंदर ४५३ पुस्तके होतीं असे आपणास कळते. त्यावेळी प्रसिद्ध झालेल्या मराठी किंवा संस्कृत ग्रंथांची संख्या फार नव्हती हैं लक्षांत घेऊनही त्यावेळी जी संस्कृत किंवा मराठी पुस्तके मुद्रित झाली होतीं तीं सगळीं या लायब्रन्यांमध्ये संगृहीत झालेली होतीं असे दिसत नाहीं. रा. दात्यांची मराठी ग्रंथसूचि पाहिली तर १८५० पर्यंत केवळ मराठीच पुस्तके दोनशेवर मुद्रित झालेलीं दिसतात. शिवाय दात्यांना उपलब्ध न झालेलीं कांहीं पुस्तके आहेत तीं वेगळीच. यावरून मराठीमध्ये किंवा संस्कृतमध्ये मुद्रित झालेले प्रत्येक पुस्तक आपल्याजवळ असावे अशी संग्राहक दृष्टि त्या लोकांची होती, असे वाटत नाहीं. बडोदे व अहमदनगर येथील नेटिव लायब्रन्यांनी आपल्या संग्रहीं असलेल्या पुस्तकांच्या याद्याच १८५१ सालीं सरकारकडे पाठविल्या होत्या. परंतु मुंबईसरकारचा दस्तरखाना धंडाळूनही त्या मला सांपडल्या नाहीत. मला अशी शंका आहे की कांहीं धार्मिक पुस्तके छापावयाला जसा लोकांचा विरोध होता, तसा अशी मुद्रित झालेलीं पुस्तके सार्वजनिक ग्रंथालयांत ठेवण्यालाही तो असावा. हीं ग्रंथालये जरी नेटिवांकरितां द्याणून होतीं तरी त्यांच्या व्यवस्थापकमंडळांत युरोपियन लोकही असत. १८४९ मध्ये मुंबईत जी नेटिव जनरल लायब्ररी स्थापन झाली तिच्या कार्यकारीमंडळाचीं नांवेंच मी आपणास सांगतो:—

अःयक्ष— John Mullaly

७ युरोपीयन सभासद— 1 M. F. Truman,

## पंचारती

2 G. McKeon, 3 J. Mathieson, 4 A. R. Dickson, 5 J. King, 6 A. L. Murdock, 7 M. Groundwater.

७ हिंदी सभासद -- १ राघोबा जनार्दन, २ पांडुरंग भाऊ, ३ नारायण अमृतराव, ४ D. P. Rodrigues, ५ पुंडलीक शंकर वर्दे, ६ बम्मनजी फर्दूनजी, ७ श्रीकृष्ण सदाशिवजी.

हीं ग्रंथालये म्हणजे राज्यकर्त्याच्या नार्दी लागलेल्या बाडग्या लोकांचा 'अव्यापरेषु व्यापार' असाच सनातनी लोकांचा समज असावा. ग्रंथालयाविरुद्ध प्रतिकूल ग्रह अगदी १८६७ पर्यंत कसा होता याला पुरावा आहे. गोविंद बाबाजी जोशी नांवाच्या एका चळवळ्या गृहस्थांनी आपली रोजनिशी १८९६ साली छापलेली प्रसिद्ध आहे. त्यांत वर्सई २९-६-१८६७ ची नोंद सांपडते ती अशी:—

" वर्सई सोडल्यावर मी माहीम येथे गेलो... माहीम येथील सार्वजनिक कामाचे पुढारी रा. रा. धोंडुअण्णा दांडेकर यांजबरोबर तेथें पुस्तकालय स्थापन व्हावें याजबाबद जें भाषण झालें त्याचा गोषवारा खालीं देतो. ते म्हणाले की " लायब्ररी स्थापन्यांत काय अर्थ आहे ? पुस्तकालय असले म्हणजे तेथें आपल्या धर्माचीं परमपूज्य पुस्तके ठेवितील. मग तीं हवीं त्याच्या हातीं जातील. तेथें गांवांतील चटोरपोरे बसून अद्वातद्वा बडबड करतील. पानतंबाकू विज्ञा ओढीत बसतील. याकरितां आझांस लायब्ररी नको..... मी पुनः विनंति केली की, पोथ्या, पुराणे कोणत्याही लायब्ररीत धर्मसंबंधाचे बाबतची नसतात. पण सांप्रत देशांत काय चळवळ चालली आहे. कोणता कायदा सरकार करीत आहे, त्यापासून रयतेस कोणकोणत्या नडी आहेत, इत्यादि गोष्टीची वर्तमानपत्रांत चर्चा होते. नवीन नवीन पुस्तके विद्वान लोक तयार करतात, त्यांचा संग्रह करण्यास हैं स्थळ फार उपयोगी पडते. कोणी प्रतिष्ठित गृहस्थ गांवांत आला तर सर्वांनी त्याची भेट घेण्यास, त्याच्याशीं सार्वजनिक संबंधाने बोलण्यास लायब्ररी हैं फार उपयोगाचें स्थान आहे. दररोज सायंकाळीं आपण देवदशीनास जातों तेवेळेस तेथेही अर्धा तास गेल्यानें वर्तमानपत्रांत नवीन काय काय खबरा आहेत; व्यापारी लोकांस दररोजच्या पत्रांत जिनसाचे भाव, सोन्यानाण्याचे दर छापून येतात त्यायोगे पुष्कळ उपयोग होण्यासारखा आहे. प्रवाशाचीं

चरित्रे, मोठमोठाल्या विद्वानांची भाषणे, राजकीय चलवळीचे फेरफार, अनेक ग्रंथांवर वर्तमानपत्रांचे अभिप्राय इ. इ. अनेक विषयांचे ज्ञान पुस्तकालयाचे स्थापनेपासून होते. तर आपल्यास सभा करून गांवांत पुस्तकालय स्थापण्याची इच्छा नसेल तर गांवांत तीन चार पत्रे येतात तीन लोकांस एक ठिकाणी मिळतील अशी तरी कांहीं व्यवस्था करावी. परंतु तेही त्यांस मान्य झाले नाही. ईश्वर इच्छा ! ” आतां वाचून दाखविलेल्या उतान्यावरून त्याकाळच्या लोकांच्या ग्रंथालयासंबंधी कल्पना व अनुकूल किंवा प्रतिकूल ग्रह याची आपणांस थोडीशी माहिती होईल.

### Incunabula.

शंभर वर्षामार्गे भूतकाळाच्या उदरांत बुडी मारतां आल्यास आपणास त्याकाळचे मराठी ग्रंथसंग्रहालय कसे दिसले असते, त्याची थोडीबहुत कल्पना आजचे प्रदर्शन पाहून आपणास होईल. कारण या प्रदर्शनांत १८४५ पर्यंत मुद्रित झालेली पुस्तके ठेवण्यांत आलेली आहेत. मराठी मुद्रणाचा हा पाळणाच असे म्हणावयास हरकत नाही. युरोपांमध्ये या आद्यमुद्रितांना Incunabula असे म्हणतात. Cunae म्हणजे लॅटीन भाषेत पाळणा. त्यावरूनच Incunabula हा शब्द सिद्ध झाला आहे. संस्कृत भाषेमध्ये पाळण्याला दोला म्हणतात. तेब्बां Incunabula चे “ दोला मुद्रित ” असे मराठी नामकरण करतां येईल. युरोपांत पंधराब्या शतकाच्या मध्याच्या सुमारास मुद्रणकला अस्तित्वांत आली. अर्थात इ. स. १५०० पूर्वी जी पुस्तके मुद्रित झाली तीन सगळी Incunabula किंवा दोलामुद्रिते या सदराखाली यावी असे पाश्चात्यांनी ठरवून टाकले आहे. अशा युरोपातील जुन्या नव्या निरनिराळया भाषांतील एकंदर दोलामुद्रितांची संख्या २०००० भरेल, असा तज्ज्ञांचा अंदाज आहे. Hain याने आपल्या Repertorium Bibliographicum या ग्रंथांत अशा पंधराब्या शतकांत मुद्रित झालेल्या १६,२९९ ग्रंथांची यादी दिली आहे व त्यामध्ये Dr. Copinger याने नंतर पुष्कळच भर घातली आहे. पंधराब्या शतकांत प्रत्येक ग्रंथाच्या तीनशेपेक्षां जास्त प्रती व्हिचितच छापीत, असे म्हणतात. हीं दोलामुद्रिते मिळविण्याकरितां युरोपांतील कैक ग्रंथप्रेमी संग्रहकांनी गेल्या चारसाडेचार शतकांत दिवसरात्र खपून हजारो पौन्ड खर्च केले आहेत.

## पंचारती

त्यांनी जमविलेली ही पुस्तके युरोपांतील निरनिराळ्या ब्रिटिश म्युझियम-सारख्या प्रख्यात प्रथंसंग्रहालयांत अढळ स्थान मिळवून बसली आहेत. यामुळे अशा प्रकारचे आणखी दोलामुद्रित प्रथं आज उपलब्ध होणे शशशृंगा इतकेच अशक्य झाले आहे.

### मराठी दोलामुद्रिते.

सोळाव्या शतकाच्या आरंभी ख्रिस्तपुराणासारखा मराठी प्रथं जरी गोमंतकांत मुद्रित झाला तरीपण तो रोमन लिपीमध्ये असल्यामुळे मराठी मुद्रणाचा खरा जन्मकाल एकोणिसाव्या शतकाच्या सुरवातीला झाला असें मानले पाहिजे. १५०० ही जशी युरोपामध्ये Incunabula ठरविण्याची मर्यादा ठरली आहे याप्रमाणे आपल्याकडील दोलामुद्रिताची मर्यादा १८५० हे साल ठरवावी हेच मलाही योग्य वाटले. अशा प्रकारच्या १८५० च्या मागच्या मराठी मुद्रितांची संख्या एकाच पुस्तकाच्या अनेक आवृत्या वगळल्यास तीनशे साडेतीनशे पेक्षां जास्त भरेल असे वाटत नाहीं. आतां पासूनच जर आहीं कसोशीने प्रयत्न केले तर निरनिराळ्या खासगी संग्रहांत दडी मारून बसलेल्या या वाढ्याधनाचा शोध व बचाव करता येण्यासारखा आहे. “ठोका म्हणजे उघडेल व शोधा म्हणजे सांपडेल” हा ख्रिस्ताचा उपदेश आपण येथे अवश्य लक्षांत ठेवला पाहिजे. युरोपामध्ये कोणतेही महत्वाचे पुस्तक सहसा नष्ट होत नाहीं. तेथे पुस्तकविक्रीची व लिलावांची पद्धति इतकी कार्यक्षम आहे की प्रत्येक पुस्तकाने योग्य मूल्यमापन होऊन तें शेवटी सुरक्षित स्थळीच जाऊन पडते. आपल्या इकडे सगळाच अडाणी कारभार! इकडे एकाचा प्रथंप्रेमी माणसाच्या संग्रहीं दुर्भिल पुस्तक असल्यास त्याच्या निघनानंतर त्याच्या वंशजास त्याचे महरू ठाऊक नसल्यामुळे त्याची योग्य काळजी घेतली जात नाही व एक तर तें कसरीच्या किंवा वाळवीच्या भक्तस्थानी पडते किंवा जरीपुराणवाळ्याच्या हातांत जाऊन पिंजरीच्या किंवा चिंवड्याच्या पुड्या वाधण्यांत त्यांचा उपयोग होतो! सेंकंडहॅंड पुस्तकाच्या दुकानांची आपल्याकडे अलीकडे चलती आहे. परंतु शाळाकॉलेजांचीं पाठ्यपुस्तके किंवा फार तर चालू नाटके व कादंबन्या यांच्यापलीकडे त्यांची दृष्टि नसते. मागणी नाही म्हणून हे लोक दुर्भिल पुस्तकांचा संग्रह व पुरवठा करीत नाहीत एवढेच कांहीं नाहीं. ज्या लोकांच्या हातांत हा धंदा आहे त्यांकीं पुष्कळांची त्यांचे महात्म्य जाणप्याची बौद्धिक ताकद नसते.

युरोपांत किंवा अमेरिकेत जे ब्रिटिश म्युझिगमसारखे प्रचंड ग्रंथसंग्रह आहेत, त्यांचा जर इतिहास पाहिला तर अनेक ग्रंथसंग्राहकांच्या अविरत परिश्रमाचें कैक वर्षांचें तें अंतिम फल आहे, असें दिसून येतें. अनेक ओहळ व नद्या मिळून जसा सागर होतो त्याप्रमाणे अनेक वैयक्तिक ग्रंथसंग्रह मिळून हीं सार्वजनिक विराट संग्रहालये बनलीं आहेत. आपल्याकडे ग्रंथसंग्रह करण्याची शास्त्रीय दृष्टि तर जवळ जवळ नाहीच असें म्हणावयास हरकत नाहीं. लोक शक्य तोवर पुस्तके विकत घेत नाहीत आणि घेतलीं तरी त्यांचा व्यवस्थित संग्रह करीत नाहीत. दुर्भिल जुनीं पुस्तके गोळा करण्याचा नाद तर लाखांत एकालाही नसतो. पुस्तके ठेवायाला जागाच नाहीं अशी त्यांची नेहमी तकार असते. ज्यांच्या अन्तःकरणांत ग्रंथांना जागा आहे लांच्या घरांत ती खचित मिळाली पाहिजे. जॉन मोर्ले आपल्या On the study of literature या निबंधांत म्हणतो, “Pattison (Mark) said that nobody who respected himself could have less than 1000 volumes. He pointed out that you can stock 1000 octavo volumes in a book-case that shall be 13 feet by 10 feet, and six inches deep and that everybody has that small amount of space at disposal”.

इंग्लंड वैगैरे देशांत जे Bibliophile द्वाणजे पुस्तकप्रेमी होऊन गेले त्यांनी गेल्या साडेचारखें वर्षांत जे ग्रंथ गोळा करण्याचें कार्य केले त्याच्या हकीकती ग्रंथरूपानें प्रसिद्ध आहेत. त्या वाचून या लोकांच्या आवडीचें, चिकाटीचें व त्यागबुद्धीचें कौतुक वाटतें. इंग्लडांत पुरुषांप्रमाणे बायकांमध्येही ग्रंथ जमविण्याचा नाद आहे. अशापैकी जुन्यांतली जुनी बाई Miss Richardson Currer ( १७८५-१८६१ ) या होत. याच सुमारास Mr. Richard Heber हा एक मोठा ग्रंथसंग्राहक होता. De Ricci नांवाचा लेखक लिहितो, “Richard Heber at one time contemplated marrying her; was he more interested in the lady, or in her books ?” आमच्याकडील प्रेमवीर एकाया तरुणीच्या बँकबुकाशिवाय तिचीं इतर बुके पाहून तिच्याशीं विवाह करण्यास तयार होतील हें शक्य नाहीं ! युरोपांत जे ग्रंथसंग्राहक

## पंचारती

आहेत त्यांत सामान्य हौशी लोकांप्रमाणे सरदार व राजघराण्याचे पुरुषही आहेत. त्यापैकीं पुष्कळांनी याकरितां हजारो पौंड खर्च केलेले आढळून येतात. आपल्याकडे त्यांच्या प्रमाणे ग्रंथसंग्रह होत नाहीं याचें कारण त्यांच्या प्रमाणे आपल्याकडे पैसे नाहींत हैं नसून त्यांना असलेली हौस आपल्यामध्ये नाहीं हैंच होय. तिकडील पुस्तकांच्या मूल्याची आपणास कल्पना येण्याकरितां दोनतानीं अलिकडील उदाहरणे देतों. कारण शर्यतीच्या घोड्याकरितां लाखांनी सप्ये खर्च होत असल्याचें जसें आपण ऐकतां तसें ग्रंथांच्या धंयांतही लोक खर्च करणारे आहेत, या गोष्टी आपल्या सहसा कानावर पडत नाहींत.

( १ ) Henry Yates Thomson यांने आपल्या ग्रंथांपैकीं काहीं पुस्तकें लिलावानें विकावयाला काढलीं व १९१९ ते १९२१ या वर्षांत त्यांचे तीन सेल झाले. या पैकीं पंचाहत्तर हस्तलिखितें व पंचवीस मुद्रितें ( Vellum म्हणजे कातज्यावर छापलेली ) दीडलाख पौंडाना विकलीं गेलीं व नंतर त्यांने विक्री थांविली.

( २ ) Richard Bennet नांवाचा मँचेस्टर येथील एक ग्रंथसंग्राहक केवळ दोलामुद्रितें व हस्तलिखितेच गोळा करीत असे. याच्या संग्रहांतील ५५९ दोला मुद्रितें व १०७ सचित्र कातडी हस्तलिखिते J. Pierpont Morgan नांवाच्या न्यूयॉर्क येथील हौशी ग्रंथप्रेमी गृहस्थानें १४०,००० पौंडाना विकत घेतलीं.

( ३ ) ता. २९ जुलै १९२९ रोजीं Sotheby यांने “ Luttrell Psalter ” व “ Bedford Horae ” या दोन सुप्रसिद्ध इंगिलिश हस्तलिखितांचा लिलांव लावला. या पैकीं पहिले ब्रिटिश म्युझियमच्या ट्रस्टीनीं ३१५,०० पौंडाना विकत घेतले व दुसरे Mr. Pierpont Morgan यांने ३३००० पौंड देऊन हस्तगत केले.

आहार्दीं गरीब, पण आमचीं हस्तलिखितें व पुस्तके तरी आमच्याकडून भारी किंमत कुठे मागतात? जागरूक राहिलों तर चार आठ आण्यांत दोला मुद्रितें व दोन चार रुपयांत हस्तलिखितें आपल्याकडे पुष्कळ भिकूं शकतात. फुटपाथावरच्या धुळीतून, चोरबाजारच्या चिखलांतून व निष्काळजी लोकांच्या घरांतील कसर व वाळवी यांच्या तोंडांतून आपला उद्धार व रक्षण करा, अशी तीं सारखीं

आकूदत असतात. त्यांची हांक कानानें श्ववण करावयाची नसून उघड्या डोळ्यानें ऐकावयाची असते. पण तिच्याकडे लक्ष देतो कोण?

आज आमच्या पारतंत्र्यांतील दुःस्थितीमुळे पोटच्या पोरांचा देखील आद्यांला कंटाळा आहे व त्यामुळे स्वतंत्र देशांतील हे विवेचे छंद आपणास सुचत व रुचत नाहीत, हें खरेंच आहे. पण ज्यावेळी आपल्याला स्वातंत्र्य मिळून आपला देश धनधान्यसंपन्न होईल व विद्या हेंच एकमेव आपले व्यसन होईल त्यावेळी आज दोन आण्यांला मिळणारीं दोलामुद्रितें दोनशें स्पर्यांना मिळणार नाहीत आणि दोन स्पर्यांच्या हस्तलिखिताला दोन हजार स्पर्ये पडतील.

### ग्रंथसंग्रह कसा करावा

आज उघडण्यांत येणाऱ्या प्रदर्शनांत ठेवण्यांत येणारीं पुस्तके दोलामुद्रितें या सदराखालीं येणारीं असल्यामुळे त्यांच्या संबंधीच मी आतांपैर्यत विशेष बोललों. दोलामुद्रिते ही एक ग्रंथसंग्रह करण्याची कालविशिष्ट दृष्टि झाली, परंतु ग्रंथसंग्रहकाळा आणखी अनेक दृष्टीनीं आपल्या आवडीप्रमाणे संग्रह करतां येईल. यापैकीं होतकरू संग्रहकांच्या मार्गदर्शनाकरितां कांहीं दीष्टकोण सांगतों :

**हस्तलिखिते—**यांत प्राचीन व अर्वाचीन असे भेद आहेत. १९ व्या शतांच्या पूर्वीचीं काव्ये व खरवरी व इतर कागदपत्र यांना प्राचीन असे द्यानतां येईल. यापैकीं स्वतः कवीच्या हातांची अशीं हस्तलिखिते विरळाच सांपडतात; पण स्वतः कवीची नसलीं तरी कवीच्या काळाला जवळ अशीं हस्तलिखिते मिळालीं तरी त्यांनाही फार महत्त्व आहे. मुद्रणकला अस्तित्वांत आल्यानंतर स्वतः लेखकाच्या हातच्या लिखितांनाच महत्त्व राहिले आहे. उदाहरणार्थ गीतारहस्याचे टिळकांच्या हातचें मूळ हस्तलिखित कोणत्याही ग्रंथसंग्रहालयाला बहुमोल असा ठेवाच वाटेल. त्यांत आधुनिक प्रसिद्ध लेखकांचे एकादें हस्तलिखित जर अप्रकाशित असेल तर त्याचे महत्त्व विशेष आहे, हें निराळे सांगव्याचे कारण नाहीं. दादोबा पांडुरंग यांच्या “माबाईच्या ओव्या” हें अशापैकीं एक हस्तलिखित आहे.

**ब्यक्तिविशिष्टसंग्रह—**म्हणजे एकाद्या ग्रंथकारांचे सर्व मुद्रित ग्रंथ किंवा लेख गोळा करणे. यांत स्वतः ग्रंथकाराच्या कृतीप्रमाणे त्याच्या संबंधी लिहिलेले ग्रंथ किंवा मासिके किंवा वृत्तपत्रे यामध्ये प्रसिद्ध झालेले लेख यांचाही

## पंचारती

समावेश करतां येर्ईल. व्यक्तिविशिष्ट ग्रंथ गोळा करतांना एकाच ग्रंथाच्या निरनिराळ्या प्रकाशकांनी काढलेल्या प्रती किंवा एकाच प्रकाशकानें काढलेल्या निरनिराळ्या आवृत्त्या यांचा संग्रह झाला पाहिजे. अशा दृष्टीने ज्ञानेश्वर, रामदास, तुकाराम, सोहिरोबा वगैरे प्राचीन किंवा छत्रे, जांभेकर, हरि केशवजी, तर्खडकर, माडगांवकर, लोकहितवादी, बाबा पदमनजी, फुले, गुंजीकर, चिपलुणकर, हरिभाऊ आपटे, गडकरी वगैरे अर्वाचीन साहित्यसेवकांचे साहित्य जमा झाले पाहिजे. हें काम त्या त्या लेखकांच्या वंशजांनीच मुख्यतः केले पाहिजे. महाराष्ट्रांतील ज्ञातिसंस्थानांही अशा दृष्टीने आपआपल्या ज्ञातींतील साहित्यभक्तांचा ग्रंथसंग्रह जमा करतां येर्ईल. किंवा एकादा व्यक्तीचे स्मारक म्हणून जर संस्था असेल तर त्या संस्थेच्या संग्रहीं त्या लेखकाचे व त्या लेखकांसंबंधीचे सर्व वाढमय संगृहित होणे अवश्य आहे. अशा प्रकारचे एकादा महाराष्ट्रीयाचे मुंबईतील स्मारक माझ्या दृष्टीपुढे नाहीं; परंतु एलिफन्स्टन किंवा विल्सन यांची स्मारके म्हणून जी दोन कॉलेजे मुंबईत आहेत, त्यांत या थोर व्यक्तीचे सर्व ग्रंथ संगृहित करण्याची दृष्टि मला दिसली नाहीं. युरोपांतील चॉसरसोसायटीसारख्या संस्थांप्रमाणे आपल्या इकडे आपल्या जुन्यानव्या साहित्यसेवकांची अभ्यासमंडळे स्थापन होऊन तेथें त्यांच्या वाज्ञायाचा संग्रह झाला पाहिजे.

**विषयविशिष्टसंग्रह**—म्हणजे काव्य, इतिहास, कादंबरी, रसायनशास्त्र वगैरे विषयापैकीं एकादा विषयावरील आपल्या आवडीप्रमाणे आतांपर्यंत प्रसिद्ध झालेले सगळे ग्रंथ भिळविणे. व्यक्तिविशिष्ट किंवा विषयविशिष्ट ग्रंथ जमवितांना त्यापैकीं एकादा जर परभाषेतून भाषातरित किंवा रूपांतरित असेल तर तो मूळ परभाषेतील ग्रंथांची शक्य तर हस्तगत करावा, किंवा आपल्या मराठी ग्रंथांची भाषांतरै इतर भाषेत झालीं असतील तर तीही संगृहित करावीं.

**मुद्रणालयविशिष्टसंग्रह**—युरोपांत जुन्या प्रसिद्ध छापखान्यांत छापलेले एकंदर ग्रंथ गोळा करण्याची ग्रंथसंग्राहकांची अहमद्विका लागलेली असते. अशा ग्रंथांना Aldines, Caxtons, Elzevirs, अशीं तिकडे त्यांच्या मुद्रकांवरून नावे भिळाली आहेत. केरे, गणपत कृष्णजी, आर ब्रेरा, क्युरियर, अशांसारख्या जुन्या छापखान्यांतील जास्तीत जास्त मुद्रिते आपल्याकडे आहेत,

असें सांगण्यास आम्हांला भूषण वाटले पाहिजे. निर्णयसागरसारख्या विधमान मुद्रागारांतील एकूणएक मराठी ग्रंथ आपल्याजवळ आहे, असें कितीशा ग्रंथ-संग्रहालयांना मांगतां येईल ? आजच त्या छापखान्यांत छापलेले कितीतरी ग्रंथ दुर्मिळ झाले असून त्यांच्या नव्या आवृत्यादेखील निघणे शक्य दिसत नाहीं.

**पहिल्या प्रती किंवा एडिशन्स**—कांहीं लोकप्रिय ग्रंथांच्या अनेक आवृत्या निघत असतात, आणि नव्या येऊ लागल्या म्हणजे जुन्या नष्ट होतात, किंवा जुन्या नष्ट होतात म्हणूनच नव्या येतात असें म्हणतां येईल. पुढे या ग्रंथांची पहिली प्रत दुर्मिळ होते. शेक्सपियरच्या पहिल्या फोलियो एडिशनला आज यामुळेच विलक्षण मूल्य आहे. आपल्या इकडे दादोबांचे मोठे किंवा लघु व्याकरण; नवनीत, सौभद्र, शाकुंतल किंवा रामराज्यवियोग अशीं नाटके; हरिभाऊ आपश्चांच्या कादंबन्या, अशा ज्या ग्रंथांच्या कैक आवृत्या निघाल्या आहेत त्यांच्या पहिल्या आवृत्या पहावयास मिळत नाहींत. युरोपांत या पहिल्या आवृत्या जमविण्याचाही लोकांमध्ये विलक्षण छंद आहे. तसा नाद आपल्या लोकांनी लावून घेतला पाहिजे. पुष्कळदा नंतरच्या आवृत्तीमध्ये इतर लोक पुष्कळ फेरफार करतात आणि सूल ग्रंथकाराच्या कौशल्याची आपणास त्यावरून निश्चित कल्पना होत नाहीं. या दृष्टीने पाहिले तर ग्रंथकाराच्या हयातींत त्याच्या ग्रंथाची जी शेवटची आवृत्ती प्रसिद्ध होते तिला फार महत्त्व आहे. मात्र ती स्वतः सुधारून त्याच्याच देखेरखीखालीं प्रसिद्ध झाली असली पाहिजे. उदाहरणार्थ दादोबांचे मोठे व्याकरण घेऊ. या व्याकरणाची पहिली आवृत्ती १८३६ रालीं प्रसिद्ध झाली. प्रत्यक्ष उपयुक्तेच्या दृष्टीने तिला महत्त्व नाहीं. पण त्या ग्रंथाच्या किंवा मराठी व्याकरणाच्या उत्कांतीच्या इतिहासाच्या दृष्टीने आहे. त्यांची खरी महत्त्वाची आवृत्ती ७ वी. ती १८७९ सालीं प्रसिद्ध झाली. त्यांच्या निधनानंतर त्यांच्या व्याकरणाच्या ज्या चार आवृत्या निघाल्या त्यांत पुष्कळांनी हात फिरविला असल्यामुळे दादोबांचे व्याकरण या दृष्टीने त्यांना विशेष महत्त्व नाहीं. ग्रंथसंग्रहालयांत प्रत्येक ग्रंथाची प्रत्येक आवृत्ती संगृहित झाली पाहिजे. नवी आवृत्ति आल्यावर मागची काढून टाकणारे लोक नालायक म्हटले पाहिजेत.

## पंचारती

मासिके व वृत्तपत्रे— जुने ग्रंथ आज पुष्टक मिळू शकतात, परंतु त्या मानाने जुनी मासिके मिळत नाहीत, आणि ज्या मानाने मासिक मिळतात त्या मानाने जुनी वृत्तपत्रे उपलब्ध नाहीत. त्यामुळे जुन्या मासिकांतल्या व वृत्तपत्रांच्या फायलीना फार महत्त्व आहे. दर्पण, प्रभाकर, धूमकेतु, ज्ञानोदय—फार काय पण अलीकडील निबंधमालेचे किंवा सुधारकासारख्या पत्राचे मागील अंकही कुठे पहावयास मिळत नाहीत. तरी असे अंक जेवढे मिळतील तितके आस्थापूर्वक गोळा केले पाहिजेत.

छोटीं चोपडीं— प्रभातफेरीचीं गाणी, मेल्याचीं पदे किंवा राजकीय किंवा धार्मिक वादाच्या वेळी निघालेलीं चार आठ पानाचीं चोपडीं किंवा अशांच प्रकारचीं छोटीं छोटीं पुस्तके किंवा पत्रे ( Tracts व pamphlets ) यांचाही संग्रह झाला पाहिजे. त्यांच्यामध्ये पुष्टक इतिहास भरलेला असतो. मोठीं लट्ठ पुस्तके टिकतात, पण हीं छोटीं अल्पजीवी असतात. लंडन येथील एक बुकमेलर George Thomson याने १६४० ते १६६१ या काळांत जमविलेलीं विशेषतः राजकीय व टीकात्मक स्वरूपाचीं तेवीस हजार चोपडीं व पुस्तके कालानुकमें त्याने दोन हजार खंडांत बांधली होतीं, व तीं १७६२ सालीं तिसऱ्या जॉर्जने विकत घेऊन ब्रिटिश म्यूझियमला अर्पण केलीं. इतिहासलेखक या संग्रहाला फार महत्त्व देतात. ग्रंथशास्त्र-दृष्ट्या पुस्तक चार पानाचे असो किंवा चार हजार पानाचे असो त्यांची नोंद व संग्रह सारख्याच आस्थेने केला पाहिजे. किंबहुना मोळ्या पुस्तकापेक्षां लहान पुस्तकालाच जास्त जपले पाहिजे.

स्वाक्षरीचीं किंवा भेटीचीं पुस्तके—एखाईं पुस्तक छापखान्यांतून बाहेर पडल्यानंतर तें कोण-कोणाच्या हातांतून गेले हें त्यावर असलेल्या सहायावरून किंवा शंभ्यावरून कळतें. या त्या पुस्तकाच्या वैयक्तिक इतिहासाला ग्रंथशास्त्रज्ञानीं “Pedigree” ( वंशपरंपरा ) असे नांव दिलेले आहे. मराठी व्याकरणकार दादाबा पांडुरंग यांनी आपली यशोदापांडुरंगी ही केकावली-वरील टीका प्रेमचंद रायचंद यांना अर्पण केली होती, ती त्यांच्या Autograph ची प्रत मजजवळ आहे. किंवा शंभरवर लहान मोठीं मराठी पुस्तके ज्यांनी लिहिली ते मराठी खिस्ती लेखक बाबा पदमनजी यांनी

राजारामशास्त्री भागवतांना दिलेली ‘अनुभवमंग्रह’ या स्वतःच्या पुस्तकाची प्रत मुंबई मराठी ग्रंथसंग्रहालयांत आहे. चाळीस पंचेचाळीम वर्षांपूर्वी इंग्लॅडमध्ये सुप्रसिद्ध Sotheby यांच्याकडे दोन बायबलच्या प्रती लिलावांकरितां आल्या. एकावर शेक्सपियरची व दुसऱ्यावर कवि बर्नस याची सही होती. शेक्सपियरच्या सहीच्या अस्मलयणासंबंधी थोडी शंका असल्यामुळे त्याचे २१० पौऱ्हच आले व बन्सच्या सहीची प्रत १५६० पौऱ्हांना विकली गेली. यावरून अशा पुस्तकाला तिकडे केवढे महत्त्व देतात हे आपणांस कळून येईल.

प्रसिद्ध पुरुषांचा पत्रव्यवहार-- राजकीय, धार्मिक, शैक्षणिक, वगैरे निरनिराळ्या क्षेत्रात जे जुने किंवा नवे लोक प्रसिद्ध होऊन गेले त्यांनी आपल्या मित्रांना किंवा इतर कार्यकर्त्यांना पाठविलेली पत्रे महाराष्ट्रभर हजारों पसरली अमतील. तीं जर एकत्र गोळा करतां आलीं तर त्यामुळे मोठेच कार्य होणार आहे. नाहींतर तीं सगळीं पत्रे काळाच्या भक्तस्थानीं पडतील व त्यांत समाविष्ट असलेल्या वैयक्तिक व सार्वजनिक इतिहासाला महाराष्ट्र आंचवेल. अशा-प्रकारची खासगी किंवा ऐतिहासिक पत्रे जमविण्याचा नाद युरोपामध्ये फार आहे. William Upcott ( १७७९-१८४५ ) व त्याचा प्रतिस्पर्धी Dawson Turner ( १७७५-१८५८ ) यांनी अनुकरै ३२००० व ४०००० अशा प्रकारचीं पत्रे गोळा केलीं होतीं. त्यापैकीं बरचिशीं ब्रिटिश म्युझियमनें विकत घेतलीं. हे कार्य आमच्याकडे एखाद्या व्यक्तीपक्षां मुंबई मराठी ग्रंथसंग्रहालय किंवा मुंबई युनिव्हर्सिटीसारख्या संस्थेने हातीं घेतल्यास त्यांना जास्त यश येईल. रावबहादूर गोपाळराव हरि देशमुख ऊर्फे लोकहितवादी यांचे एक चरित्र रा. कृष्णाजी नारायण आठल्ये यांनी १९२६ साली लिहिले आहे. त्याच्या प्रस्तावनेत ते लोकहितवादीच्या पत्रव्यवहारासंबंधी लिहितात, “कागदपत्रांचा संग्रह इतका विपुल पहावयास मिळाला कीं त्यामुळे किती लिहावें व काय लिहावें असें आद्यांस होऊन गेले. बरेच लिहिलेले ग्रंथ छापवयाचे राहिलेले होते. त्याचीही विषयवारी लावली. अण्णासहेबांच्या विलायतेहून आलेल्या पत्रांची फाईल, शामजी कृष्णवर्मांची पत्रे, संस्थानिकांची पत्रे, युरेपियन अमलदारांचीं पत्रे, हीं तर महत्त्वाचीं आहेतच, पण त्यांच्या प्रत्येक मुलाचीं पत्रे हीं फार वाचण्यासारखीं आहेत. त्या सर्वांचीं

## पंचारती

३१ दसरे अनुक्रमणिकेसहवर्तमान तयार करून ठेविलीं।” हा सगळा पत्रव्यवहार आहे कोठे याचा शोध करून तो जतन करून ठेवला पाहिजे. या पत्रव्यवहारांत दयानंद सरस्वति, सार्वजनिक काका, विष्णुशास्त्री पंडित, विष्णु कृष्ण चिपळुणकर, महादेव गोविंद रानडे, रामचंद्र भिकाजी गुंजीकर, पंडिता रमाबाई, नीलकंठ जनार्दन कीर्तने वैगेरे निरनिराळ्या सुप्रसिद्ध पुरुषांचीं पत्रे होतीं असें सांगत “ ह्यांपकीं कितीएक पत्रव्यवहार इतका लांचलचक, तत्कालीन स्थितीचा बोधक व नवी नवी माहिती देणारा आहे कीं, तो सर्व छापून काढल्यास एक मोठा उपयुक्त ग्रंथ होईल ” असेही आठल्यांनीं म्हटले आहे. मंडलिकांच्या जवळच्या अशाच प्रकारच्या पत्रव्यवहाराची कल्पना रा. हवालदारांनीं लिहिलेल्या त्यांच्या चरित्रावरून होते. परंतु आतां तो सर्व नष्ट केला आहे, असें त्यांच्याकडून कळते. तरी असे जे जे पत्रव्यवहार उपलब्ध असतील त्यांचा शोध व संग्रह करणे अस्यांत महत्वाचें काम आहे.

**चित्रपत्रपुस्तिका—**—अलीकडे सिनेमांचीं जी छोटीं छोटीं पुस्तके प्रसिद्ध होतात, त्यांचा संग्रह ग्रंथालयामध्ये कोणी करीत नाहीं. तरीपण तोही वाढूम्याचाच एक नवा प्रकार मानावा लागेल व म्हणून मराठी भाषेतील चित्रपटांच्या या पुस्तिकांचा संग्रह आपल्या ग्रंथालयांत होणें जस्तर आहे.

न्यायकोटीत प्रविष्ट झालेलीं पुस्तके—ज्या पुस्तकांनीं आपल्या जनकावर कोटीच्या पायऱ्या चढण्याचा प्रसंग आणलेला आहे, अशा पुस्तकांचा संग्रह वकिलीच्या घंघांतील ग्रंथप्रेमी तर जहर करील. उदाहरणार्थे रा. जवळकरांचे ‘देशांतील दुष्मन’, व रा. तुळजापुरकरांचे ‘माझे रामायण.’

**बंदिवासांतील पुस्तके—**—तुरुंगांत लिहिलेल्या पुस्तकांना हिंदुस्थानासारख्या परतंत्र देशांत सुपीक क्षेत्र असते. अशा प्रकारच्या पुस्तकांचे उत्कृष्ट उदाहरण म्हणजे लो. टिळकांचे गीतारहस्य होय. स्वतः श्रीकृष्णाचा जन्म बंदिशालेत झाला तेब्हां त्याच्या गीतेचे रहस्य उकलण्यास तुरुंग हेच उत्कृष्ट स्थान होय यांत शंका नाहीं ! अलीकडील राजकीय आंदोलनांत अशीं पुष्कळ पुस्तके जन्मास आलीं आहेत. बॅ. सावरकरांचे ‘गोमंतक’काव्य हेही तुरुंगवासाचे फल आहे. तुरुंगांत असतांना लिहिलेलीं व तुरुंगवासासंबंधी लिहिलेलीं असे तुरुंग-

वाज्ञायाचे दोन भेद पाडतां येतील व एकाद्या संग्रहकास त्यांचा संग्रह करतां येईल.

रद मजकुराचीं पुस्तके—( Cancells ) पुष्कळ वेळां पुस्तक छापून झाल्यावर त्याचीं कांहीं पृष्ठे रद करावीं लागतात व पुष्कळ वेळां त्या जारीं नवा मजकूर घालावा लागतो. याला अनेक कारणे असूं शकतालि. पुस्तकांतील कांहीं विधानांनी लोक प्रक्षुब्ध होऊन पुस्तकाचीं पाने कापून टाकणे भाग झाल्याचे एक उदाहरण म्हणून डॉ. केतकरांच्या ज्ञानकोशांतील महंमदप्रकरणाचा निर्देश करतां येईल. पुस्तक छापून झाल्यावर त्यांतील मजकूर राजदोहात्मक आहे, असे एकाद्याने नजरेस आणल्यावर लेखक किंवा प्रकाशक आपण होऊन कांहीं मजकूर रद करतो. भारतवर्षीय नररत्नमाला ( भा. १ ) म्हणून वाई येथे १९०४ साली प्रसिद्ध झालेले एक पुस्तक आहे. त्यांत बढुदिन तथ्यवजीच्या चरित्राच्या प्रास्ताविक भागांत लेखक सरकारवर घसरला आहे अशा कांही प्रती सांपडतात, तर याच पुस्तकाच्या कांहीं प्रतीत त्या चरित्राच्या प्रास्ताविक भागांत राजकर्त्याची स्तुति आढळते । चुक्कला मजकूर सुधारण्याकरिता किंवा शिक्षणखात्यांत मंजूर होण्याकरितां जुना मजकूर रद करून नवीं पाने घालतात. पण कांहीं प्रती या पूर्वीच बाहेर गेलेल्या असतात. त्यांना संग्राहक लोक फार चाहातात. अर्थात् त्यांचे महत्त्व कठून येण्याकरितां दोनही प्रकारच्या प्रती जवळ ठेवाव्या लागतात.

निरनिराळ्या लिपींतील मराठी पुस्तके—नागरी लिपि जरी मराठी मुद्रणाकरितां सर्वमान्य अराली तरी पण मोडी, रोमन, कानडी या लिपीं-मध्येही मराठी ग्रंथ मुद्रित झाले आहेत. कॅथोलिक ग्रिस्त्यांचे जुने सर्व ग्रंथ रोमन लिपीत आहेत. कॅरेचे ग्रंथ मोडीमध्ये आहेत पण आपल्याकडचेही कांहीं ग्रंथ मोडीमध्ये लिहिलेले आढळतात. उदाहरणार्थ—धनुर्धारीकृत मराऱ्यांचा पत्रबद्ध इतिहास ( १८९३ ) व नलाख्यानाची बखर ( १८५७ ). कर्नाटकामध्ये तिकडील मराठी बोलीतील वाज्ञाय कानडी लिपीमध्ये मुद्रणनिविष्ट केलेले आढळतें. तंजावरकडे तेलगु किंवा तामील लिपीमध्ये मराठी ग्रंथ छापले जाणे शक्य आहे. तेब्बां अशा अन्य लिपींतील मराठी ग्रंथ गोळा करणे मौजेचे ठरेल.

## पंचारती

बृहन्महाराष्ट्राबाहेर छापलेली मराठी पुस्तके—महाराष्ट्राबाहेर किंवा हिंदुस्थानावाहेर मुद्रित झालेली मराठी पुस्तके कुतूहलजनक नाहीत काय? “ रसातळची मराठी भाषा ” या मथलयाखाली चिपळूणकरांनी आपल्या निबंधमालेंत ( फेब्रु. १८७५ ) ‘ मरे आणि लानमन ’ या कंपनीने न्यू यार्क-मध्ये छापलेल्या पुस्तकाची चेष्टा करून त्याला अमर केले आहे. वास्तविक हैं औषधांच्या जाहिरातीचे क्षुद्र चोपडे; परंतु चिपळूणकरांच्या या लेखामुळे त्याला एवढे महत्त्व प्राप्त झाले आहे की, त्याकरितां दहापंधरा रुपये यावयाला आज संग्राहक तयार आहेत. इंग्लंडमध्ये छापलेले मराठी पुस्तक म्हणून केंब्रिज येथे W. Heffer & Sons Ltd. यांनी प्रसिद्ध केलेल्या व Mr. Leonard John Sedgwick यांनी संपादिलेल्या रघुनाथ पंडितकृत नलदमयंतीस्वयंवराकडे अंगुलीनिंदेश करतां येईल. Gramatica Marastita हैं पोर्टुगीज भाषेतून रोमन लिपीमध्ये लिहिलेले मराठी ग्रामर इ. स. १७७८ साली रोममध्ये छापले व त्याचे पुनर्मुद्रण १८०५ मध्ये लिस्बन येथे झाले. त्याचाही या सदरांत समावेश करावा लागेल. महाराष्ट्राबाहेरील हिंदुस्थानांतील इतर प्रांतांत प्रसिद्ध झालेल्या पुस्तकांत मधाशी सांगितलेल्या कैरेच्या पुस्तकांचा बंगालांतील मराठी पुस्तके म्हणून अन्तर्भाव करण्यास हरकत नाही. बनारस येथे श्रीलक्ष्मीनारायण छापखान्यांत मुद्रित झालेले सौ. रेबेकाबाई सिमियन यांचे चरित्र त्यांचे पति सिमियन बेंजामिन यांनी लिहिलेले उपलब्ध आहे. तंजावर हा महत्तर ( Greater ) महाराष्ट्र म्हणून; परंतु चन्नपटण येथे शिळा छापावर मुद्रित केलेले ( १८५० ) ‘ टिपु सुलतान यांचे पदच्युतीविषयी संक्षेप निरूपण ’ हैं मद्रासकडील मराठी पुस्तक म्हणून उल्लेखनीय आहे. अशी महाराष्ट्राबाहेर देशांत किंवा परदेशांत प्रसिद्ध झालेली मराठी पुस्तके एकाद्याला संगृहित करतां येतात.

चित्रे व छायाचित्रे—आपल्या इकडे फोटोग्राफीचा प्रवेश १८५०-५५ च्या दरम्यान झाला. या पूर्वीच्या ग्रंथकारांची किंवा इतर प्रसिद्ध पुरुषांची जर चित्रे असतील तर ती हातांनी काढलेली आहेत. शिवाजी, रामदास, तुकाराम, नाना फडणवीस वगैरे पुरुषांची चित्रे अशा पैकीच होते. १८५० नंतर फोटो-ग्राफीची कला झात झाल्यावर आपल्या इकडील बहुतेक ग्रंथकार किंवा इतर प्रसिद्ध

पुरुष यांची छायाचित्रे घेण्याची प्रथा सुरु झाली. अशा प्रकारचीं जुनी चित्रे किंवा नवीं छायाचित्रे यांचा संग्रह करण्यासारखा आहे. त्याचा पुढील ग्रंथकारांना आपले ग्रंथ सजविण्यास फार उपयोग होईल. पुष्कळ वेळीं असा पद्धतशीर संग्रह जवळ असल्यास पुष्कळ कोर्डी सोडवितां येतलि. उदाहरणार्थः—

“ आगरकरांची ओळख— ” नांवाचे नुक्तेचे ( १९४५ ) एक पुस्तक रा. पु. पां. गोखले यांनी प्रसिद्ध केले आहे. या पुस्तकांत ( पु. १८४ जवळ पहा ) ‘ लोकहितवादी ’ म्हणून ‘ लोकहितवादींचे ’ चिरंजीव लक्षणराव गोपालराव ऊर्फे आप्यासाहेब देशमुख यांचा फोटो दिला आहे! ही गफलत आठल्येकृत ‘ लोकहितवादी ’चे चरित्र है १९२६ सालीं प्रसिद्ध झालेले पुस्तक ( पु. १३६ जवळ फोटो पहा ) पाहिल्यास कळून येईल.

खोदीव लेख किंवा त्यांचे ठसे व फोटो—मराठी भाषेचे जेवडे म्हणून शिलालेख किंवा ताम्रपट उपलब्ध झालेले आहेत ते सगळे एकत्र पुस्तक रूपाने पद्धतशीर छापून प्रसिद्ध झालेले नाहीत. अशा प्रकारचे शक्य असल्यास मूळ खोदीव लेख किंवा त्यांचे ठसे व फोटो एकत्र संग्रहित झाले पाहिजेत.

दैचित्ययुक्त किंवा चमत्कारिक पुस्तके—(१)आकार—मराठी भाषेतील सर्वांत लहान आकाराचे पुस्तक किंवा सर्वांत मोठ्या आकाराचे पुस्तक. युरोपांत साध्या पोस्टाच्या तिकिटाच्याच नव्हे तर त्याच्या चतुर्थीश आकाराचे पुस्तक मुद्रित झालेले नमूद आहे. आपल्याकडे तांदळावर चित्र कोरण्याची करामत करणारे लोक आहेत, परंतु अशीं पुस्तके छापणारे मुद्रक नाहीत. (२) कागद—आमच्याकडे कागदाशिवाय इतर वशावरही पुस्तके छापिलीं जात नाहीत. युरोपांत सुरवातीचीं पुस्तके वासराच्या किंवा मेंडराच्या कमाविलेत्या कातज्यावर ( vellum ) छापिलीं जात, व मुद्रणकला अस्तित्वावांत येण्यापूर्वी हस्तलेखांकरितां अशा चर्मपत्राचा उपयोग करीत. संस्कृत भाषेचीं भूर्जपत्रावर किंवा ताढपत्रावर लिहिलेली हस्तलिखिते पुष्कळ सांपडतात; परंतु मराठीचीं मिळत नाहीत. येथील भारतीय विद्याभुवनांत ‘ कलानिधि ’ नांवाचा एक ताढपत्रावर लिहिलेला ग्रंथ संगृहित आहे तो याला केवळ अपवाद होय. इंडिया पेपरवर छापलेली पुस्तके देखील आपल्याकडे दुर्मिळच आहेत. ज्ञानेश्वरी आणि तुकारामाचा व निळोबाचा गाथा हे ग्रंथ चित्रशाळेने कांहीं वर्षांपूर्वी

पंचारत्ती

अशा कागदावर छापले होते. कागदावर जाहिराती छापण्याच्या सरकारी निर्बंधामुळे त्याकरितां झाडाच्या पानाचा कागदाच्या जागी उपयोग केलेला मी पाहिलेला आहे. युरोपांत लहान मुलांकरितां कपड्यावर पुस्तके छापतात. आपल्याकडे असा प्रयत्न अशाप झालेला नाहीं. त्रिटिश म्युझियममध्ये शिशाच्या पानांवर मुद्रित झालेले एक पुस्तक आहे. शिंपल्यावरील देखील तिकडे मुद्रण उपलब्ध असल्याचे सांगतात. अन्युमिनम धातूच्या पत्र्याचा मुद्रणाच्या कामी चांगला उपयोग होईल, असे कांहीं शोधकांने मत होते; परंतु गेल्या युद्धामुळे या दिशेने प्रयत्न स्थगित झालेला दिसतो. शंभर वर्षामागे छापलेली कांहीं पुस्तके मी पाहिलेली आहेत. त्यांचा कागद इतका सफेत व टणक आहे की, तीं पुस्तके गेल्या वर्षीच मुद्रित झालीं असावीं असे वाढू लागते; परंतु अलिंकडे एक दोन वर्षामागे प्रसिद्ध झालेल्या कांहीं पुस्तकांचा कागद इतका पिवळा किंवा काळा पडलेला असतो की, तीं दोनतीन शतकांमागचीं वाढू लागतात! आणखी शंभर पाऊणशे वर्षीनों या कागदाची खात्रीने धूळ होईल. अशा स्थितीत महत्वाच्या पुस्तकांच्या तरी निदान शंभर प्रती टिकाऊ कागदावर निराळ्या छापाव्या, अशी माझी प्रकाशकाना विनंति आहे. अशा पुस्तकांना तिप्पट चौपट किंमत देऊन तीं विकत घेणारीं शंभर कायम गिर्हाईके सहज मिळूळ शकतील. कागद जर खराब असेल तर पुस्तक क्रितीही काळजीने संभालिले तरी तें आपोआप खराब झाल्याखेरीज राहाणार नाहीं. तेव्हां टिकाऊ उंची कागदावर छापलेल्या ग्रंथांना कांहीं खासगी ग्रंथसंग्राहक किंवा सार्वजनिक ग्रंथसंग्रहालये खात्रीने आश्रय देतील. (३) बांधणी—निरनिराळ्या प्रकारच्या बांधणीचीं पुस्तके जवळ ठेवण्याची ग्रंथप्रेमी लोकांना हौस असते. मेंढराच्या, वांसराच्या कातज्याप्रमाणेच हरणाच्या, लांडग्याच्या इतकेच नव्हे तर माणसाच्या कातज्याने बांधलेलीं युरोपांत पुस्तके आहेत. माणसाचे कातडे व वासराचे कातडे याच्यामध्ये विशेष फरक नसतो. त्यामुळे कांहीं लबाड लोक माणसाच्या कातज्याचे म्हणून वांसरांच्या कातज्याने बांधलेले पुस्तक पुढे करतात. परंतु या दोन कातज्यांमधील भेद सूक्ष्मदर्शक यंत्राच्या साहाय्याने जाणतां येतो असे म्हणतात. (४) गंमती—पुस्तक छापतां छापतां आरंभी कांहींतरी गमतीची गफलत किंवा मुद्राराक्षसाचा चाळा ( Freak ) होतो. एकादा मजकूर

उलटाच छापला जातो किंवा सन १९४५ च्या ऐवजीं चुकीने १८४५ साल पडतें. पुढे ही दुरुस्ती केली जाते; परंतु आधीच्या ज्या कांहीं प्रतींत हा घोटाळा राहून जातो त्या प्रती संग्राहक तंहवाईक ( unique ) म्हणून जवळ ठेवण्यास हपापलेले अंसतात.

अशा प्रकारच्या कितीतरी ग्रंथसंग्राहकांच्या छांदिष्ट दृष्टि आहेत. सर बॉल्टर स्कॉट याने आपल्या The Antiquary या कांदंबरींत एके ठिकाणी Mr. Oldbuck च्या ग्रंथसंग्रहाचे मजेदार वर्णन केले आहे तें असें— “ Here were editions esteemed as being the first, and there stood those scarcely less regarded as being the last and best; here was a book valued because it had the author's final improvement and there another which ( strange to tell ! ) was in request because it had them not. One was precious because it was a folio, another because it was a duodecimo, some because they were tall, some because they were short; the merit of this lay in the title page, of that in the arrangement of the letters in the word Finis. There was, it seemed, no peculiar distinction, however trifling or minute, which might not give value to a volume, providing the indispensable quality of scarcity, or rare occurrence, was attached to it. ”

### ग्रंथसंग्राहकानें घ्यावयाची काळजी

अशा प्रकारे अनेक दृष्टीनीं ग्रंथ गोळा करतां येतील. परंतु ते गोळा करतांना थोडी शास्त्रीय दृष्टीही ठेवली पाहिजे. महाराष्ट्रातील जे मी अनेक जुने ग्रंथसंग्रह पाहिले त्यांवरून त्यांपैकीं शेंकडा पाऊणशें प्रती ग्रंथशास्त्रदृष्ट्या अपूर्ण, सदोष व टाकाऊ आहेत, असें मला आढळून आले. म्हणून होतकरू ग्रंथ-संग्राहकांच्या मार्गदर्शनाकरितां चार शब्द सांगतो :—

## पंचारती

ग्रंथसंग्राहकाला ज्या भाषेतील ग्रंथ गोळा करावयाचे असतील त्या भाषेतील ग्रंथ व ग्रंथकार यांची चांगली पूर्व माहिती पाहिजे. रा. शंकर गणेश दाते यांनी तयार केलेली मराठी ग्रंथमूळी या बाबतींत फार उपयोगाचा आहे. तिचा प्रत्येकानें अवश्य उपयोग करावा.

ग्रंथ हातांत घेतल्याबरोबर त्याला सुखपृष्ठ (Title page) व इतर क्रमांकपृष्ठे आहेत की नाहींत हैं दर पृष्ठ पडताळून पाहिले पाहिजे. या करितां याच पुस्तकांची जर दुसरी एखादी चांगली प्रत उपलब्ध असेल तर तिच्याशी तें ताढून पाहावें. पुस्तकाचे आरंभाचें कोरें पान, एखादें चित्र किंवा शुद्धि-पत्राचा चिदोरादेखील जर त्यांत कमी असेल तर तें पुस्तक अपूर्ण (imperfect) किंवा सध्यंग (defective) मानले पाहिजे या उणिवा दुसऱ्या पुस्तकां-बरोबर आपले पुस्तक ताढून पाहिल्याशिवाय सहजासहजीं लक्षांत येणार नाहींत. दुसरे पुस्तक उपलब्ध नम्बऱ्यां दात्यांच्या मराठी ग्रंथसूचीसारख्या ग्रंथांत जी त्या पुस्तकाची नोंद आहे त्या पुस्तकांतील माहितीशी हैं पुस्तक जुळतें तर पाहावें. या तपासणाला इंग्रजीत Collation म्हणतात. ही तपासणी केल्याबरोबर पुस्तकाच्या कवहरच्या आंतल्या बाजूला “तपासले” असें लिहून “पूर्ण” अशी नोंद करावी व तसें नसल्यास त्यांत काय उणिवा आहेत त्या नमूद कराऊया.

पुस्तक शक्यतोवर मळ बांधणीचे असावें. जुनी बांधणी सैल असेल तर ती काढून टाकून नवी बांधणी करू नये. जुनीच घट किंवा दुर्स्त करून ध्यावी. आपल्या इकडचे अडाणी बुकबाइंडर लोक पुस्तक नव्यानें बांधतांना तें पुनः कापतात. या कापण्यांत हलगर्जीपणामुळे पुष्कळ वेळा मुळांतील मजकूरही कापला जातो. याला इंग्रजीत a book to bleed (पुस्तकांचा रक्तपात) म्हणतात! असें करणे म्हणजे तें छिन्न-विच्छिन्न (mutilate) करणे आहे. ग्रंथशास्त्रदृष्ट्या हा भयंकर गुन्हा होय. मूळांतच पुस्तकाचे काठ मुळीच न कापणे चांगले. अशी Uncut (न कापलेली) पुस्तके आपण पुष्कळ पाहिली असतील. त्यांतील दुडलेल्या फार्माची घडी उघडण्याकरितां पत्रपातीने (Papercutter) फाडावें लागतें. इंग्रजीमध्ये या फाडण्याला “Cut open” असें म्हणतात. हा दरएक पान फाडण्याचा

वाचकांचा त्रास चुकविण्याकरितां पुस्तकांच्या कडांचे “ थोडे क्षौरकर्म ” (“ Slight shave ”) करण्याचा प्रघात आहे. परंतु तें करण्याकरितां बाईंडरलोकांकडे पुस्तक दिलें असतां ते खाची हटकून मानच कापतात !

पुस्तक पूर्ण असलें, जुन्या बांधर्णीत अपलें, न कापलेलेही असलें तरी पण जर खाची अवस्था ठीक नसेल म्हणजे खाची पानें कसरीने खाऊन जर त्यांचे जाळे झालें असेल, किंवा खांचा कागद खराव झाला अमेल तर खाचे जागी नवे पुस्तक मिळवून ठेवणे अवश्य आहे. अशा प्रकारे सर्व दृष्टीनी पुस्तकांचे परीक्षण करून त्याला ‘अ’ ‘ब’ व ‘क’ असे वर्ग यावे. जे पुस्तक उत्कृष्ट स्थितीत अमेल त्याला ‘अ’ वर्ग यावा. जे पुस्तक चालण्यासारखे असेल परंतु या पेक्षा चागले मिळालें तर बरे अशा पुस्तकाला ‘ब’ वर्गात घालावे व जे पुस्तक अपुरें किंवा सदोष असेल व जे अवश्य काढून त्याच्या बदली नवे मिळविणे त्याला ‘क’ वर्ग यावा. अर्थात् हे वर्गांकरण पुस्तकांच्या स्थितीचे असून विषयाचे नाहीं. जुनी पुस्तके ज्याला इंग्रजीत “ Mint condition ” म्हणतात त्या स्थितीत बळिचितच मिळतात. निर्देष पुस्तक जोपर्यंत मिळालें नाहीं तोपर्यंत अपुरें किंवा सदोष पुस्तकच काय, परंतु त्या पुस्तकाचे एकादें फाटके पानही संग्रहणीय व रक्खणीय मानले पाहिजे. “ खाईन तर तुपाशीं, नाहीं तर उपाशीं ” असे म्हणून चालणार नाहीं. परंतु आपल्या संग्रहांमध्ये अमलेले पुस्तक कोणत्या अवरथेत आहे, याची निश्चित जाणीव प्रत्येक संग्राहकाला सतत असली पाहिजे. त्या शिवाय सदोष पुस्तकाच्या जागी नवे निर्देष पुस्तक कधीही येणार नाहीं. पुस्तकाच्या मलपृष्ठावर आंतल्या बाजूस त्याचा त्यांतील दोष नमूद करून स्थितिनिष्ठ वर्ग लिहावा. इतकेच नव्हे तर पुस्तकाच्या यादीमध्येही तो नमूद असावा. पुष्कळ वेळी दोन सदोष किंवा अपुरीं ‘क’ वर्गातील पुस्तके मिळून एक ‘अ’ वर्गातील पूर्ण व निर्वर्यग पुस्तक बनू शकते.

मासिकांचीं वर्षभरे पुस्तके बांधतांना त्यांचीं कब्द्धीं काढून टाक-ठ्याचा प्रघात आहे. हा तर शुद्ध निर्वुद्धपणाच होय. मलपृष्ठे नसलेलीं मासिके ‘क’ वर्गामध्ये समाविष्ट केलीं पाहिजेत. ग्रंथशास्त्रदृष्ट्या मलपृष्ठावर पुष्कळदा अत्यंत महत्त्वाची माहिती असते.

## पंचारती

केवळ पैसे असले म्हणून ग्रंथसंग्रह होत नाहीं. त्याच्या करतां अस्यंत कष्ट व अनेक खटपटी कराऱ्या लागतात. ग्रंथ मिळवितांना अनुभवावीं लागणारीं दुःखे व तो मिळाल्यावर होणारा आनंद जातिवंत संग्राहकाशिवाय इतरांना कळणे शक्य नाहीं.

ग्रंथसंग्राहकाची ही मनःस्थिति सर वॉल्टर स्कॉट यांनी आपल्या The Antiquary या कादंबरीत Mr Oldbuck यांच्या तोडून सुंदर रीतीने वर्णन केली आहे—

“ See this bundle of ballads, not one of them later than 1700, and some of them a hundred years older. I wheedled an old woman out of these, who loved them better than her psalm-book. Tobacco, sir, snuff, and the ‘ Complete Syren ’ were the equivalent. For that mutilated copy of the ‘ Complaynt of Scotland ’ I sat out the drinking of two dozen bottles of strong ale with the late learned proprietor, who, in gratitude bequeathed it to me by his last will. These little Elzevirs are the memoranda and trophies of many a walk by night and morning through the Cowgate, the Canongate, the Bow, St. Mary’s Wynd—wherever, in fine, there were to be found brokers and trokers; those miscellaneous dealers in things rare and curious. How often have I stood haggling on a halfpenny, lest by a too ready acquiescence in the dealer’s first price he should be led to suspect the value I set upon the article. How have I trembled lest some passing stranger should crop in between me and the prize and regarded each poor student of divinity that stopped to

turn over the books at the stall, as a rival amateur, or prowling book seller in disguise !

आपल्या तशुणपणांतील सत्यसृष्टींतील एक वृद्ध लेही दृष्टीसमोर ठेवून Mr. Jonathan Oldbuck ही व्यक्ति आपण रेखाटली असल्याचें सर्वांन्हीने आपल्या कादंबरीच्या दुसऱ्या आवृत्तीमध्यें नमूद केले आहे.

अशाप्रकारे निरनिराळ्या व्यक्तींनी जमविलेल्या खासगी ग्रंथसंग्रहांना शेवटी एकाद्या सार्वजनिक संग्रहालयांत स्थान मिळणे उचित आहे. मग आपल्या आर्थिक परिस्थितीप्रमाणे तो त्या संस्थेला एकाद्यानें देणगी म्हणून दिलेला असो किंवा विस्त दिलेला असो. पण कसाही दिला असला तरी इतक्या प्रेमानें, हौसेनें व कष्टानें जमविलेला व मुलाप्रमाणे संगोपन केलेला संग्रह हातावेगळा करतांना त्याची शाकुंतलांतील कण्वकठीप्रमाणे स्थिति ज्ञात्याखेरीज राहाणार नाही. तेव्हांचा आपल्या सार्वजनिक ग्रंथसंग्रहालयांच्या चालकांना माझी अशी आग्रहाची विनंति आहे की त्यांनी आपली अन्तर्गत व्यवरथा अशी चोख ठेवावी की जेंडकरून आपलीं पुस्तके देणाऱ्या संग्राहकांना त्यांच्या संग्रहाच्या भवितव्याविषयी काळजी वाढू नये. एकादैं विद्यार्थ्यांचे वसतीगृह पाहाऱ्यास गेल्यावर तेथील स्वच्छता, शिस्त व टापटीप आणि मुलांचे आरोग्य, अभ्यास व वर्तन उत्तम पाहून ज्याप्रमाणे आपलीं घरचीं मुळे देखील तेथें आणून ठेवावींशीं वाटतात त्याप्रमाणे आपल्या ग्रंथसंग्राहलयांची सुंदर व्यवस्था पाहिजे. नालायक लोकाच्या हातीं सांपडलेल्या एकाद्या भिकार ऑफेनेजमधील पोरक्या पोरांप्रमाणे आपल्या ग्रंथालयांतील पुस्तकांची दुर्दशा नसावी. कसर व वाळवी यापेक्षांही उचले लोक हेच ग्रंथांचे खेरे शत्रु आहेत. कारण जीवजंतूपुस्तकाचा कांहीं भागच खातात तर उचले सगळेंचे पुस्तक गटू करतात. यासंबंधी एक चुटका प्रसिद्ध आहे—एका सद्गृहस्थाकडे मोठा ग्रंथसंग्रह होता. दुसरा एक गृहस्थ त्याच्याकडे जाऊन वाचण्याकरितां एक पुस्तक मार्गू लागला. पहिला गृहस्थ म्हणाला, “हे पहा, पुस्तक एकदा बाहेर दिलें म्हणजे परत येत नाहीं असा माझा प्रत्यक्ष अनुभव आहे.” “तो कसा ?” दुसऱ्या गृहस्थानें पृच्छा केली. “लोकांकडून वाचण्याकरितां आणलेली पुस्तके जर परत केलीं गेलीं असतीं तर येथें एकतरी पुस्तक शिळ्क राहिले असते काय ?” पहिला गृहस्थ शांतपणे

## पंचारती

म्हणाला ! अशा लोकांना फार जपले पाहिजे. कांहीं वाचक तर ग्रंथालयांतर्लि पुस्तकाची पानेच फाडून नेतात. अशा जीवांना 'फ्लीट' आणि पोयशा काय करणार ? या ग्रंथशब्दिलकांना युरोपांत Biblioklept अशी संज्ञा आहे.

मी ज्या निरनिराळ्या ग्रंथसंग्रहाच्या दृष्टि सांगितल्या त्या दृष्टीनीं जुनीं पुस्तके मिळविण्याचा प्रत्येकानें प्रयत्न करावा. वाचनालयांनी “आमची संस्था संग्रहालय नाहीं” असे म्हणून या बाबतींत कांहीच प्रयत्न न करणे म्हणजे स्वतःची नालायकी सिद्ध करणे आहे, असें मी समजतो. प्रत्येक वाचनालयानेत त्या करितां एक स्वतंत्र कपाट ठेवून जुने ग्रंथ जमविण्यास सुखवात करावी. हायस्कुल व कॉलेज यांतील मराठी अध्यापकांना पुष्कळच कार्य करतां येण्यासारखे आहे. निरनिराळ्या भागातून त्यांच्यामधे विद्यार्थी येत असतात. त्यांच्या मध्ये ग्रंथसंग्रहाकृतीचा जर त्यानीं फैलाव केला तर हे विद्यार्थी सुटीच्या दिवसांत अशीं पुस्तके जमवितील व तीं जर कॉलेजमध्ये त्यांच्याच नांवानें ठेविली तर त्यांच्या कॉलेज मधील वास्तव्याचें तें एक बहुमोल व सुंदर स्मारकच होणार नाहीं काय ? अशा प्रकारची एकादी सूचना आमच्या प्राध्यापक मित्रांसमोर मांडिली तर ते लगेच विचारतात याला परक्षेमध्ये युनिव्हर्सिटीनें मार्क ठेविले आहेत कुठे ? ज्याप्रमाणे दर वर्षी गॅदरिंग तुझीं निष्काम बुद्धीने करतां त्याप्रमाणे हा ग्रंथसंग्रहाचाही निष्काम कर्मयोग तुझी आचरावा अशी माझी त्यांना विनंति आहे. वर्षाकांठीं आपल्या दुर्भिल ग्रंथसंग्रहांत जो सर्वांत जास्त व महत्त्वाची भर घालील त्या विद्यार्थ्याला या गॅदरिंगमध्ये रौप्यपद्दक किंवा अन्य पारितोषिक यावे.

## मुंबईसरकारचा देशी ग्रंथसंग्रह

१८६७ च्या २५ व्या अंकटानव्यें मुद्रकानें प्रत्येक पुस्तकाच्या ज्या तीन प्रती सरकारकडे पाठवावयाच्या असतात त्यापैकीं पहिली सेकेटरी ऑफ स्टेट फॉर इंडिया व दुसरी गव्हर्नर जनरल यांच्याकडे पाठवावी आणि तिसरी स्थानिक सरकारनें तिची नोंद करून एकादा ग्रंथालयाला यावी किंवा अन्य प्रकारे विलेवाट लावावी, असें ठरले होतें. पुढे ता. २० जुलै १८७१ च्या गॅजेटमध्ये ( पृ. ७८१ ) जाहीर केल्याप्रमाणे ही प्रत डायरेक्टर ऑफ पब्लिक

इन्स्ट्रूक्शन यांनी मुंबई इलाख्यांतील वाज्ञायाच्या वार्षिक आढाव्याकरितां उपयोग करून नंतर मुंबई युनिव्हर्सिटीच्या रजिष्ट्रारकडे पाठवावी, अशी व्यवस्था करण्यांत आली व त्याप्रमाणे ही प्रत युनिव्हर्सिटीकडे जाऊ लागली. पुढे १८९० साली हीं जीं पुस्तके युनिव्हर्सिटीकडे जातात त्यांची काय व्यवस्था आहे अशी सरकारने युनिव्हर्सिटीकडे विचारणा केली. तिला उत्तरादाखल युनिव्हर्सिटीचे त्यावेळचे रजिष्ट्रार, Mr. D. Macdonald यांच्याकडून जें पत्र गेले त्यांत म्हटले आहे कीं, नेटिव पब्लिंकशनच्या रजिष्ट्रारकडून जीं २२,५२४ पुस्तके आली त्यापैकी ५१६४ वाळवीने खालीं किंवा गहाळ झालीं आहेत, तरी राहिलेलीं १७३६० पुस्तके सरकार म्हणेल त्याच्या हवाली करण्यास सिंडिकेट तयार आहे!!! युनिव्हर्सिटीकडून अशाप्रकारचे विलक्षण उत्तर आव्यावर सरकारने येथील रॉयल एशियाटिक सोसायटीकडे, “तुझीं तरी हीं पुस्तके ठेवाल का हो?” अशी पृच्छा केली. तिला ता. ८ अक्टोबर १८९० च्या पत्राने सोसायटीचे सन्मान्य कार्यवाह श्रीयुत जब्देरीलाल याज्ञिक यांनी उत्तर दिले आहे. त्यांत लिहिले आहे कीं, दरवर्षी भेटीदाखल येणाऱ्या किंवा विकत घेतलेल्या पुस्तकांमुळे आमचा संग्रह सारखा वाढत असून त्यांनाच आपली जागा अपुरी वाटत आहे. अशा परिस्थितीत या नव्या संग्रहाचा ताबा घेणे कमिटीला शक्य होत नाहीं व त्याची व्यवस्था ठेवण्यास सोसायटीकडे माणसेही नाहीत. शेवटी १८९० च्या नवंबर महिन्यांत हीं पुस्तके सरकारच्या रिकॉर्ड ऑफिसांत सांठवावीं, असा निर्णय घेण्यात आला. असा या मुंबई-सरकारच्या पुस्तकसंग्रहाचा अत्यंत केविलवाणा इतिहास आहे.

हा सगळा इतिहास मुंबई विश्वविद्यालयाचे कर्तवगार ग्रंथपाल डॉ. जोशी यांच्या नजेरेस मी आणलेला आहे. ते युनिव्हर्सिटीच्या अधिकाऱ्यांमार्फित खटपट करून मागच्या लोकांनी नालायकपणे घालविलेला आपला हक्क परत मिळवितील व रिकॉर्ड ऑफिसांत धूळ खात पडलेल्या या मौत्यवान संग्रहाचा उद्घार व संरक्षण करतील, अशी मला आशा आहे.

### मुंबई मराठी ग्रंथसंग्रहालयाची जबाबदारी

Richard Heber ( १७७३-१८८३ ) हा इंग्लंडांतील प्रसिद्ध संग्राहक म्हणे, “ No gentleman can be without three

## पंचारती

copies of a book, one for show, one for use and one for borrowers.” आपल्याकडील खाजगी ग्रंथसंग्रहकांना असें करणे जरी अशक्य असले तरी पण मुंबई मराठी ग्रंथसंग्रहालयासारख्या संस्थेने ग्रंथांची एक जास्त प्रत केवळ संग्रहाकरितांच म्हणजे जी बिलकूल उपयोगाकरितां द्यावयाची नाहीं अशी घेऊन ठेविली पाहिजे. तसेच अगदी जुन्या पुस्तकाच्या शक्य तर टाइप प्रती करून वाचावयास याव्या. मूळ प्रती लोकांना हाताळतां येत नाहीत आणि त्या ते निष्काळजीपणांने खराब करून टाकतात असा अनुभव आहे. आपल्याकडे पुस्तकांची वर्गवारी किंवा यादी यांची दैनाच आहे. पुस्तकांची यादी जर पद्धतशीर नसेल तर पुस्तक संग्रहीं असून देखील तें वाचकांना मिळणार नाहीं. आपल्याकडील ग्रंथसंग्रहालयांतील कॅटलॉगांतील किंवा सूचींतील मौजा जर कुणी एकत्र केल्या तर तो एक मोठा विनोदी ग्रंथ होईल. येथील एका प्रसिद्ध संग्रहालयांत Ruskin चा Sesame and Lilies हा ग्रंथ Botany and Zoology या वर्गात घातला होता, अशी आख्यायिका आहे. श्री. य. रा. दाते यांच्या महाराष्ट्र वाङ्गायसूचीमध्ये रा. देवस्थळी यांचे सुरतच्या कॅप्रेसच्या भांडणावर लिहिलेले सुरतकलहशतक हैं काव्य शृंगारमध्ये घातले गेले आहे ! तरी कॅटलॉग तथार करताना पुस्तक आधीं लक्षपूर्वक पाहून नोंद केली पाहिजे. नाहींतर फार घोटाळे होतात. कॅरेच्या छापखान्यांतील मराठी हितोपदेश नांवाचा ग्रंथ आहे. हा एकच ग्रंथ ब्रिटिश म्युझियम व इंडिया ऑफिस यांच्या कॅटलॉगमध्ये एकीकडे पंचतंत्र व दुसरीकडे हितोपदेश म्हणून नोंदला गेला आहे. विशेष मौज ही कीं या दोनही कॅटलॉगचा कर्ता मि. ब्लुमहार्ट हा एकच गृहस्थ आहे. या माणसाच्या निष्काळजीपणामुळे आमचे मराठी ग्रंथसूचिकार रा. शंकरराव दाते यांची कॅरेचे पंचतंत्र व हितोपदेश असे दोन ग्रंथ असावेत अशी चुकीची समजूत झाली असें त्यांच्या ग्रंथांतील आद्यमुद्रितांची यादी आहे तिच्यावरून दिसून येईल. मुंबई मराठी ग्रंथसंग्रहालय हैं ब्रिटिश म्युझियम-सारखे बृहनमहाराष्ट्राचे आदर्श मराठी ग्रंथसंग्रहालय होण्यासारखे आहे. परंतु केवळ लोकाश्रयावर त्याची सुधारणा करतां येणे शक्य नाहीं. त्याला राजाश्रय पाहिजे. त्याकरितां महाराष्ट्रांतील जेवढे म्हणून महाराष्ट्रीय संस्थानिक आहेत त्यांच्याकडून वार्षिक भदत मिळविली पाहिजे. युनिव्हर्सिटीच्या ग्रंथालयाची

प्रवेशपत्रिका दाखवित्यास विद्यार्थ्यांना मोफत प्रवेश देऊन युनिव्हर्सिटीकडून वार्षिक अँगठ मिळविणे शक्य आहे. सुदैवानें मुंबई म्युनिसिपालिटी वार्षिक मदत देते. तिच्यामध्ये वाढ झाली पाहिजे. कॅग्रेससरकार पुनः जेव्हां अधिकारपदाऱ्हु छोर्डल त्यावेळी आपणास मदतीची आशा करण्यास जागा आहे. आपणास कार्यक्षम अशा ग्रंथपालाची आवश्यकता आहे. मात्र हा ग्रंथपाल केवळ त्याचा डिप्लोमाच पाहून निवडतां कामा नये. खन्या अभ्यासाला सुरवात पदवी किंवा डिप्लोमा मिळाल्यावर होते. पग हिंदुस्थानांमध्ये बहुधा येण्येच अभ्यासाची परिसमाप्ति होते. यापेक्षां अशा डिप्लोमाचा किंवा पदव्यांचा विटाळ ज्यांना झाला नाहीं असे रा. दात्यांसारखे जर एकादे रवयंभू ग्रंथपाल आझांला लाभले तर ते उत्कृष्ट ग्रंथालय निर्माण करतील. मुंबई मराठी ग्रंथसंग्रहालयानें आपले कार्यक्षेत्र मुंबई बेटापुरते मर्यादित न ठेवतां सबंध वृहन्महाराष्ट्र करावें. कार्यावरोबर त्याच्या नांवाची व्याप्ति जर वाढवावयाची झाली तर येत्या सुवर्णमहोत्सवाच्या प्रसंगी “ वृहन्महाराष्ट्र ग्रंथसंग्रहालय ” असे व्यापक नांव त्यानें धारण करावयास हरकत नाहीं. बाकी मुंबई विश्वविद्यालयाप्रमाणे मुंबई मराठी ग्रंथसंग्रहालयालाही सध्यांच्याच नांवाखाली व्यापक कार्य करावयास हरकत असू नये. मात्र सबंध महाराष्ट्राला ब्रिटिश म्युनिसिपालिटीचे एक चांगले आदर्श ग्रंथसंग्रहालय पाहिजेच पाहिजे. असो.

ग्रंथसंग्रह हा कांहीं निरुद्योगी माणसांचा निष्कल नाद नाहीं. लोकहित-वादी व काळीइल यांच्या उद्गारांवरून तें एक थोर राष्ट्रकार्य आहे, हें आपणास दिसून येईल. कॅविज युनिव्हर्सिटीचे ग्रंथशास्त्राचे प्राध्यापक Mr. Seymour de Ricci हे ग्रंथसंग्रहालयाच्या चळवळीच्या वैयक्तिक प्रयत्नासंबंधानें म्हणतात, “ Public institutions have done their best, but, in nearly every instance, private initiative has shown them the way. Personal vanity, the main-spring of book collecting, has continually given way to local and national pride. In England, to be a collector has nearly always meant to be a patricit. ” अशा प्रकारचे पुढकळ देशभक्त आपल्या हिंदुस्थानांत निर्माण व्हावे असे परमेश्वराला प्रार्थून आजचे प्रदर्शन उघडत्याचे मी जाहीर करतो,

## सुस्वागतम्

सुस्वागतम् ! स्वागतसमितीचा अध्यक्ष या नात्याने माझे पहिले कर्तव्य म्हणजे समितीच्या वर्तीने आपणा सर्वोच्च स्वागत करणे हैं होय; आणि तें मी अल्यंत मनःपूर्वक आणि आनंदाने करतो. आमच्या या आमंत्रणाचा प्रेमाने व अगस्त्याने स्वीकार करून आपण या परिषदेसाठी हजर झालांत याबद्दल स्वागताभरोबरच आपले आभार मानणेही उचित असें मला वाटते.

त्याचप्रमाणे या परिषदेचे अध्यक्ष श्रीयुत बाळासाहेब खेर यांनी आपले दुसरे विविध व्यवमाय बाजूला ठेऊन आमच्या निमंत्रणाचा स्वीकार करून या परिषदेच्या कार्याची धुरा वाहण्याचें आनंदानें कबूल केलें याबद्दल आपणां सर्वोच्या वर्तीने मी त्यांचे आभार मानतो. परिषदेच्या कार्यक्रमांत अध्यक्षपरिचय असें एक कलम आहेच आणि जे कोणी कार्यवाह या परिषदेला अध्यक्षांची ओळख करून देणार असतील ते आपल्याला त्यांच्याबद्दल विशेष माहिती सांगतीलच. पण आपल्याला जर कदाचित् माहित नसेल तर मी एवढेच सांगून ठेवतों कीं श्रीयुत खेर हे कॅप्रेस राजवटीत मुंबई प्रांताचे मुख्य प्रधान व शिक्षणमंत्री होते. आणि त्यांनी ग्रंथालयांची घटना या विषयावर जे अनेक प्रश्न आहेत त्याबद्दल पुष्टकळ विचार केलेला आहे, इतकेंच नव्हे तर या विचारांना ते मूर्त स्वरूपही देणार होते. पण मध्येच माशी शिंकली. म्हणजे महायुद्ध सुरु

---

मुंबई, उपनगर व ठाणे जिल्हा वाचनालय परिषदेच्या दुसऱ्या अधिवेशनाच्या वेळी स्वागताध्यक्ष डॉ. पु. म. जोशी यांनी केलेले भाषण

झाले व कॅप्रेस मंत्रिमंडळाने राजीनामा दिला. त्यामुळे त्यांनी जॅ कार्य करण्याचें योजिले होतें तें अर्धवटच राहिले. असो. याबद्दल उल्लेख मी पुन्हां माझ्या भाषणांत करणार आहे इतकी घोक्याची सूचना देऊन मी दुसऱ्या मुद्यांकडे वळतो.

मुंबई, उपनगर व ठाणे जिल्हा वाचनालय परिषदेचें हें दुसरें अधिवेशन. म्हणजे आपल्या कार्याला नुकतीच सुरुवात झाली आहे. पहिले अधिवेशन गुदस्ता ठाणे येथील मराठी ग्रंथसंग्रहालयाच्या सुवर्णमहोत्सवाच्या वेळी भरविले गेले हें ठीकच. कारण मुंबई व आसपासच्या भागांतील ग्रंथालयांत ती सर्वांत ज्येष्ठ अशी संस्था आहे; आणि तिच्या सुवर्णमहोत्सवाच्या सुप्रसंगी ग्रंथालयीन विषयांच्या विचाराला चालना मिळाली हें त्या समारंभास उचित असेच झाले. यंदा मुंबई मराठी ग्रंथसंग्रहालयाच्या वतीने हें काम होत आहे, तें नीट रीतीने पार पाडणे हें या परिषदेच्या स्वाधीन आहे.

मला वाटतें कीं स्वागतसमितीच्या अःयक्षपदासाठी माझी जी निवडणूक झाली ती थोडी गुळाचा गणपति व गुळाचा नैवय अशासारखीच आहे आणि म्हणूनच मी सुद्धां आपल्याला आज ग्रंथालयीन संघटनेविषयीच दोन शब्द सांगण्याचा निश्चय केलेला आहे.

सहासात वर्षांपूर्वी अहमदनगरच्या मराठी साहित्यपरिषदेच्या वरोबरच एक वाचनालयपरिषद भरली होती; आणि ती आजच्या ह्या परिषदेपेक्षां जास्त व्यापक स्वरूपाची होती. परंतु त्यानंतर पुन्हां अशी महाराष्ट्राचनालय-परिषद् भरल्याचें मला कांही आठवत नाही. याला अनेक कारणे असू शकतील. एक-आणि माझ्या मतें मुख्य कारण म्हणजे अशा परिषदेत अर्थातच ग्रंथपाल प्रामुख्यानें वावरणार. पण आपल्या देशांत असे स्वतंत्र ग्रंथपालच फार कमी. ग्रंथपाल म्हणजे बहुशः कारकुनी पेशाचाच माणूस अशी समजूत आणि प्रथा दिसून येते. त्यामुळे साहित्यिकांनी आणि ग्रंथसंग्रहालयांच्या उत्साही कार्यवाहांनी मनावर घेतल्यांशिवाय आजच्यासारखे मेळावे होणे कठीण.

आनंदाची गोष्ट अशी कीं ठाण्यास भरलेली परिषद् व आज येथें भरलेली परिषद् या दोन्हीही, ग्रंथालयांच्या कामांत आपुलकीनें भाग घेणाऱ्या सज्जनांच्या परिश्रमामुळेच भरल्या आहेत. आणि महाराष्ट्रांत ग्रंथालयीन जॅ

## पंचारती

कांही कार्य होणार आहे तेही पण त्यांच्याकडूनच होईल अशी माझी खात्री आहे. याबद्दल पुरावा म्हणजे येथे जमलेल्या प्रतिनिधीमध्ये धोदेवाईक ग्रंथपाल ( म्हणजे माझे मित्र रा. कापडी, रा. पारखी किंवा माझ्यासारखे ) फारच थोड्या प्रमाणांत आढळून येतील. बहुतांशी ग्रंथालयांचे काम विनावेतन करणारे कार्यवाहच येथे जमा झालेले आहेत असा तर्क मी जर केला तर तो कांहीं वावगा होणार नाहीं.

असे आपुलकीने काम करणारे लोक आपल्यामध्ये आहेत म्हणूनच महाराष्ट्रांतोल कित्येक संस्था तग धरून आहेत; नाहीं तर त्यांची स्थिति काय झाली असती याबद्दल विचारच न करणे बरे. आणि अशा या काम करणाऱ्या मंडळीं-बद्दल प्रगट रीतानें दोन गौरवपर शब्द धोलण्याची आज संधी मिळाली याबद्दल मला फार आनंद होत आहे. जेव्हां जेव्हां मी एकाद्या ग्रंथसंग्रहालयाबद्दल माहिती वार्ता असतो किंवा मिळवीत असतों तेव्हां तेव्हां मला या संस्थांच्या कार्यकारी मंडळांच्या सभामदांबद्दल व चिटणीसांबद्दल कौतुकच वाटते. कदाचित् लोक नावे ठेवताहेत, ‘कशाला हे लष्करच्या भाजतात’ ‘अहो नवी नवी पुस्तकं वाचायला मिळावीं म्हणून हा सगळा खाटाटोप’. अशा तन्हेची अनेकांची अनेक कुटिमित बोलणी ऐकून घ्यावी लागतात. कोणी आपल्या खाजगी वेळाचा व्यय करून व कांहीं तर स्वतच्या पदराला थोडाफार खार लावून ग्रंथालयांच्या व्यवस्थेचे काम पहात असतात. हे सर्व आपापल्या परीनें समाजसेवाच करीत असतात. असे जे ग्रंथालयांचे अनेक सेवक ( येथे हजर असलेले व नसलेले ) यांना शतशः कृतज्ञ धन्यवाद.

अशा तन्हेने आपल्या संस्थाना मोळ्या हुरूपाने काम करणारी माणसें मिळतात पण बहुतेक संस्थाना पैशाची नड मात्र फार तीव्रतेने भासते. वर्गणी-दारांकडून जी कांहीं थोडीफार वर्गणी येते तिच्यावर ग्रंथालयाचा संसार चालवावयाचा म्हटले तर कांहींच काम होणे शक्य नाहीं. या करतां ग्रंथालयाला सरकारच्या व नगरपालिकांच्या मदतीची अपेक्षा करावी लागते. कांहीं वेळेला अशी मदत मिळते; पुष्कळदां मिळतही नाहीं. कधीं कोणी मोठी माणसें ग्रंथालय पहावयास येतात व थोडीं फार द्रव्याची मदत देतात. ( कांहीं फक्त चांगला शेराच देऊन पानसुपारी घेऊन जातात. ) येथे माझ्या पाहण्यांत ग्रंथालयांनी

पैसे मिळविण्यासाठी जे कांहीं विविध उपाय केले आहेत त्यांचा थोडा उल्लेख करावासा वाटतो. एखाद्या ग्रंथालयाच्या मदतीसाठी बोलपटाचे किंवा नाटकांचे कार्यक्रम ठेवले जातात आणि त्या कार्यक्रमांचे जें कांहीं उत्पन्न खर्च वजा जातां राहतें तें ग्रंथालयास देण्यांत येतें. माझ्या माहितीचं एक ग्रंथालय आपल्या या मुंबई शहरांत आहे; लढाईच्या पूर्वीं त्या ग्रंथालयांचे कार्यकारी मंडळ सहकारी तत्त्वावर एक कापडाचे दुकान चालवीत असत व त्यापासून झालेला फायदा ग्रंथालयाच्या कामाला वापरात असत हल्ळी परिस्थिती बदलली असल्यामुळे ते दुसऱ्या कोणत्या उपायाने पैसे उभारतात हें कांहीं मला माहीत नाहीं पण त्यांच्या संस्थेबद्दल त्यांचे प्रेम आणि तिच्याकरतां झटण्याचा त्यांचा दुर्दम्य उत्साह याबद्दल मला फारच कौतुक वाटतं.

पण या मार्गानी कांहीं ग्रंथालयांना स्थैर्य व बळकटी येत नाहीं. त्याकरतां सरकारचा नगरपालिकेचा व इतर स्थानिक संस्थांचा पाठिंबा हा पाहिजेच. असें झालें म्हणजे वाचनालय संस्था ज्या हल्ली वर्गणीदारांच्या म्हणून गणल्या जातात त्या सर्व जनतेच्या होतांल. आणि खेर साहेबांनी पंतप्रधान असतांना जी कामगिरी केली ती याच दिशेने. प्रधानकींचे त्यागपत्र देण्याच्या सुमारासच “ग्रंथालयवर्धनसमिती” या नांवाची एक समिती नेमण्याबद्दल त्यांनी हुक्म दिले होते. त्यांच्या अधिकारत्यागानंतर जे सलागारांचं सरकार बनलं त्यांनी ही योजना पाहून “ग्रंथालयवर्धनसमितीच्या” कामाला चालना दिली. या समितीचा अहवाल प्रसिद्ध झालेला आहे तो आपणा किल्येकांच्या पाहण्यांत आलेला असेलच. त्या अहवालांत आपल्या मुंबई प्रांतांत ग्रंथालयांनि घटनेची सर्वांगीण वाढ कशी करतां येईल याबद्दल सविस्तर उहापोह केलेला आहे. आणि शिवाय ग्रंथालयांचे लोण अगदीं खेडेगांवांपर्यंत कसें पोचवितां येईल याबद्दलही आराखडा मांडला आहे. •

येथे एक गोष्ट आपल्या निर्दर्शनास आणली पाहिजे. सरकारने जरी ग्रंथालयांच्या जोपासनेचे कार्य आपल्या हातांत घेतलें तरी धनिक नागरिकांनी या सत्कार्याला मुक्त हस्ते मदत केलीच पाहिजे. अँडूऱ्यु कार्नेजी हें नांव आपणास ठाऊक असेलच. त्यांनी ग्रंथालयांच्या मदतीस म्हणून खास एक मोठा द्रव्य-निधी ठेवलेला आहे व इंग्लंड देशांत जेव्हां जेव्हां ग्रंथालयाचा नवीन इमारत

## पंचारती

बांधतात किंवा एकाच्या मोळ्या शहरांत ग्रंथालयाच्या शाखा उघडतात तेव्हां तेव्हां या निधीतून या नवीन संस्थाना अत्यंत सढळ हाताने मदत करण्यांत येते. जर ही कार्नेजी निधीची मदत नसती तर इंग्लंडमधील ग्रंथालये कितपत जोमदार झाली असती? त्यांनाही कदाचित् कष्टांतच दिवस काढावे लागले असते; किंवा त्या देशांतल्या ग्रंथालयांची संख्या आहे त्यापेक्षां बरीच कमी असती. एका शहरांत मध्यवर्ती ग्रंथालयाच्या उपशाखा जेव्हां उघडण्याचा बूट निघाला तेव्हां त्या सर्व उपशाखांच्या इमारतीला कार्नेजी निधीतूनच पैसा मिळाला. नगराधिकारी ग्रंथालयांच्या खर्चाकरता कर वसूल करतातच पण इमारतीच्या खर्चाची त्यांच्याकडे सोय नव्हती. जी गोष्ट इंग्लंड देशाची तीच अमेरिकेची. ग्रंथालयांन बाबतांत अगदीं अप्रेसर असा जो हा अमेरिका देश, त्याच्यांत सुद्धां कार्नेजी, रॉकफेलर किंवा अशाच दुसऱ्या द्रव्यनिधींच्या मदती मुळेच कित्येक ग्रंथालये निघाली आहेत.

आपल्या देशांतील धनिकांनी यापासून बराच बोध घेण्यासारखा आहे. पण तो बोध ते घेतील का? का बोकेसंन्याशांच्याकरतां अनेहात्रे आणि आर्धांच समृद्ध असलेल्या देवालयांना मदत किंवा मुळयांना साखर घालण्याकरतां म्हणून विश्वस्तनिधी यांतच ते आपल्या पैशांचा व्यय करणार?

बडोदा सरकारने हा पैशाचा प्रश्न मोठ्या सुंदर रीतीने सोडविलेला आहे. ज्या गांवांत नवीन वाचनालय निघाणर असेल त्या गांवकन्यांनी एकतृतीयांश, स्थानिक सरकारने एकतृतीयांश व मध्यवर्ती म्हणजे बडोदा सरकारने एकतृतीयांश खर्च द्यावा अशी ही योजना आहे. आणि तिची अंमलबजावणी समाधानकारक रीतीने होत आहे. आपल्या देशांत जसजसं शिक्षण वाढत जाईल तसेतशी लोकांची वाचण्याची जिज्ञासाही वाढतच जाणार आणि आपणही अशीच कांहीं तरी व्यवस्था केली पाहिजे, म्हणजे स्थानिक धनिकांनी ग्रंथालयांच्याकरितां सढळ हाताने मदत केली पाहिजे हें ओघानेच आले.

शिक्षण ज्या प्रमाणांत वाढेल त्या प्रमाणांत किंवा त्याहूनहि जास्ती प्रमाणांत ग्रंथालयांची वाढ होणे जरुर आहे. हळी साक्षरताप्रसाराची मोहीम जी सुरु आहे, आणि आपलं सरकार परत आल्यावर जी पुन्हां अनेकपट जोराने चालणार आहे, तिचे कार्य जर नाट रीतीने पुढे चालवावयाचे असेल

तर तिला ग्रंथालयांची जोड मिळालीच पाहिजे. हिंदुस्थानसरकारचे शिक्षण-सलागार सार्जटसाहेबबहादूर यांनी जी हिंदी शिक्षणाची एक प्रचंड योजना आपल्यापुढे मांडली आहे तिची नीट रीतीने सांगता बहावयाची असेल तर देशांत ग्रंथालयांची एक सांखलीच तयार करावी लागेल. आणि याकरतां मी मार्गे उल्लेख केलेल्या “ग्रंथालयवर्धन समिती”च्या अहवालाचा फार उपयोग होणार आहे. आपल्या देशांत ज्या पुनर्वटनेच्या योजना आहेत त्यांत ग्रंथालयांना त्यांचे योग्य स्थान मिळावें अशी खटपट आपण केली पाहिजे. येथे एका सूचनेचा उल्लेख करण्याचा मोह आवरत नाही. जर यदाकदाचित् हिंदुस्थान व इंग्लंड या दोन देशांत राजकीय तह झाला तर त्या तहाच्या कलमांपैकी माझ्या मर्ते एक अवश्य कलम म्हणजे भारतमंत्र्यांच्या कचेरीला जोडून जें जगविख्यात “हिंदुस्तान कचेरी ग्रंथालय” आहे तें हिंदुस्तानाला मिळविणे हें होय. आणि प्रत्येक वाचनालय परिषदेने याबाबत ठराव पसार करून या प्रश्नाची तीव्रता व जरुरी लोकांच्या व सरकारच्या निर्दर्शनास वेळोवेळी आणुन देण्यास बिलकुल चुकूं नये.

असो. आतां ग्रंथालयांच्या संघटनेबद्दल आजपर्यंत काय कार्य झाले आहे याचा आढावा घेऊं. “हिंदुस्थान ग्रंथालय संघ” या नांवाची एक अखिल भारतीय संस्था आहे हें आपल्यापैकी बहुतेकांना माहीत असेलच. ग्रंथालयीन सर्व विषयांवर हा संघ नेहमी विचार करतो व त्याची जी द्विवार्षिक संमेलने होतात त्यांत ग्रंथालयशास्त्रांतील अनेक शाखावर व अनेक प्रश्नांवर निरनिराळे प्रबंध वाचले जातात. शिवाय हा संघ इंग्रजीमध्ये एक त्रैमासिक्ही चालवीत आहे. आपण जो नवीन मराठी ग्रंथालय संघ काढणार आहांत त्याची या भारतीय संघाचा एक घटक म्हणून नोंद करून घ्यावी अशी सूचना मी जाता जाता करतो

प्रांतीय ग्रंथालय संघटनेच्या बाबतीत पंजाब, बंगाल व मद्रास हे सुंबई-प्रांताच्यापुढे आहेत. ह्या तिन्ही प्रांतांत संघ असून पंजाबसंघाचे एक मुख्यपत्रही दर तिमाहीस प्रसिद्ध होतें. त्याचप्रमाणे मद्राससंघही वार्षिक किंवा जशी सवड पडेल त्याप्रमाणे ग्रंथालयीन निबंधांचे एकादें पुस्तक प्रसिद्ध करतो. ह्या संघाची सर्वांत मोठो कामगिरी म्हणजे स्थाने आजपर्यंत ग्रंथालयशास्त्रांतील निर-

## पंचारती

निराळ्या प्रश्नांचा उहापोह करणारे दहाबारा उत्कृष्ट ग्रंथ प्रसिद्ध केले आहेत व त्यांची बोलवा सर्व ग्रंथालयीन जगभर झाली आहे. हे सर्व प्रचंड काम आपल्या धंद्याचे नेते व प्राणच असे रावसोहब रंगनाथन् यांच्या एकव्याच्याच स्फूर्तींचा परिणाम आहे. कै. सयाजीराव गायकवाड व रा. रंगनाथन् या दोघांनीच हिंदुस्थानला जगाच्या ग्रंथालयीन नकाशावर मोठे मानाचें स्थान मिळवून दिले आहे हे आपण विसर्हन चालणार नाही. याशिवाय मद्रास संघाची दुमरी मोठी कामगिरी म्हणजे त्याने ग्रंथालय-वाचनालयांची चळवळ सर्व मद्रास प्रांतभर मोळ्या जोराने चालविली होती. हल्ली ती थोडी मंदावलेली असली तरी फिरून पूर्ववत् काम करू लागेल अशी आपण आशा करू या.

इतर प्रांतांतूनही ग्रंथालयसंघटनेचा थोडा फार विचार केला जातो. आपल्याकडे बडोदा राज्यांत असा संघ आहे व त्याच्या वर्तीने “पुस्तकालय” नांवाचें एक गुजराती मासिकही प्रसिद्ध केले जानें. मुंबई प्रांताचें वैशिष्ठ्य म्हणजे ज्या ग्रंथालयवर्धनमितीचा मी एकदोनदां उद्देख केला ती होय. तिच्या अहवालाचा जेव्हां आपले नवे जनतेचे सरकार सांगोपांग विचार करील तेव्हां आपल्या प्रांतांत ग्रंथालयीन चळवळीना नवीन तंहेचीच स्फूर्ती मिळणार आहे.

पण हा जो उषःकाल येऊं पहात आहे त्याच्या करितां आपणही आपल्या बाजूने तयार असले पाहिजे. मराठी ग्रंथालय संघाची स्थापना हा त्या तयारी-चाच एक भाग. आणि लवकरच मुंबई प्रांतिक ग्रंथालय संघाची स्थापना पण आपण करू या. या संघाची प्राणप्रतिष्ठा तीन वर्षांपूर्वीच झालेली होती. पण संघाचें कार्य अजून सुरु झालेले नाही. मात्र “मुंबई ग्रंथालय संघ” अशी एक नवीन संस्था आपल्या या शहरांत गतवर्षी स्थापन झाली आणि तिला पुष्कळ कार्य करण्याचा हुरुप आहे. तिच्याच चालकवगांपैकी एक दोघांनी मिळून “कैखुसू तारापोरवाला” नांवाची ग्रंथालयीन पुस्तकांची माला सुरु केली आहे. या मालेत एक लहानसे पुस्तक “मराठी वाङ्याचं वर्गांकरण” रावसोहब रंगनाथन् यांनी लिहिले आहे; त्याचा मराठी तर्जुमा या नव्या मराठी ग्रंथालय संघाच्या वर्तीने प्रसिद्ध व्हावा अशी शिफारस मी करितो. हे भाषांतर ग्रंथालय-

## डॉ. पु. म. जोशी

शास्त्रांतील दर्दी अशा एका ग्रंथपालांनी तयार केले आहे व पुस्तक प्रसिद्धी करितां होणाऱ्या खर्चाची थोडी फार हमी मी घेतों.

संघाने दुसरें करण्यासारखें कार्य म्हणजे महाराष्ट्रांतील ग्रंथालयांची सूची हें होय. परंतु ही सूची नुसती यादीवजा होऊन उपयोगी नाहीं; तर तीत ग्रंथालयाचा थोडा इतिहास, वाचक संख्या, पुस्तके व वर्तमानपत्रे डत्यादिकांवर खर्च, हो माहिती, त्याचे प्रमाणे ग्रंथपाल कसा आहे, इमारत कशी आह, ग्रंथालयाची एकंदर सांपत्तिक स्थिती कशी आहे इत्यादि माहिती पण असावी अशी सर्वांगीण माहिती जर आपण जमवाल तर ती उंगजीत प्रसिद्ध करण्याची खटपट मी करीन. माहिती मिळविण्याकरितां आपले मित्र श्रीयुत द. वा. जोशी यांनी एक प्रश्नपत्रिका तयार केली आहे ती अवश्य विचारांत घ्यावी.

ग्रंथालयीन प्रश्नांचा शास्त्रोक्त रीतीने विचार करून त्या विषयावर मराठींत पुस्तके प्रसिद्ध करावी अशीही एक नव्र सूचना या अभिरूपभूयिष्ठ परिषदेपुढे माडतों. कै. रानडे व श्रीयुत पारखी यांनी या दिशेने प्रयत्न केले आहेत आणि मराठींत पारखी यांचे ‘ग्रंथालयशास्त्राचा ओनामा’ हें एकच पुस्तक ग्रंथालयांच्या तंत्राबद्दल आहे. रा. दात्यांच्या ग्रंथाबद्दल कालच्या वक्त्यांनी उल्लेख केलाच आहे. अगदी एकलव्याप्रमाणे दात्यांनी त्या पुस्तकावर तपश्चर्या केलेली आहे.

आपल्या ग्रंथालयांचा भविष्यकाळ उज्ज्वल आहे. आस्थेने व आपुलकीने काम करणारे लोक आपल्यांत आहेत. ग्रंथालयीन प्रश्नांचा विचार करून त्यावर लिहिणारेही विद्वान् आहेत. जसजशी साक्षरता वाढत जाईल तमतशी ग्रंथालय-संघटनेकरितां कार्य करणारांची संख्या जास्त होईल. आणि जर सरकारने व धनिक नागरिकांनी मनावर घेतले तर या सर्वांच्या उत्साहाचें साफल्य होईल.

## शिक्षणाचें सदावर्त

अध्यात्मविद्येचे माहेरघर, अनेक विद्या, कला व शास्त्रे यांचे उत्पत्तिस्थान अशा आपल्या या प्राचीनतम भारतवर्षात वास्तविक पुराणवस्तुमंग्रहालये व ग्रंथालये सर्वांत अधिक व सर्वांत जुनीं अभावयास पाहिजे. परंतु दुर्दैवाने वस्तुस्थिति याच्या अगदीं उलट आहे. मुद्रणकला व कागद तयार करण्याचे शास्त्र यांचा शोध प्रथम ज्याने लावला त्या चीनदेशांत पाहूले ग्रंथालय इसवी सनापूर्वी ३००० वर्षे स्थापन झाले, हें स्वाभाविकच होय. पण हिंदुस्थानांतही बुद्धकालापासून अनेक ग्रंथसंग्रहालये तक्षशिला, नालंदा आदि विद्यापीठांत व अन्यत्र स्थापित झालेली होतीं. चिनी प्रवाशांनी हिंदुस्थानांतून ग्रंथ आपणा-बरोबर नेले, अशी माहिती आपणास उपलब्ध असूनही आजचो आपली या बाबतीतील परिस्थिती आपलें अज्ञान, दागिदय व पारतंच्य यांना साजेल अशीच आहे. काळ रोजी पुराणग्रंथ, हस्तलिखिते व दोलामुद्रितांच्या प्रदर्शनाचें उद्घाटन करतेवेळी श्री. प्रियोळकर यांनी जें सुंदर भाषण केले त्यांत त्यांनी आपल्या प्रांतांत प्रथम मुद्रणालये केव्हां स्थापित झाली व कोणते ग्रंथ छापले त्याचा इतिहास आपणांस सांगितला आहे. त्यांच्या भाषणाबद्दल मी त्यांचे अभिनंदन करतो. श्री. रा. गो. कानडे यांच्या “प्राचीन व अर्वाचीन ग्रंथालये” या ग्रंथातील माहितीप्रमाणे १९३८ साली केवळ १००० अगर थोडीं अधिक अशीं नांवाचीं ग्रंथालये या प्रचंड ३८ कोट लोकसंख्येच्या देशांत होतीं. त्यांचीही काय अवस्था होती तें सांगण्याची जरूर नाही. तर त्याच्या निम्याहून कमी लोकसंख्येच्या अमेरिकेत तीन हजार ‘प्रमुख’ ग्रंथालयांची नोंद होती व

---

मुंबई, उपनगर व ठाणे जिल्हा वाचनालय परिषदेच्या दुसऱ्या अधिवेशनाच्या वेळी अध्यक्ष श्री. बा. गं. खेर यांनी केलेले भाषण.

पुस्तकांच्या, नियतकालिकांच्या व वर्तमानपत्रांच्या संख्येची तुलना केली तर आपणास लाजेने मानच खाली घालावी लागेल ! जेथें अक्षरज्ञानच शैकडा बाराहून अधिक लोकांस नाही तेथें दुसरी काय परिस्थिती असणार ? या शोच-नीय परिस्थितीचे मुख्य कारण आपले अनेक शतकांचे राजकीय पारतंत्र्य व दुश्यम कारण आपल्या समाजांतील सुशिक्षितांची बहुसंख्य अज्ञानी जनतेबद्दलची अनास्था ही होत. हीं दोन्ही कारणे आतां नष्ट होऊं घातलीं आहेत. याचे प्रमाण आपल्या देशांतील ग्रंथालय चळवळीची सुरवात व वाढ.

“ग्रंथालयशास्त्राचा ओनामा” या छोट्याशा पुस्तकांत श्री. पारखी यांनी ‘ज्या ठिकार्णी निवडक ग्रंथांचा व ज्ञानप्राप्तीकरितां लागणाऱ्या इतर साधनसामग्रीचा संग्रह असतो, ग्रंथांची मांडणी तर्कसंमत असते व ग्रंथांची उपयुक्ता वाढविण्याच्या दृष्टीने जेथें प्रयत्न केला जातो अशा स्थानाला “ग्रंथालय” ही संज्ञा देण्यांत येते,’ अशी ग्रंथालयाची व्याख्या केली आहे. नमुनेदार ग्रंथालय होण्यासाठी रम्य व सोयीची जागा, गुणी व प्रेमी ग्रंथालयाधिकारी, उत्तम निवड केलेल्या ग्रंथांचा संग्रह, ग्रंथांची शास्त्रशुद्ध मांडणी व ग्रंथ विकत घेण्यासाठी व ग्रंथालयाची सुव्यवस्था ठेवण्यासाठी जरूर तितका पैसा एवढीं पांच अंगे अवश्य आहेत. आपला उद्देश सांगितल्याबरोबर त्या त्या विषयांची माहिती असलेले ग्रंथपाल, त्या विषयावरचीं अगदीं अद्यावत उत्कृष्ट पुस्तके व मासिके आपणास तावडतोब पुरवून चर्चा करून उद्देश सिद्ध होण्यास मदत करतात अशी व्यवस्था पाश्चात्य ग्रंथालयांतून आहे हें श्री. पारखी यांचे वर्णन ग्रंथालयाच्या कार्यांची उत्तम कल्पना आणून देतें.

ग्रंथालयचळवळीचे कार्य त्रिविध आहे. जनतेचे ( १ ) निरक्षर ( २ ) साक्षर-म्हणजे अक्षर ओळख झालेले पण शिक्षण न मिळलेले व ( ३ ) सुशिक्षित असे तीन वर्ग आपण केले तर त्या तिन्ही वर्गांच्या बाबतीत ग्रंथालय-चळवळीचे भिन्नभिन्न कर्तव्य आहे. निरक्षर लोकांना सुशिक्षित करतां आले नाहीं तरी सर्व अगत्याच्या—महत्त्वाच्या प्रश्नांचा त्यांना माहिती मिळेल असे केले पाहिजे. आधुनिक, सार्वजनिक व वैयक्तिक जीवनांतील जरूर त्या सर्व गोष्टी व्यक्ति व समाजाचे घटक या दोन्ही नात्यांनी त्यांना अवगत केल्या पाहिजेत. आरोग्य, आहार, ग्रामीण स्वच्छता, ग्रामीण जीवनांत नित्य संबंध

## पंचारती

येणाऱ्या सरकारी बिनसरकारी व्यक्तींचे हक्क व कर्तव्यें, सामाजिक कर्तव्यांची जाणीव इत्यादि आवश्यक बाबींच्या अज्ञानासुले निरक्षर जनतेची होणारी दुरवस्था नाहींशी करण्यास मदत करणे हें ग्रंथालयचळवळीचं ( Library Movement ) निरक्षर जनतेबद्दलचे कर्तव्य होय.

ज्यांना फक्त अक्षर ओळख आहे परंतु ती कशी टिकवावी—आपल्या शिक्षणाला योग्य सुरवात करून ज्ञानांत भर कशी घालावी—काय वाचावें व कसें वाचावें, सुशिक्षित कसें व्हावें, योग्य विचार करण्यास व आचार करण्यास कसें शिकावें हें ठाऊक नाहीं तें त्यास अवगत करणे हें दुसऱ्या वर्गांच्या बाबतींत ग्रंथालयचळवळीचं ध्येय होय. व तिसऱ्या म्हणजे सुशिक्षित वर्गाला वाचनाची व विचाराची साधने पुरवून अधिक सुशिक्षित, सुविचारवंत ब कार्यक्षम होण्यास प्रवृत्त करणे, चांगले ग्रंथ निर्माण होण्यास साहाय्य करणे हें सुशिक्षितांच्या बाबतींत या चळवळीचं ध्येय होय. अशा तीन प्रकारचं कार्य ग्रंथालयचळवळीचं असावयास पाहिजे. सार्वजनिक ग्रंथालये व वाचनालये म्हणजे जनताशिक्षणाची विधापीठेच होत. तीं ज्या मानाने प्रस्थापित होतील, लोक ज्या मानाने खांचा फायदा घेतील त्या मानाने जनतेच्या सामान्य ज्ञानाच्या स्थितींत सुधारणा घडून येईल.

आपल्याकडे सार्वजनिक कार्यास मदत करण्याची बुद्धी सुशिक्षितांतही फार अल्प असते हें कळूल करणे प्राप्त आहे. आपल्यापुरतें पहाण्याची वृत्ति फार बलवान ! अगोदर वर्तमानपत्रे व पुस्तके विकत ध्यायचीं नाहींत. लाय-ब्रारीची आणलेली वाचावीं, पण लायब्रारीचं वर्गणीदार बहायचे नाहीं, झालेच तर आणलेली पुस्तके वेळेवर परत करायची नाहींत, पुस्तकाची काळजी ध्यायची नाहीं, खांतली चित्रे वैगेरे जुळलें तर फाडून ठेवायचीं, वर्तमापत्रे होतां होईल तों उसनीं घेऊन वाचायचीं, अशी शोचनीय स्थिति पुष्कळ गांवांत आढळून येते. जनतेने ग्रंथकारांस व ग्रंथालयांस उत्तेजन देण्याचें, प्रौढ शिक्षणाच्या कार्यास मदत करण्याचें कार्य जेवळ्या आस्थेने केले पाहिजे तेवढे केले नाहीं.

मला मोळ्या खेदाने नमूद करावें लागतें की कॅग्रेस सरकार १९३७ साली अस्तित्वांत आलें त्याच्यापूर्वीं प्रौढ शिक्षणाच्या क्षेत्रांत सरकारी कार्य जवळ जवळ कां—पूर्ण शून्यच होतें. कॅग्रेस सरकारने १९३८ साली डॉ. क्लिफर्ड

मॅनशार्ट यांच्या अध्यक्षतेखालीं एक प्रौढ शिक्षण समिती नेमली. तिच्या रिपोर्टात ग्रंथालयांबद्दल वन्याच शिफारशी केल्या होत्या. अक्षरज्ञानप्रसाराबद्दलही त्यांनी उपयुक्त सूचना केल्या. त्याप्रमाणे अमल करण्याची तजवीज करण्यापूर्वीच कॅग्रेस प्रधानमंडळाने राजीनामा दिला. प्रौढ शिक्षणांत मुंबई प्रांतात अजून व्हावी तशी वाढ झाल्याचें दिसत नाही. आपली जनता साक्षर व सज्जान झाल्याशिवाय आपणांस सामाजिक, धार्मिक, राजकीय कसलीच प्रगती साध्य होणार नाही. आपण ( Adult franchise ) प्रौढ मतदानपद्धति, म्युनिसिपालिक्या व कायदेमंडळासाठी ज्या निवडणुकी होतील त्यासाठी सुद्धा, निर्माण करू इच्छितो. पण जनतेला बरे वाईट निवडण्याची-ज्ञानप्राप्तीची-साधने प्राप्त करून दिल्या-शिवाय-अशा मतदान पद्धतीने काय दुष्परिणाम होऊं शकेल याचा विचार केला तर ज्ञानप्रसाराच्या-ग्रंथालयचळवळीच्या कार्याचें महत्त्व आपणास तत्काळ दिसून येईल. नाही म्हणायला मुंबई शहरापुरती एक प्रौढ शिक्षण कमिटी सरकारने नेमली होती. तिनें गेल्या पाचसहा वर्षांत ८०/८५ हजार लोकांस अक्षर-ज्ञान करून दिलें आहे. ही कमिटी शहरात दरसाल ५० हजारापैकी रक्कम लोकांकडून गोळां करते व तेवढीच रक्कम तिला सरकारकडून मिळते. या कार्यात पुष्कळ वाढ होण्याजोगी आहे. तिची योजनाही सरकारकडे गेली आहे. पण अजून दाद लागली नाही.

नुसतें अक्षरज्ञान करून देणे एवढेच प्रौढशिक्षणाचे कार्य नव्हे. प्रौढ-शिक्षणाची व्याप्ति फार मोठी आहे, ही गोष्ट निर्विवाद आहे. पण अक्षरज्ञान हे प्रौढशिक्षणाचे एक महत्त्वाचे साधन आहे. त्याकडे दुर्लक्ष करणे अशक्य आहे. आपल्या पूर्वजांना कुठे लिहायवाचायला येत होते? पण ते काय रानटी होते का काय? त्यांनी नाहीं का सुखानें संतार केला? ‘लिहिता कशास ओनामा?’ ही विचारसरणी फार घातक आहे. इंग्रजीत ज्यांना तीन ‘रकार’ ( reading, writing and arithmetic ) म्हणतात ते “लेखन, वाचन व साधेगणीत” त्याचे तरी ज्ञान निदान प्रत्येक ब्रैपुरुषास निरपवाद असलेच पाहिजे. नाहीतर आजच्या जगांत त्यांचा निर्वाह सुरक्षीत होणार नाही, देशाचे पाऊलही पुढे पडणार नाही ही गोष्ट निर्विवाद आहे. पण या बाबतीतही कशा प्रकारचा गैरसमज आपल्या देशांतच नव्हे तर सुधारलेला असें मानला जाणाऱ्या

## पंचारत्ती

इंगलंड देशांत अगदी अलीकडे अलीकडे सुद्धां होता, याचा निर्देश श्री. चिं. वि. जोशी यांनी नगर येथे केलेल्या अध्यक्षीय भाषणांत आढळेल. इंगलंडांत १६०१ साली डॉ. हॉलंड नांवाच्या इसमाने पहिले सार्वजनिक ग्रंथालय उघडले. स्कॉटलंडमध्येही अठाराच्या शतकाच्या सुरवातीपासून लायब्रारीचे कायदेसुद्धां पास करण्यांत आले असें असून देखील १८५० साली ज्यावेळी “टाउन कौनिसलांना लायब्रान्या स्थापन करून त्या चालविष्णाकरितां लहानसा कर बसविष्णाची परवानगी याची ” असें बिल पार्लमेंटमध्ये आले त्यावेळी त्यालाही विरोध कराणारे बहादूर पुष्टकळ होतेच. एक कर्नलसाहेब तर म्हणाले, “ अहो, मला पुस्तके वाचणे तर मुळीच आवडत नाही. ऑक्सफर्ड युनिव्हर्सिटीत अस-तांना मला वाचनाचा असा राग येत असे ! कां म्हणून लोक पुस्तके वाच-तात मला तर समजत नाही ! पुस्तकांतून मनाचे खाय मिळते म्हणतात पण आज लोकांना जर कशाची अधिकांत अधिक जहर असली तर ती पोटाच्या खायाची होय. ” अनेक इतर सभासदांनीही या बिलाला विरोध केला; पण शेवडी ऑगस्टच्या १४ तारखेला “ पाडिलक लायब्रारीज् अंकृट १८५० ” हा कायदा पार्लमेंटने पास केला. या अंकटाने टाउन कौनिसलांना ( नगरपालिकांना ) सार्वजनिक ग्रंथालये व पदार्थ संग्रहालये ( museums ) स्थापन करण्याचा व त्यासाठी जी मिळकतीची वार्षिक भाज्याची किंमत ठरली असेल ( annual value ) त्यावर दर पौंडास अर्धा पेनी एवढा कर बसविष्णाचा व कर्ज काढण्याचा हक्क दिला. पण अंकृट लागू बऱ्हाशळा स्थानिक मतदारांच्या संख्येपैकी २/३ ना संमती दिली पाहिजे ही अट घालण्यांत आली. यानंतर लाय-ब्रान्यांच्या उच्चतीसाठी अनेक कायदे पार्लमेंटने पास केले व ( लोकल अंथरिटीज् ) स्थानिक स्वराज्य संस्थांना अधिक हक्क देण्यांत आले. त्यांत १९१९ चा कायदा अत्यंत महत्त्वाचा आहे. त्याने पौंडास पेनी अगर अर्धा पेनी अशी कोणतीच मर्यादा न ठेवतां हवा तेवढा अमर्यादित कर बसविष्णाची परवानगी दिली. हे कायदे पास झाले तरी चलवळीची प्रगती मंदच होती. आपल्या शहरांत मोठी ग्रंथालयाची इमारत बांधण्याकडे च प्रथम जनतेचा कल असे; मग पुस्तके घेण्यासाठी त्यांच्या व्यवस्थेसाठी लायब्रारी ठिकठिकाणी स्थापन करण्यासाठी त्यांना पैसा पुरत नसे. जेव्हां १८८० ते १९०० या काळांत

अंड्यू कार्नेजी व पासमोर एडवर्ड्स स या दानशूर गृहस्थांनी अत्यंत उदार देणया लायब्रन्यांसाठी दिल्या तेब्हांच या चळवळीने जोर पकडला. त्याचा इतिहास ज्यांना जाणण्याची इच्छा असेल त्यांना जॉन मिंटो यांच्या A history of public library movement या ग्रंथांत ही सर्व माहिती मिळेल.

### शहरे व खेडीं भिन्न उद्देश

१९२४ साली बोर्ड ऑफ एज्युकेशनच्या अध्यक्षांनी इंग्लंडांत लायब्रन्यांची तरतूद पुरेशी आहे की नाही हैं तपासून पहाऱे, वर निर्दिष्ट केलेल्या काययान्वये स्थापित झालेल्या ग्रंथालयांची वाढ करणे, त्यांची सुधारणा करणे, व इंग्लंड व वेल्स या देशांत लायब्रन्यांची पूर्ण तरतूद करण्याचे उपाय सुचविणे, इत्यादि कामाकरितां सर फ्रेडरिक केन्यन यांच्या अध्यक्षतेखाली एक बारा माणसांची कमिटी नेमली. त्या कमिटीने पूर्ण चौकशी करून १९२७ साली एक विस्तृत रिपोर्ट सादर केला. त्यांत अत्यंत विविध व उपयुक्त माहिती उपलब्ध आहे. हा प्रत्येक ग्रंथालयाचे कार्य करणाऱ्यानें वाचणे जरूर आहे. शहरांत व खेड्यांत ग्रंथालयांची वाढ इंग्लंडांत १९२१ नंतर खूपच झाली. या रिपोर्टच्या एकोणिसाड्या कोष्टकांत इंग्लंडमधील शहरांतील परिस्थितीबद्दल खालील माहिती आहे.

| वर्ष | शहरांतील लोकवस्ती | ग्रंथसंख्या | पोड खर्चाची रक्कम | दर मा. प्रमाण पौ. शि. पै. |
|------|-------------------|-------------|-------------------|---------------------------|
| १९१९ | २२५५९४२७          | ९४१४८२९     | ७२७३०८            | ०—०—८                     |
| १९२१ | २२९८७९०३          | १०६७०६७०    | ११३०७८९           | ०—१—०                     |
| १९२४ | २४१६८७०२          | १२३३०९१५    | ११८९५००           | ०—१—०                     |

हैं प्रमाण गेल्या वीस वर्षांनंतर पुष्टकळच वाढले असले पाहिजे.

शहरापेक्षां खेड्यांतील वस्तीच्या गरजा भिन्न असतात. रिपोर्टच्या तिसऱ्या विभागांत कौंटी ग्रंथालयांचे काय धोरण असावे हैं नमूद केले आहे. तें येणेप्रमाणे:

( १ ) To relieve the tedium of idle hours quite irrespective of intellectual profit or educational

## पंचारती

gain. It is sufficient to satisfy this purpose that the rural inhabitant should be rendered a happier ( and not necessarily a more learned ) man by the provision which is made for him.

( 2 ) To secure that the taste of good English which should be acquired in the elementary school is kept alive and developed by a provision of good literature after school years have ended.

( 3 ) To enable the rural inhabitant to acquire without difficulty that general knowledge which alone can enable him to appreciate to the full what he sees and hears.

( 4 ) To impart that knowledge of public affairs and of the history of his own neighbourhood which a citizen must possess if he is to perform with intelligence his duties as a member of the community ultimately responsible for the government of the parish rural district, county and country.

( 5 ) To provide facilities for the study of the arts, trades and professions which constitute the occupation of the inhabitants.

( 6 ) To remove as far as possible all obstacles from the path of the serious student of any subject.

खेड्यांतील बहुजनसमाज विद्वान करण्याचा हेतू नसून अधिक सुखी-वेळाचा सदुपयोग करणारा, भौवतालची व जागतिक परिस्थिती जाणणारा, आपला कामधंदा अधिक कुशलपणे करण्यास समर्थ-बहुश्रुत कसा बनेल

हा हेतू खेड्यातील ग्रंथालयांच्या चळवळीचा प्रामुख्येकरून असला पाहिजे. मी पाहिले आहे आपल्या प्रांतात आठ आठ दहा दहा हजार वसति असलेल्या अनेक गांवात सुद्धां मोफत वाचनालय अगर सार्वजनिक ग्रंथालय नसतें. मग खेड्यांची गोष्टच कशाला ?

### खेड्यांतील कार्याची दिशा

माझ्या समजुतीप्रमाणे आपण आतां एक पंचवार्षिक प्लॅन आंखावा व त्याचे पहिले पाऊल सात इयत्तापर्यंत मराठी शाळा असलेल्या प्रत्येक गांवांत सार्वजनिक लायब्ररी स्थापन झाली पाहिजे हें ठरवावें. नुसती वर्गणीदारांना उघडी असणारी लायब्ररी नव्हे तर जेथे मोफत वर्तमानपत्रे व पुस्तके वसून वाचता येतील व डिपॉँझिट ठेवून पुस्तके वाचण्यास नेता येतील अशी एक चांगली लायब्ररी स्थापन झाली पाहिजे. नंतर हळूहळू बाकीची खेडीं ध्यावीं. फिरत्या पेशींची लायब्ररी सर्वत्र सुरु करण्याची तजवीज आपण केली पाहिजे. निदान लहानांतल्या लहान खेड्यांत देखील वर्तमानपत्रे वाचण्याची व्यवस्था केली पाहिजे.

### साक्षरता प्रसार व ग्रंथालये

ज्यांना केवळ अक्षर ओळख होऊन पुढे शिक्षण मिळण्याची कांहीं सोय झाली नाहीं त्यांना ती अक्षर ओळख टिकविणे शक्य होत नाहीं. आतां आपल्या देशांत प्राथमिक शिक्षण मोफत व सर्कीचे होण्याचा पुष्कळ संभव आहे. तसेच प्रौढ शिक्षणाचे व साक्षरता प्रचाराचेही पुष्कळ प्रयत्न चालू आहेत. पण जर या लोकांना वाचनाची गोडी लागेल व अभिरुचि वाढेल अशी पुस्तके घरबसल्या उपलब्ध झाली नाहीत तर हा सर्व प्रयास फुकट जाणार आहे.

- ग्रंथालय चालविणे हें एक शास्त्र असून युरोपांत व अमेरिकेत ग्रंथालय-शास्त्राच्या अनेक शाळा आहेत. या शास्त्राचा चांगला अभ्यास करून हिंदु-स्थानांत कशा प्रकारचीं ग्रंथालये शहरांत व कशा प्रकारची खेड्यांत असावीत, याचा नीट नकाशा ( Plan ) तयार झाला पाहिजे म्हणजे ग्रंथालय-चळवळीचा प्रसार शास्त्रशुद्ध मार्गानें होईल व ग्रंथालये उत्तम चालविणारेही पुष्कळ तयार होतील.

## पंचारती

मुंबई प्रांतात २१६५७ शहरे व खेडी आहेत. त्यापैकी अजून ४२०१ गांवे अशी आहेत कीं त्या गांवांत किंवा आसपास शिकण्याची इच्छा असली तरी शाळेची सोयच नाही. १९४२-४३ चा रिपोर्ट व त्याच्या अगोदरचा १९३७ ते ४२ चा पंचवार्षिक रिपोर्ट पाहिला असतां खालील परिस्थिति आढळून येते.

एकंदर सर्व शिक्षण-संस्थांच्या संख्येत १९३७ ते ४२ या पांच वर्षांत १९४२ ची वाढ झाली व त्या २२७५१ झाल्या. मुंबई इलाख्यातील २१५६७ शहरे व गांवे यांत मिळून १९३७ साली ८९७५ शाळा होल्या. १९४२ साली त्या १३९७६ झाल्या. फक्त ३९ सच मोठाली खेडी शाळेवांचून राहिली. १९४२-४३ चा रिपोर्ट पहातां शिक्षण-संस्थांमध्ये १७९ ची घट झाली. ३९ च्या ऐवजी ६५ मोळ्या खेड्यांत शाळा नाहींशा झाल्या. १९३७-४२ मध्ये विद्यार्थ्यांच्या संख्येत ३८०९ नी वाढ झाली होती ती १९४२-४३ मध्ये २४५ नी घट झाली. लोकायत सरकार असतांना शिक्षणाची झपाऱ्याने वाढ होते. श्री. परुळेकर यांनी साक्षरतेच्या आंकड्यावर एक निंबंध गेल्या वर्षी वाचला. त्यातली खालील उतारे मननीय आहेत.

“ The census operations of 1941 showed that in the Bombay Province there were twentyone literates in every hundred population while the corresponding number of literates in 1931 was 10. In the previous decades the increase in literacy percentage was about one to two in each decade but between 1931 and 1941 it shot up from 10 to 21. i. e. the percentage increased by 11. This unprecedented increase in literacy during the decade 1931—41 is shared by all parts of India. For India as a whole the literacy percentage has increased from 7 to 12. In former decades it increased by about 1. In Bengal it rose from 9 to

16; in Madras from 10 to 13; in U. P. from 5 to 8; in the Punjab from 5 to 13. No other province approaches Bombay in the rise of literacy percentage. Although in former years Bombay led other provinces in literacy percentage by a fraction only in 1941, it leads others provinces in literacy by a good margin. Bombay leads all provinces with 21 percentage of literacy while Bengal stands second with 16 ... ... ... It is well known that the educational qualification in the province of Bombay during the closing year of the decade 1931 to 41 under the congress Ministry was marked by two important and novel features—(1) The literacy campaigns and all that is connected with them and (2) The opening of voluntary aided Schools on a scale which has no parallel in any other province. Both these measures among other ones must have contributed to the increase in literacy percentage. We shall try to find out the extent of the influence of these measures on the literacy of the Province.”

साक्षरतेचे महत्त्व परलोकवासी गोखले यांस केवढे वाटत होते हैं १९१०-११ साली देशांत सक्तीचे शिक्षण सुरु करण्याबाबत त्यांनी जो ठराव मांडला त्यावेळच्या त्यांच्या भाषणातील खालील उतार्यावरून सपष्ट होईल:—

“The primary purpose of mass education is to banish illiteracy from the land. The quality of

## पंचारती

education is a matter of importance that comes only after illiteracy has been banished.”

महारामा गांधीना देखील साक्षरता प्रसाराचे महत्त्व पटलेले आहे. त्यांच्या विधायक कार्यक्रमांत प्रौढ शिक्षणाला महत्त्वाचे स्थान दिले असून साक्षरता प्रसार हा प्रौढशिक्षणाचा एक अनुपेक्षणीय भाग आहे असें त्यांनी नुकतेंच आपल्या भाषणांत सांगितल्याचे मला स्परते. मतदानाचा हक्क पुष्कळ ठिकाणी साक्षरतेवर अवलंबून असतो. जनता-शिक्षणाचा सर्व देशांतील इतिहास आपण पहा, साक्षरता प्रमाराचे महत्त्व आपणास निरपवादपणे दिसून येईल. निरक्षरता अशा प्रकारे नष्ट केलाच पाहिजे हे निश्चित ज्ञाल्यानंतर, वाचनासाठी अवश्य व इष्ट असे ग्रंथ तयार करणे व ते जनतेस सर्वत्र उपलब्ध होतां असे करणे हे आपले पुढचे कर्तव्य ठरते. हे कार्य ग्रंथालय चळवळीचे आहे. मुंबई इला-खण्यांतील ज्या ४००० गांवांत अजून शाळा नाहीत त्यांत शाळा स्थापन करणे व खेडोपाडी स्थायी व फिरत्या ग्रंथालयांची तरतूद करणे हे सरकारने ताबडतोब केले पाहिजे असें कार्य आहे.

खेड्यांत शाळेची इमारत व लायब्ररीची इमारत एकच असूं शाकेल; व खेड्यांतील लायब्ररी हे सर्व ग्रामीण जीवनाचे केंद्र बनूं शाकेल. पूर्वी देवळे हे कार्य करूं शकत होतीं. पण आतां देवळे सर्वजविक सर्वांगीण प्रवृत्तीचे स्थान या दृष्टीने निस्पयोगी ज्ञालीं असून त्यांची जागा आतां लायब्रन्यांनी घेतली पाहिजे. एक भागांत शाळा व दुसऱ्या भागांत लायब्ररी सभागृह इत्यादि करतां येईल. खेड्यांतील ग्रंथालयाविषयी मॅनशार्ट कमिटीने ज्या शिफारशी केल्या त्या रिपोर्टाच्या ३५ व्या पृष्ठावर आढळतात. ( अ ) २० जिल्हा ग्रंथालये. ( ब ) प्रत्येक जिल्हा ग्रंथालयाखाली १५ ते २० Group Circulating libraries ( सामूहिक फिरती वाचनालये ) ( क ) प्रत्येक सामूहिक वाचनालयाखाली ५ अगर ६ ग्रामीण फिरती ग्रंथालये व ( ड ) अदमासे १००० वाचनालये- ( Reading rooms ) असा त्यांचा आराखडा होता. वर वर्णन केल्याप्रमाणे ग्रंथालये ज्या गांवांत पूर्ण प्राथमिक शाळा असेल त्या सर्व गांवांतून प्रथम स्थापावी. इतर गांवांत वाचनालये ठेवावी इत्यादि ११ शिफारशी ( ९९-१०९ ) त्यांनी केल्या. ग्रंथालयांच्या स्थापनाचे व वाढीचे महत्त्व ओळखून पुढे या सर्व

વિષયાંચા વિચાર કરણયાસાઠી મુંબઈ સરકારને એક સ્વતંત્ર કમિટીચ નેમલી. તિચ્યા રિપોર્ટાંચા આપણ અવશ્ય વિચાર કરાલ અશી મળ આશા આહે. આપલ્યા પ્રાંતાંત સરકારને અજૂનપર્યંત ગ્રંથાલયાંચ્યા અભિવૃદ્ધિસાઠી ફારસે પ્રયત્ન કેલેલે આડળત નાહીંત. મુંબઈપ્રાંતાંત ગુજરાથમધ્યે એક, મહારાષ્ટ્રાંત એક વ કર્નાટકાંત એક અશા તીન લાયબ્રેઅસોસિએશન-ગ્રંથાલયસંસ્થા—આહેત; પણ અજૂનપર્યંત મોઠી શહરેં સોડૂન દિલીં તર ઇતર ઠિકાણીં ત્યાંચે ફારસે કાર્ય જાલેલે દિસૂન યેત નાહી. ઇંગ્લંડસારખ્યા દેશાંતહી કાર્નેજી ટ્રસ્ટ યા ધનાચ્ચ સંસ્થેચી મદત મિલેપર્યંત ગ્રંથાલય ચલવલીને આંગ ધરલેં નવહતેં હેં વર નમૂદ કેલેંચ આહે. ઇંગ્લંડમધ્યે યા ચલવલીસ પ્રથમ ૧૮૪૯ સાલી સુરવાત જાલી. પાર્લમેન્ટને તેબ્બાં-પાસુન આતાં પર્યંત નજ-દહા કાયદે પાસ કેલે તેબ્બાં આતાં કોઠેં ત્યાંચી ચલવલ જોર ધરુન આહે યાંત આશ્ર્ય કસલેં? રાજાશ્રયાવાંચુન યા ગોષ્ઠી હોણે અશક્ય આહે. યાંચે પ્રત્યક્ષ ઉદાહરણ મહણજે બડોદા સંસ્થાનામધ્યે ગ્રંથાલયાબદ્લચી જ્ઞાલેલી વ્યવસ્થા વ ઇતરત્ર અસલેલી હૃયગ્રાહી હેં હોય. બડોદાસ પ્રાથમિક શિક્ષણ સત્તીંચે આણિ મોફત કેલેં; વ ૧૯૧૦ સાલી સરકારને એક તજ બાણુન ત્યાચે સહાયને ગ્રંથાલયાચી ચલવલ સુરુ કેલીં. એક માયવર્તી (Central) ગ્રંથાલય સ્થાપન કેલેં. માયવર્તી ગ્રંથાલયાંચે કાર્ય ત્રિવિધ અસતે. આપલે સંગ્રહાંતીલ પુસ્તકે આપલ્યા વાચકાંસ વ ઇતર પુસ્તકાલયાંસ વાચયામ દેણે, હેં એક. ઇતર સંગ્રહાલયાંત અસલેલી પુસ્તકે શોધૂન કાઢૂન તીં આપલ્યા વાચકાંસ મિલ્તીલ અશી તજવીજ કરણે, હેં દુમરેં વ દેશાંત પ્રૌઢ શિક્ષણ ઘેણાન્યા વિદ્યાર્થીના અવશ્ય તીં પુસ્તકે પુરવિણે, હેં તિસરેં અસે મધ્યવર્તી ગ્રંથાલયાંચ્યા કાર્યાંચે તીન વિભાગ ઇંગ્લંડમધ્યે કેલેલે આડળતાત. ગ્રંથાલયાંચે અનેક વર્ગ પાડતાં યેતીલ. મધ્યવર્તી ગ્રંથાલયાંતર પ્રાદેશિક ગ્રંથાલયે સ્થાપન કરણ્યાંચે કાર્ય જ્ઞાલેં પાહિજે. આપલ્યા પ્રાંતાંત મહારાષ્ટ્ર કર્નાટક વ ગુજરાથ અસે તીન વિભાગ આહેત. ત્યાંચેસાઠી પ્રાદેશિક ગ્રંથાલયે સ્થાપન કરણે હે અગત્યાંચે આહે. યા સર્વ પ્રક્રાંચા વિચાર ગ્રંથાલય ઉલ્કર્ષ સમિતીને કેલા, વ આપલી યોજના પુર્ણે માંડલી આહે.

આપલી પરિષદ મુંબઈ, ઉપનગર વ ઠાળેજિલ્હા એવબ્યાપુરતી મર્યાદિત આહે.

મહારાષ્ટ્રાંત વાચનાલયાંચ્યા સંઘટનેચી ભુહૂતમેઢ ૧૯૨૧ સાલીંચ રોવલી ગેલી. યાવણી શ્રી. દ. વા. જોશી પ્રમૃતી કાર્યકર્તાની પુણે યેથે મહારાષ્ટ્રાંતીલ

## पंचारती

(मोफत) वाचनालयांची प्रथम परिषद भरविली. बॅ. बाबासाहेब जयकर हे या पहिल्या परिषदेचे अध्यक्ष होते. या परिषदेमध्ये सुमरे ७५ वाचनालयांनी प्रतिनिधि पाठवून भाग घेतला होता. या परिषदेच्या वेळीच महाराष्ट्रीय वाचनालय संघाची प्रतिष्ठापना करण्यांत आली; व संघाचे पहिल्यापासूनचे निष्ठावन्त कार्यकर्ते श्री. द. वा. जोशी यांच्या नेतृत्वाखाली हा संघ अद्यापही यथाशक्ती कार्य करीत आहे.

वर उल्लेख केलेल्या महाराष्ट्रीय वाचनालय संघाच्या विद्यमाने पुणे येथेच महाराष्ट्रीय वाचनालय परिषदेचे दुसरे अधिवेशन १९२६ साली हैद्राबाद येथील नामदार केशवराव कोरटकर यांच्या अध्यक्षतेखाली भरले. प्रा. श्री. नी. चाफेकर हे या परिषदेचे स्वागताध्यक्ष होते. हे अधिवेशन दोन दिवस चालून लांत वाचनालयविषयक चळवळीबाबत दहा महत्वाचे ठराव सम्मत करण्यांत आले. १९२६ पासून सुमरे बारा वर्ष महाराष्ट्रीय वाचनालयांच्या संघटनेचे दृश्य असें कार्य होऊ शकले नाही. १९३९ साली अहमदनगर येथे महाराष्ट्रसाहित्य सम्मेलनाचे तेविसावे अधिवेशन भरले. या अधिवेशनाचा फायदा घेऊन नगर येथेच ग्रंथालयें व वाचनालयें यांच्या कार्यकर्त्त्यांची परिषद प्रा. चिं. वि. जोशी यांच्या अध्यक्षतेखाली भरविण्यांत आली. श्री. कुंदनमल फिरोदिया हे या परिषदेचे स्वागताध्यक्ष होते.

कॅंप्रेस मन्त्रिमण्डळाच्या कारकीर्दीत ग्रंथालय उत्कर्ष समिती (Library Development Committee) नेमली जाऊन तिने ग्रंथालय प्रसाराची विस्तृत व शास्त्रशुद्ध योजना पुढे ठेवल्यामुळे ग्रंथालयविषयक चळवळीकडे महाराष्ट्रीय जनतेचे प्रामुख्याने लक्ष वेधले गेले. ठाणे येथील ग्रंथ संग्रहालयाचा सुवर्ण महोत्तम १९४४ साली साजरा झाला. या उत्सवाच्या निमित्ताने ठाणे येथील संग्रहालयाच्या कार्यकर्त्त्यांनी बडोदा येथील सेंट्रल लायब्ररीचे क्युरेटर श्री. च्य. दि. वाकनीस यांच्या अध्यक्षतेखाली मुंबई, उपनगर व ठाणे जिल्हा वाचनालय परिषदेचे पहिले अधिवेशन भरविले. या अधिवेशनांत पुढील महत्वाचा ठराव सम्मत करण्यांत आला.

“वाचनालय संस्था संघटित करणे, त्यांच्या विकासाला अत्यावश्यक असल्यामुळे मुंबई, उपनगर व ठाणे जिल्हा या मधील सर्व वाचनालयांचा संघ स्थापन करण्यांत यावा.”

## श्री. वा. गं. खेर

या संघाची घटना तयार करण्यासाठी सुमारे दहा कार्यकर्त्यांची प्राथमिक समितीहि या परिषदेमध्येंच निवडली गेली. प्राथमिक समितीने संघाची घटना तयार करून परिषदेच्या दुसऱ्या अधिवेशनासाठी मुंबई मराठी ग्रंथसंग्रहालयाने दिलेले आमंत्रण स्वीकारले व या योजनेनुसार मुंबई, उपनगर व ठाणे जिल्हा वाचनालय परिषदेचे दुसरे अधिवेशन आतां भरत आहे.

परिषदेपुढे मराठी ग्रंथालय संघाची जी घटना मांडावयाची आहे तिचे नांव, उद्देश व साधने पुढीलप्रमाणे आहेत.

उद्देशः—

अ ) मराठी ग्रंथालयांची व वाचनालयांची संघटना व संवर्धन करून त्यांच्या अभिवृद्ध्यर्थ शक्य त्या मार्गानी झटणे.

आ ) अन्यभाषीय ग्रंथालयांशी, वाचनालयांशी व ग्रंथालयसंघांशी शक्य त्या मार्गानी सहकार्य करणे, व त्यांस सर्व प्रकारे साहाय्य करणे व उत्तेजन देणे.

तूर्त संघाचे कार्य मुंबई, उपनगर व ठाणे जिल्हा यांतील ग्रंथालयांपुरते मर्यादित राहील.

साधने:—

अ ) ग्रंथालयांच्या चळवळीला वाहिलेले एक नियतकालीक चालविणे.

आ ) मराठी ग्रंथांची अधिकृत व शास्त्रीय तंहेने वर्गाकृत अशी सूची संपादणे.

इ ) साधारणतः वर्षातून एकदा वाचनालय परिषद भरविणे.

ई ) ग्रंथ प्रदर्शन भरविणे.

उ ) ग्रंथकार सूची तयार करणे.

ऊ ) अवश्य तर वाढायप्रकाशन करणे.

ए ) या व अशा अन्य उपायांनी ग्रंथालयांची परिस्थिती सुधारण्याचे शक्य ते प्रयत्न करणे.

आपली परिषद या घटनेचा विचार करील व अवश्य ते फेरफार करून घटना मंजूर करील अशी मला खात्री आहे.

## पंचारती

आदर्श ग्रंथालय कसें असावें या विषयाची चर्चा करतांना शहरें व खेडीं यांच्या गरजा भिज आहेत या गोष्टीचे स्मरण असू दिले पाहिजे. डॉ. पी. एम्. जोशी, श्री. पारखी व इतर नज्ञ या परिषदेत उपस्थित राहिल्यामुळे या विषयावर येथें पुष्कल प्रकाश पडेल अशी उमेद आहे.

शाहरांतील ग्रंथालयें इतर देशांत केवढालीं आहेत तें पाहून आपण आश्रयाने थक होऊन जातों. मॉस्को येथील “All Union Lenin Memorial Library” ग्रंथालयांत पंचेचाळीस लक्ष ग्रंथ व दोन लक्ष हस्तलिखिते आहेत. व लेनिनग्राड येथील “Library of the Academy of Science of the Union of the Soviet Socialist Republic” ग्रंथालयांत साडेक्षेचाळीस लक्ष ग्रंथ आहेत ही रशियाची परिस्थिती आहे. इंग्लंडांत ब्रिटिश म्युझियम लायब्ररीत एकेचाळीस लाख वीस हजार ग्रंथ व सत्तर हजार हस्तलिखिते; केंविज युनिव्हर्सिटी लायब्ररीत पंधरा लक्ष ग्रंथ व चाळीस हजार हस्तलिखिते आहेत. अमेरिकेनील वॉशिंगटन येथील लायब्ररी ओफ कॉमेसमध्ये पचास लक्ष ग्रंथ, शिक्केगो युनिव्हर्सिटी लायब्ररीत बारा लक्ष, येल युनिव्हर्सिटी वीस लाख, हॉवर्ड युनिव्हर्सिटीत अडतीस लाख, कोलंबिया युनिव्हर्सिटीत पंधरा लक्ष वीस हजार व न्यूयॉर्क सार्वजनिक लायब्ररीत साडेपस्तीस लाख याप्रमाणे ग्रंथसंग्रह अमेरिकेत आहे. जर्मनीत सरकारी ग्रंथालयांत सध्वीस लाख चाळीस हजार पुस्तके व साडेत्रेसष्ठ हजार हस्तलिखिते; लाइप्जिक नगर वाचनालयांत पावणेदोन लाख व युनिव्हर्सिटीत दहा लाख येणेप्रमाणे ग्रंथसंपत्ती होती. इटली फूरेन्स राधीय ग्रंथालयांत पंचवीस लाख व रोम येथील ग्रंथालयांत दहा लाख; स्पेनमध्ये मॅड्रिड येथील ग्रंथालयांत पंधरा लाख याप्रमाणे ग्रंथसंपत्ती होती. त्याच्याची हिंदुस्थनांतील ग्रंथालयांची तुलना करावी तर कलकत्ता येथील इम्परिअल लायब्ररीत चार लाख व युनिव्हर्सिटी लायब्ररीत एक लाख आठ हजार; मुंबईत रोयल ऐशियाटिक सोसायटीचे लायब्ररीत एकलाख व युनिव्हर्सिटी लायब्ररीत नव्वदहजार; बडोदा सेंट्रल लायब्ररीत एकलाख बारा हजार, हिंदु युनिव्हर्सिटी बनारस लायब्ररीत पंचाईशींहजार, मद्रास युनिव्हर्सिटीच्या ग्रंथालयांत ऐशी हजार याप्रमाणे ग्रंथसंग्रह आहेत. यासर्वांची बेरीज केली तरी देखील अमेरिका, रशिया, इंग्लंड-

मधील एकेका ग्रंथसंग्रहालयांतील संख्येइतकी होणार नाही. अशी आपली परिस्थिती आहे. वर्तमानपत्रांच्या वर्गणीदारांच्या किंवा विकीन्च्या संख्येकडे पाहिले असतांही एक दोन वर्तमानपत्रेही पांचदहा लाख प्रती खपणारी नसावीत हैं अडतीस चाळीस कोट लोकसंख्येच्या या प्रचण्ड देशाला लाजिरवाणे नव्हे काय? पाश्चिमात्य देशांत अशी किनीतरी वर्तमानपत्रे आहेत. पण शिक्षणाचाच जर प्रसार आपल्या देशांत झालेला नाही तर यांत आश्वर्य तें कसले? ही सर्व परिस्थिती आपण हातांत राजकीय सत्ता आल्याशिवाय बदलूळ शकणार नाही. स्थानिक स्वराज्य संस्थानांही पुष्कळ कार्य करतां येण्याजोगे आहे. म्युनिसिपालव्या व लोलबोडे यांनी करपट्टी बसवून ग्रंथालये व म्युझियम कां स्थापन करू नयेत असे विचारले तर गरिबीमुळे करवाढ करतां येत नाही आणि दुसरे इतकी आस्था व अभिरुचि त्यांच्या ठिकाणी नाही अशी दोन कारणे दिसून येतील.

ग्रंथालय उत्कर्ष समितीनं ज्या सूचना केल्या आहेत त्या माझ्यामते फार उपयुक्त आहेत. मुंबईत एक मध्यवर्ती (Central) ग्रंथसंग्रहालय असावे व रॅयल अेशियाटिक ग्रंथालय या दृष्टाने योग्य मध्यवर्ती ग्रंथालय होईल हैं कोणीही मान्य करील! नंतर भाषाभिन्नत्वामुळे प्रादेशिक ग्रंथालये पुणे, अहमदाबाद व धारवाड येथें स्थापन करणे इष्ट होईल. प्रादेशिक व मध्यवर्ती ग्रंथसंग्रहालयांना नवीन प्रसिद्ध होणाऱ्या ग्रंथांच्या प्रती दिल्याच पाहिजेत अशी कायद्याने तजवीज करणे भविष्यकाळीं कठीण जाऊ नये. आज ज्या प्रती सरकारला मिळतात त्यांचा जनतेला उपयोग होत नाही. The Press and Registration of Books Act XXV of 1867 कलम ९ या सध्यांच्या कायद्याप्रमाणे प्रत्येक छापखान्याच्या मालकाला त्याने घापलेल्या प्रत्येक पुस्तकाच्या तीन प्रती प्रांतिक सरकारकडे पाठवाव्या लागतात. त्यांतल्या दोन इंग्लंडला १ ब्रिटिशम्युझियमसाठी व दुसरी सेकेटरी ऑफ स्टेट यांना पाठविण्यात येतात व तिसरी प्रत प्रांतिक सरकारकडे राहाते; पण या प्रतीचा बिनचुक कॅटलॉग ठेवला जात नाही. त्यांचा ढीग सरकारी रेकॉर्डकचेरीत पढून राहातो. त्याची मोजदाद व जनतेला पाहिजे तेव्हां मिळप्याची सोय मुळीच नाही. इंग्लंडांत दोन प्रती नि येथें एक प्रत व तिची ही दुर्दशा! येथे मुंबई इलाख्यांत लिहिलीं

## पंचारती

जाणारी पुस्तके मराठी, गुजराथी, कानडी कांहीं थोडीं इंगिलिश व उर्दू असतात. त्यांच्या दोन दोन प्रती विलायतेला व सरकारी गुदामांत अशा पडण्यापेक्षां प्रादेशिक लायब्रन्यांना त्या त्या भाषेतील पुस्तके देऊन त्यांची जनतेस मिळण्याची व्यवस्था करण्याचे भाग पाडले तर पुष्कळच उपयोग होईल. मुंबई प्रांतात प्रसिध्द होणाऱ्या प्रत्येक पुस्तकाची, मग तें कोणत्याही भाषेत असो, एक प्रत मध्यवर्ती ग्रंथालयांत व एक प्रत त्या त्या प्रादेशिक ग्रंथालयांत देण्यासाठी ग्रंथकर्त्याने दिली पाहिजे. इंग्लंडांत जर दोन प्रती नाही गेल्या तरी अडणार नाही. कायद्याने अशी तजवीज व्हावी अशी मागणी जनतेने केली पाहिजे.

आपल्या ग्रंथालय उत्कर्ष समितीने मध्यवर्ती संग्रहालयाच्या कार्याबद्दल खालील सूचना केल्या आहेत—

“Our Central Library will have ( 1 ) to preserve all copy-right books, ( 2 ) to possess a large Collection of rare and costly books so that can supplement the resources of the regional libraries, ( 3 ) to give reference facilities to readers and students, ( 4 ) to co-ordinate the resources of the regional libraries and ( 5 ) to further the library movement in the province and to guide it whenever necessary.” असें पांच प्रकारचे कार्य मध्यवर्ती संग्रहालयाकडे सोंपविले आहे. हें सर्व करण्याकरितां द्रव्याची तरतूद करणे हा एक मोठा अवघड प्रश्न आहे. आपल्याकडे ही धनिक लोक नाहीत असें नाही; पण त्यांनी आपल्या दातृत्वाचा ओघ या ज्ञानप्रसाराच्या पवित्र कार्याकडे वळविला नाहीं एवढे मात्र खरें.

आपल्याकडील म्युनिसिपालव्या व लोकलबोर्डे या बाबतीत अगदीच उदासीन आहेत. फार तर लायब्रीला वार्षिक देणगी देतील. पण आपापल्या हदीत लायब्री-वाचनालये स्थापन करण्याचे श्रेय कितिकांनी संपादन केले आहे ? डिस्ट्रिक्ट म्युनिसिपल ॲकटांतील ५६ कलमाअन्वये ग्रंथालये म्यूझियम वगैरे स्थापन करून त्यासाठीं पैसे खर्च करण्याचा हक्क म्युनिसिपालिटीला आहे. परंतु या बाबतीतील एकंदर अनास्था अत्यंत दुःखकारक आहे. सरकार

काय त्यांना नको म्हणतें ? पण दोघेही एकाच माळेचे जसे मणि ! ही स्थिती केवळां दुरुस्त होईल ती होवो. अगोदर आपल्याकडे ग्रंथनिष्पत्तीच बेताशाताची. ग्रंथकर्त्त्याच्या मार्गात अडचणी सर्वच देशांत असतात. सरस्वतीचे व लक्ष्मीचे सर्वत्र वाकडे असतें असें प्रत्यास येतें. जॉनसनसारख्या विद्वानाला थोड्याशा खर्चाकरितां घाईधाईने “रॉसेलस” लिहून विकावें लागले. इतरांनाही किंतीतरी हालांत दिवस काढावे लागले होते, पण ही परिस्थिती युरोपांत आतां राहिली नाही. आपले येणे मात्र प्रकाशन, छापणे, विकणे या सर्व गोष्टी ग्रंथकर्त्त्यांना एवढ्या अडचणीच्या होऊन बसतात कीं लेखनास उत्तेजन मिळण्याएवजी असलेल्या लेखनबुद्धीचा हिरमोडच व्हावा. सर्वोत्कृष्ट पुस्तक - असंत उपयोगी पुस्तक- अनेक वर्षे मेहनत करून छापून घावें व मग तें खपविष्यासाठीं घरोघर हिंडावें हा दुःसह प्रसंग डॉ. केनकर, ग्रंथसूचिकार श्री. दाते व इतर किंतीतरी विद्वान ग्रंथकारावर येतो हें आपणा सर्वांसच ठाऊक अमेल ! ही स्थिती सुधारली पाहिजे. या कार्यासही ग्रंथालय चळवळीच्या संघटनेने चालना मिळेल.

जेथे देशांत बहुसंख्य प्रौढही निरक्षर व त्यांच्यासाठीच ग्रंथालयांचा अभाव आहे तेथे मुलांसाठी वेगळ्या लायब्रन्या कोठून असणार ! बडोदा सोडून दिले तर मला वाटतें मुलांसाठीं वेगळ्या, त्यांच्या गरजा विचारांत घेऊन त्यांना अवश्य अशीं उपयुक्त पुस्तके व इतर साधन सामुद्रीचा संग्रह असलेल्या लायब्रन्या कोठेही अस्तित्वांत नाहीत. मुलांसाठीं अशा ग्रंथालयांची योजना पुरेशी होईल तो सुदीन !

सरकारने या कार्यास पुष्कळ मदत केशी पाहिजे हें स्पष्ट आहे. म्हणून जनतेने त्याची उपेक्षा करावी व ‘काय करावें सरकार कांहीं करीत नाहीं’ म्हणून स्वस्थ बसावें असें सिद्ध होत नाहीं.

ग्रंथालय चळवळीचे कार्यक्षेत्र फार मोठें आहे. सरकार फार तर मध्यवर्तीं व प्रादेशिक ग्रंथालये स्थापण्यास साहाय्य करील. पण सर्वच कार्य सदोदित सरकारनेच चालवावें तर त्यांवर सरकारचा कडी अम्मलही अधिक चालेल. म्युनिसिपालिक्या लोकलबोर्डे यांचे सहाय्य त्याच प्रमाणे खासगी देणविणांचे सहाय्य मिळविणे हें सर्व काम लायब्ररी चळवळीचे आहे. त्यासाठीं संवेतनिक कार्यकर्ते नेमप्याची आपण तजवीज केली पाहिजे. धनिक लोकांना टोचणी लावली पाहिजे. लायब्ररी

## पंचारती

परिषदेत इमारती कशा असाव्या, त्यांत ग्रंथांची मांडणी कशी करावी, कॅटलॉग, वाचनाच्या सोयी, लायब्रियन व इतर पगारी नोकर, कपारे व सामानसुमान, ग्रंथालयाची व्यवस्था-कारभार, ग्रंथांचे वर्गीकरण ग्रंथांच्या सूची वगैरे कितीतरी गोष्टीचा समावेश होतो. या सर्व विषयांचा बारकाईने विचार झालेला आहे. तसेच शाळा कोळजांतलि लायब्रन्या युनिव्हर्सिटीच्या लायब्रन्या, विशिष्ट धंयाच्या-जसें, कायदा-डॉक्टरी इत्यादि विशिष्ट विषयांच्या मर्यादित लायब्रन्या, फिरत्या लायब्रन्या इत्यादि सर्व विषय आपल्या कक्षेत येतात. आपण त्या विषयांचा विचार करालच.

आपल्या, मुंबई शहर, उपनगर व ठाणे जिल्हा या विभागांत गुजराठी भाषा बोलणारांची संख्या पुष्कळच आहे. आपल्या Library movement मध्ये त्यांचा तसाच हिंदी व उर्दू भाषेच्या ग्रंथांच्या लायब्रन्यांचा ही विचार केला पाहिजे. सार्वत्रिक मतदान हक्क प्रस्थापित करण्याची आपण मागणी करीत आहोत. अशा वेळी सार्वत्रिक ज्ञानप्रसाराचीही चळवळ जोरानें सुरु झाली पाहिजे.

भाषावार प्रांतरचना व दर एक मुख्यभाषा असलेल्या प्रांतांत त्या भाषेची युनिव्हर्सिटी स्थापन करणे जरूर आहे. महाराष्ट्र, गुजराठ व कानडी-भाषा शिक्षणाचे माध्यम असलेल्या युनिव्हर्सिट्या स्थापन ज्ञाल्याशिवाय सार्वत्रिक ज्ञानप्रसार होणे कठीण आहे. या भाषा शिक्षणाचे माध्यम करावयाचे ज्ञाल्यास त्यांतून सर्व शिक्षण देतां येईल असे ग्रंथ तयार झाले पाहिजेत. आपणांस हें काम प्रत्यक्ष हातां घेतां आले नाहीं तरी त्याचे महत्व ओळखून त्यास पोषक अशा सर्व प्रवृत्ती आपण केल्या पाहिजेत. त्यायोगें जनतेत सर्वत्र ज्ञानप्रसार करण्याचे कार्यास चालना मिळालार आहे. उच्च शिक्षणाचे माध्यम सध्यां इंग्रजी भाषा असल्यामुळे ज्ञान जनतेवर्येत पोचू (Filter down) शकले नाहीं. शिक्षणाचे माध्यम मातृभाषाच असली पाहिजे हें तत्व आतां सार्जंट रिपोर्टनेंच नव्हे तर इतर प्रख्यात शिक्षणतज्ज्ञांनी मान्य केले आहे. याचा परिणाम ग्रंथ-रचना वाढप्यांत होईल व लायब्ररी चळवळीस त्यामुळे खूप जोर येईल.

आपली बहुसंख्य जनता लहान लहान खेड्यांतच राहात असते. मला स्वाभाविकपणे त्यांच्या गरजा काय व त्या कशा भागवितां येतील हा विषय अत्यंत महत्वाचा वाटतो. आपलेकडे नगर, नाशिक, ठाणा, पुणे या शहरांत लायब्रन्या

स्थापन होऊन शंभर कर्वे झालीं अगर होत आलीं तरी त्या जिल्हांतील खेड्यां-तील जनताही इतर जिल्ह्यांसारखीच अज्ञान, निरक्षर, शाळा नाहीत, लायब्रन्या नाहीत, अपली आहे हे पाहून विषाद वाटतो. यापैकीं उपनगर व ठाणा जिल्ह्यां-तील खेड्यांची काय प्रगती करतां येईल याचा आपण विचार करावा. मुंबई मराठी ग्रंथसंग्रहालयाचे कार्य आतां विस्तार पावत आहे. लॅमिग्टन रोड व दादर येथे शाखा निघाल्या आहेत, हे समाधानकारक आहे. पण अजून नेटाने जनताशिक्षणाचे कार्य आपण करूं लागलों नाही हे कवूल केले पाहिजे. आपल्याला कधीं एकाश कार्नेंजी अगर अेड्वर्ड्स मिळेल तो मिळो; पण तोंवर स्वस्थ न बसतां आपण काय करायचे? सरकार काय केव्हां करील ते करो पण आपल्या परिषदेने काय केले पाहिजे? मी वर या कार्याचा दिग्दर्शन करण्याचा प्रयत्न थोडासा केला आहे.

साहित्यसम्मेलनांतूनही या विषयाबद्दल बराच प्रचार होऊं शकतो. उत्तम ग्रंथसंग्रह म्हणजे एक अमोलिक ठेवा आहे. पण तो सर्वांना उपयुक्त व उपलब्ध झाला पाहिजे. त्याचा उपयोग सर्वांना करतां आला पाहिजे, केवळ श्रीमंतानांच नव्हे. हे लोकशिक्षणाचे द्विविध कार्य आपणांसमोर आहे. पैसा मिळूं शकेल पण त्या कार्याशी समरस झालेले-तक्कीन झालेले कार्यकर्ते मिळणे कठीण आहे. प्रयत्याने सर्व कांहीं होतें. ग्रंथलेखन, ग्रंथप्रकाशन, ग्रंथसंग्रह, ग्रंथालयप्रसार, प्रौढशिक्षण, विशिष्ट उद्देश साध्य करणारीं वाचनालये या सर्वांना उत्तेजन देण्याची आपली तयारी व योजना असली पाहिजे. ती कशी करावची हे या परिषदेत आपण ठरवूं. ग्रंथालय चळवळ ज्ञानप्रसाराची मोहरीम ही एक लढाई आहे. देशभर प्रचंड जागृती करून “शाहाणे करून सोडूं। अवघे जन” या निश्चयाने प्रांतभर अज्ञान-निरक्षरता नाहीशी करण्याच्या निश्चयाने ग्रंथालय चळवळ सुरु करूं. या बाबतीत आपण हिंदुस्थानास धडा घालून दिला पाहिजे. ही लढाई आपण जिंकली तरच हिंदुस्थानाचे स्वातंत्र्य-पूर्ण स्वराज्य आपण मिळवूं शकूं; नाहीं तर नाहीं.

बहुधा अध्यक्ष, परिषदेतील भाषणाच्या सुरवातीसच आपण या थोर पदास कसे सर्वस्वी नालायक आहोत याचा विनाने निर्देश करतो. मी त्या भानगडीत पडलों नाही हे भाषण ऐकल्यावर आपली खात्री होईलच. पण ते शांतपणे ऐकून घेतल्याबद्दल मी आपले आभार मानतों.

---

## आदर्श ग्रंथालय व भावी काळांतील त्याचें कार्य

आज ह्या सम्मेलनानिमित्त “ आदर्श ग्रंथालय व भावी काळांतील त्याचें कार्य ” ह्या आजच्या घटकेला अगदी महत्वाच्या होऊन बसलेल्या विषयावर दोन शब्द बोलण्याची मला आपण जी अमूल्य संधि देत आहांत तीबद्दल मी आपला सर्वांचा कृतज्ञतापूर्वक फार आभारी आहे.

मी आपलापुढे आतां जे विवेचन करणार आहें तें बरेचसे वाचकांमध्ये ग्रंथालयाविषयी आवड निर्माण करण्याच्या दृष्टीने व ग्रंथालयाची अधिकाधिक उपयुक्तता वाढविण्याचे दृष्टीने ग्रंथपालांना ग्रंगालयांत जी व्यवस्था करावी लागते त्या व्यवस्थेविषयीचे आहे. तेव्हां या विवेचनांत आपणास ( १ ) मुक्तद्वार ग्रंथालये, ( २ ) ग्रंथांचे वर्गीकरण, ( ३ ) ग्रंथ-सूची, ( ४ ) संदर्भ-कार्य, ( ५ ) प्रसिद्धीकार्य अशा कांही महत्वाच्या विषयावर थोडी तांत्रिक चर्चा केलेली आढळेल. ती आपण शांतपणे श्रवण कराल अशी मी आशा करतो.

### थोडा इतिहास

ग्रंथालयाची कल्पना ही अगदी पुरातन कालापासून वृद्धिगत होत आली आहे. प्रथम प्रथम हस्तलिखित ग्रंथांचा संग्रह जेथें केला जात असे, त्या

---

श्रीयुत रघुनाथ शतानंद पारखी यांनी रविवार ता. २१ ऑक्टोबर १९४५ रोजी “ मुंबई, उपनगर व ठाणे जिल्हा येथील वाचनालयाच्या परिषदेच्या दुसऱ्या अधिवेशनांत वाचलेला निंबंध

स्थानाला सरस्वतीभांडार असें संबोधीत. आपले सर्वश्रेष्ठ धर्मगुरु पुरातन कालीन ऋषी हे चालते बोलते शब्दकोश व ज्ञानकोश होते. त्यांचे आश्रम ही आपल्या मायभूमीचीं पुरातन कालीन ज्ञानाची सदावर्ते अथवा ग्रंथालये होतीं. वेदवाङ्मायापासून आपल्या ग्रंथसंग्रहांना सुरवात झाली. कालांतराने हस्तलिखित ग्रंथांचा संग्रह जसजसा वाढू लागला तसेतमें ज्या ठिकाणीं असा संग्रह असेल त्या ठिकाणाला ग्रंथालय असें म्हणत असत. कित्येक शतके ग्रंथसंग्रह करून ठेवणे म्हणजे मेंढऱ्या भूषणाचे व मानाचे लक्षण समजले जात असे व राजे-रजवाडे व धनिक लोक आपल्या सभागृहांत व दिवाणखान्यांत उत्तम नक्षीच्या कपाटांतून आकर्षक बांधणी केलेले ग्रंथ प्रमुख ठिकाणीं ठेवीत असत. एको-णिसाच्या शतकाच्या मध्यापर्यंत केवळ ग्रंथसंग्रह करण्याकडे लोकांची फार प्रवृत्ती असे. त्या नंतर ग्रंथांची उपयुक्ता वाढविष्याकरितां असे ग्रंथसंग्रह वाचकांना खुले करण्यांत येऊ लागले. अमेरिका, इंग्लंड व युरोपमधील सुधारलेली राष्ट्रे यांनी या बाबतीत विशेष पुढाकार घेऊन सक्तीच्या शिक्षणाबरोबरच ग्रंथालयांचा प्रसारसुद्धां मोळ्या प्रमाणांत सुरु केला; व त्या सर्व राष्ट्रांतून ग्रंथालयांचे महत्व सध्या इतके वाढलेले आहे की कित्येक आबालवृद्ध मनुष्यांच्या नित्याच्या कार्यक्रमात ग्रंथालयांत जाण्याचा एक महत्वाचा कार्यक्रम समजला जातो. आतांपर्यंत जगांत ज्या ज्या सांस्कृतिक, शैक्षणिक, आौद्योगिक, वैगैरे सुधारणा होत आल्या आहेत व जे जे नवीन शोध लागले आहेत, त्या सर्वांना ग्रंथालयांचे बहुमूल्य सहाय्य मिळालेले आहे. आपल्या देशांत आतांपर्यंत ग्रंथालयांच्या प्रसाराकरितां जनतेकडून नाना प्रकारचे प्रयत्न केले गेले आहेत. परंतु त्यांना सरकारचे व धनिकांचे साहाय्य ज्या प्रमाणांत व्हावयास हवें होतें त्या प्रमाणांत अद्याप ज्ञालेले नसल्यामुळे त्यांची प्रगती अगदी खुंटल्या सारखी ज्ञालेली आहे. अखिल भारतीय ग्रंथालय संघ व इतर प्रांतिक संघ यांचे कार्य सध्या हळू हळू वाढत आहे व ग्रंथालयशास्त्राचे शिक्षण देण्याची व्यवस्थासुद्धां निरनिराळ्या विश्वविद्यालयांतून उत्तम प्रकारे ज्ञालेली आहे. आजच्या समेते माननीय अध्यक्ष हे कॅंग्रेस मंत्रिमंडळाचे मुख्य प्रधान असतांना मुंबई सरकारने ग्रंथालयांच्या प्रसाराकरितां कांहीं योजना आखावी म्हणून प्रि. कैजी, डॉ. जोशी, श्री. कापडी व श्री. कर्वे यांची जी एक समिती नेमली

## पंचारती

व त्या समितीने जो अहवाल प्रसिद्ध केला त्या अहवालाचा आपल्या ग्रंथालयांच्या सुधारणेच्या बाबतीत चांगलाच परिणाम झालेला आहे. तो अहवाल इतका नमुनेदार झाला आहे की त्यांतील योजना जर अमलांत आणल्या तर फारच थेण्या कालावधीत आपल्या प्रांतांत आदर्शग्रंथालयें आपणास गावोंगावीं दिसूं लागतील व अखिल जनतेची सर्वांगीन सुधारणा करण्यास आपणास फार मदत होईल. मुंबई शहराने मुंबई उपनगर वाचनालय संघ ज्या प्रमाणे स्थापन केला आहे, तसे संघ मुंबईच्या प्रत्येक जिल्हांत स्थापन बद्वावयास हवेत; व ते हळू हळू स्थापन होतील अशी दृढ आशा वाटते. आतां आजच्या चर्चेचा जो मुख्य विषय ‘आदर्श ग्रंथालय व भावी काळांतील त्याचें कार्य’ त्याकडे आपण वळू.

### अमेरिकेचें संदर्भ ग्रंथालय

आदर्श ग्रंथालयाची योग्य कल्पना येण्यास आपणास सध्या फार दूर जाण्याचें कारण नाही. ह्या मुंबई शहरांत युद्धाच्या निमित्ताने अमेरिकेच्या सरकारने माहिती खात्याचें जे संदर्भ ग्रंथालय चालविले आहे त्याला बहुतेक मुंबईकरांनी भेट दिलेली असेलच. तेथील एकंदर व्यवस्था, टापटीप व प्रसन्न वातावरण पाहून कोणाही वाचकास तेथें जास्तीतजास्त वेळ घालवावासा वाटतो. ग्रंथालयांत शिरतांच तो ‘आवाज न करणारा व आपोआप मिटला जाणारा’ दरवाजा पाहून आपणाला प्रथमच आश्र्य वाटते. तो दरवाजा नेहमीच मिटलेला असल्यामुळे आंत एखादे आदर्शग्रंथालय असेल अशी कल्पनासुद्धा बाहेर जाणाऱ्या येणाऱ्या लोकांना येत नाही. आंत जातांना चहूंकडे नजर फिरविल्यास विलक्षण शांत, प्रसन्न व आल्हादकारक वातावरण आपल्या दृष्टीस पडते. दाराचे आंतले बाजूस ग्रंथालयांत शिरण्यापूर्वी एक वाटोळे मेज ( Counter ) आहे. तेथें प्रत्येक वाचकाने आपले नांव लिहावें लागते व आपले बरोबर आणलेल्या वस्तू तेथेच ठेवावयाच्या असतात. ह्या दोन गोष्टी सुनियंत्रित चालाव्यात व ग्रंथालयांतील ग्रंथ कोणीहि चुकून सुद्धा बाहेर नेऊ नयेत म्हणून तेथें एका सेविकेची योजना केलेली असते. जे वाचक आपल्या वस्तू तेथें न ठेवतील त्यांना ती सेविका त्या तेथें ठेवण्यास नम्रपणे सांगते. शिवाय प्रत्येक वाचकाने ग्रंथालयांत शिरतांना सेविकेशेजारीच मेजावर ठेवलेल्या नोंदवहीत आपले नांव लिहावयाचें

असतें. जे वाचक नांव न लिहितां पुढे जातात खांना तेथें तें लिहिण्यास ती सेविका विनंति करते. आपले ग्रंथालयांतून हीं बंधने पाळणे म्हणजे अपमानकारक आहे असें कित्येक वाचकांना वाटतें. त्या ग्रंथालयांतील विशेष लक्षांत ठेवण्याजोगी गोष्ट हीं की तेथें मोऱ्या आवाजांत बोलताना आपणास कोणीही दिसणार नाहीं. ग्रंथलयाचे कामगार वाचकांशी अगदीं लहान आवाजांत नम्रपणे बोलतात व त्या प्रमाणेच वाचक सुद्धां तेथें शांतता ठेवण्यास मदत करितात. हवानिर्यंत्रित यंत्राच्या सहाय्याने तेथील हवा फारच आल्हादकारक ठेविली जाते; व त्यामुळे कोणासही थकवा, आळस मुळांच येत नाहीं. अमेरिकेत प्रसिद्ध होणाऱ्या उत्तम ग्रंथांचा व नियतकालिकांचा संग्रह नादार (Open shelf) कपाटांतून तेथें सुव्यवस्थितपणे वर्गवारीने ठेवलेला आपणांस दिसतो. कोणाहि वाचकाला कोणतेही पुस्तक अथवा नियतकालिक घेऊन कोठेहि बसण्यास परवानगी असते. तेथील मेज, खुर्च्या, कपाटे, वगैरे लाकडी सामान अगदीं साधें अभून त्याची मांडणी आकर्षक केलेली आपणांस दिसते. वाचकांना मदत करण्यास दोन संदर्भ-ग्रंथपाल तेथें सतत फिरत असतात. व कोणत्याही प्रथांचीं उत्तरे आस्थापूर्वक वाचकांना दिलीं जातात. ग्रंथांची रचना ड्यूएच्या दशांश वर्गांकरण पद्धतीने केलेली आहे. वाचकांना ग्रंथांचा संदर्भ अल्प वेळांत सांपडावा म्हणून चक्कत्यांची “कोश-सूची” (Dictionary Catalogue) तेथें ठेवलेली आहे. त्या सूचीचा उपयोग वाचकांना स्वनंत्रपणे करता येतो. ती कशी पाहावी हें तेथील संदर्भे ग्रंथपाल मधून मधून मिरनिराळ्या वाचकांना समजावून सांगतो. कोणत्याही विषयावर वाचकांना काहीं माहिती पाहिजे असल्यास तेथील ग्रंथपाल ती देण्यास नेहमीं तत्पर असतात. ग्रंथालय सकाळीं दहापासून सायंकाळीं सहा पर्यंत उघडें असतें. ह्या ग्रंथालयाची सुंबईस स्थापना झाल्यापासून आतांपर्यंत त्याचा लाखो वाचकानी भरपूर फायदा घेतलेला आहे. तेथें वाचकांना “तुम्ही कोण ? तुम्हांस ह्या ग्रंथालयात बसतां येणार नाहीं. तुम्हास माहिती देण्यास आम्हांस वेळ नाहीं ... ... ... ” वगैरे अपमानास्पद वाटणारे प्रश्न विचारले जात नाहींत. तेथील एकंदर वातावरण पाहून वाईट सवयीच्या वाचकाना आपोआप चांगल्या सवयी लागतात. अमेरिकेत प्रसिद्ध होणाऱ्या प्रमुख नियतकालिकांतून जे महत्वाचे लेख वेळोवेळीं प्रसिद्ध केले जातात त्यांतील महत्वाच्या

## पंचारती

भागाच्या प्रती काढून प्रत्येक विषयावरील “ News Letters ” आतांपर्यंत त्या ग्रंथालयाने आपल्या देशांतील कित्येत ग्रंथालयांकडे विनामूल्य नियमितपणे पाठविलीं आहेत. ह्या सर्व वर्णनावरून अमेरिका हें राष्ट्र ग्रंथालयांच्या बाबतीत किती पुढे गेलेले आहे ह्याची जाणीव आपणास होऊं शकेल; व आपल्या ग्रंथालयांची त्या ग्रंथालयांबरोबर तुलना केल्यास आपणांस आपलीं ग्रंथालयें आदर्श करण्यास कोणकोणत्या सुधारणा घडवून आणल्या पाहिजे हें सहज लक्षांत येईल.

### आदर्श ग्रंथालयाची व्याख्या

आपल्या देशांतील ग्रंथपालांचे अध्वर्यु रावसाहेब रंगनाथन् ह्यांनी आपल्या “ Five laws of library science ” ह्या बहुमूल्य ग्रंथांत आदर्श ग्रंथालयाचीं जीं मुख्य पांच तत्वे विस्तृत करून दाखविलीं आहेत तीं अशी :— ( १ ) ग्रंथ हे वाचकांकरितां आहेत ; ( २ ) प्रत्येक वाचकाला त्याच्या आवडीचे पुस्तक मिळाले पाहिजे ; ( ३ ) प्रत्येक पुस्तकास योग्य वाचक मिळाला पाहिजे ; ( ४ ) वाचकांचा व सेवकांचा वेळ वांचविला पाहिजे ; व ( ५ ) ग्रंथालय ही वाढती मंस्था आहे. ह्या पांची तत्वांचे सार अगदी एका वाक्यांत आणून आदर्श ग्रंथालयाची सोपी व सुट्टुटीत व्याख्या करावयाची झाल्यास ती अशी करता येईल— “ जे ग्रंथालय कर्मातकमी खर्चात जास्तीत-जास्त वाचकांची ज्ञानपिपासा उठकृष्टरीतीमें भागवितें ते आदर्श ग्रंथालय होय. अथवा वाचक व ग्रंथ यांचा निकट संबंध घडवून आणण्याकरितां ज्या ग्रंथालयांत आटोकाट प्रयत्न केले जातात त्यासच आदर्श ग्रंथालय म्हणतां येईल. ”

### ग्रंथपाल कसा असावा

आदर्श ग्रंथालयाची ही जी व्याख्या आपण ठरविली तिचा हेतू सिध्दीस जाण्यास मुख्यतः बहुश्रुत व ग्रंथालयशास्त्रांत निष्णात असलेले ग्रंथपाल आपले ग्रंथालयांतून असले पाहिजेत. ज्ञानाच्या अंगोपांगांचा व्यासंग केलेल्या ग्रंथपालालाच सांप्रत काळांतील ग्रंथालयांचे नियंत्रण नीट करतां येईल. निरनिराळ्या विषयांवरील अद्यावत् वाड्मयाशी ग्रंथपालाचा जितका जास्त परिचय असेल तितके त्यांचे ग्रंथालयांतील काम उठावदार होऊं शकेल. वाचक ग्रंथालयांत आले असतां त्यांनी विचारलेल्या प्रक्रमांना शांतपणे योग्य उत्तरे देण्यास जो

ग्रंथपाल समर्थ असेल व तप्पर असेल अशा ग्रंथपालाचीच योजना ग्रंथालयांत बद्धावयास हवी. जगांमध्ये वारंवार ज्या उलाढाळी होत असतात त्यांची थोडी-बहुत माहिती ग्रंथपालाला असावयास पाहिजे. एखादा वाचक अलंकार शास्त्रावर पुस्तक मागेल तर दुसरा वाचक विमानविद्येवरील ग्रंथांची मागणी करेल. कोणी रसायनशास्त्रावर पुस्तके मागतील; तर कोणी रशियाच्या शिक्षण-पद्धतीवर पुस्तके मागतील. कोणी जर्मन भाषेतील पुस्तके मागतील; तर कोणी कानडी भाषेतील पुस्तके मागतील. अशी विविध पुस्तके वाचकांना ताबडतोब देण्याची व्यवस्था करणे फार आवश्यक आहे. कांहीं बालवाचनालये; तर कांहीं महिला-वाचनालये; कांहीं शालेय ग्रंथालये, तर कांहीं महाविद्यालयीन ग्रंथालये; कांहीं शास्त्रीय व औद्योगिक ग्रंथालये; तर कांहीं सार्वजनिक ग्रंथालये असें ग्रंथालयाचे बहुविध प्रकार आहेत. प्रत्येक प्रकारच्या ग्रंथालयाला तेथे काम करण्यास लायक असा ग्रंथपाल मिळाला व त्याला ग्रंथालयाचे योग्य नियंत्रण करण्यास लागणारा सेवकवर्ग योग्य प्रमाणांत मिळाला म्हणजे तें ग्रंथालय आदर्श होण्यास फारसे कठीण जाणार नाहीं.

### वाचकांना प्रत्यक्ष कपाटांतून पुस्तके निवडण्याचे स्वातंत्र्य

आपलीं ग्रंथालये आदर्श करण्यास ज्या सुधारणा करावयास हव्यात खापैकीं पहिली सुधारणा म्हणजे वाचकांना निःसंकोच रीतीने प्रत्यक्ष कपाटांतून ग्रंथांची निवड करण्याचे स्वातंत्र्य देणे ही होय. ह्या स्वातंत्र्यामुळे पुस्तकांच्या कपाटाजवळ वाचक व सेवक नेहमीं जाण्याची शक्यता असल्यामुळे कपाटांना दारें असल्यास त्यांची सारखी उघडज्ञाप करावी लागते. किंतु दारांचा वरचेवर आवाज होतो; दारें उघडल्यामुळे वाचकांना इकडे तिकडे जाण्यायेयास अडथळे होतात. तसेच दारांमुळे कपाटांतून एकदम ग्रंथ काढतां येत नाहीत. अशा अनेक अडचणीमुळे अलीकडे पुस्तकांच्या कपाटांना दारें न ठेवण्याचाच प्रधात पाश्चिमात्य देशांतील ग्रंथालयांतून पडला आहे. नादार कपाटांतून ग्रंथांची निवड करण्यास वाचकांना सवलत दिल्यामुळे त्यांना हवे असलेले ग्रंथ तर मिळतातच परंतु त्यांना उपयोगी पडतील असे व त्यांना माहीत नसलेले ग्रंथ सुद्धा त्यांच्या नजरेस आल्यामुळे त्यांचा चांगला फायदा होतो. म्हणून नादार कपाटांचा अलीकडे

## पंचारती

फार पुरस्कार केला जातो. अशी सोय ज्या ग्रंथालयांतून केली जाते त्यांना मुक्तद्वार (Open Shelf) ग्रंथालये असें संबोधिले जातें. मुक्तद्वार ग्रंथालयांतून ग्रंथ नाहीसे होण्याची फार भीती असते. म्हणून अशा ग्रंथालयांच्या दाराचे आंतले बाजूस एका अनुभविक सेवकाची योजना कायमची करणे उचित आहे. त्या सेवकाने कोणाही वाचकाला कोणतीही वस्तु आंत आणू देऊ नये; वाचकांनी ग्रंथालयाची परत आणलेली पुस्तके परत ध्यावीत व ज्यांना घरी वाचावयास पुस्तके न्यावयाची असतील त्यांना ती ध्यावीत, व ग्रंथालयांत येणाऱ्या जाणाऱ्या वाचकांवर नीट लक्ष ठेवावें. ग्रंथांच्या देवघेवीच्या कामास एक अगर अधिक सेवकांची दाराजवळ स्वतंत्र योजना करणे आवश्यक वाटल्यास ती केली पाहिजे. शिवाय ग्रंथालयांतील कपाटांतून वाचक पुस्तके निवडीत असतांना त्यांचे जवळपास त्यांना मदत करण्याकरितां व त्यांच्या लक्षांत येऊ न देतां तेथेल ग्रंथ नाहीसे न होतील याबद्दल दक्षता घेण्याकरितां एुखादा अनुभविक संदर्भ-सलागार फिरता राहणे फार आवश्यक आहे. अशा व्यवस्थेमुळे ग्रंथ नाहीसे होणे बरेच कमी होईल. शिवाय दुर्मिळ ग्रंथ व हस्तलिखिते दारे असलेल्या कपाटांतून कुलपांत ठेवावीत व तीं ग्रंथालयांतील कामगारासमोर वाचकांना वाचावयास द्यावीत. अमेरिकेसारख्या पुढारलेल्या राष्ट्रांतून असा अनुभव आहे की आपण वाचकांना जितके जास्त स्वातंत्र्य ग्रंथालयांतून देतों व जितके आकर्षक व प्रसन्न वातावरण ठेवतों तितके ग्रंथ नाहीसे होण्याचे प्रमाण कमी कमी होत जातें. त्या तंडेचा अनुभव आपल्या ग्रंथालयांतून यावा म्हणून आपण वाचकांना जितक्या जास्त सवलती देण्याचे ठर्डिले असेल तितकी जास्त सुव्यवस्था ग्रंथालयाच्या एकंदर कामांत आपण ठेविली तर बन्याच अडचणी दूर होतील अशी खात्री वाटते. तशी व्यवस्था आपल्या बहुतेक ग्रंथालयांतून सध्या केलेली नसल्यामुळे आपणांस बरेच वाईट अनुभव येतात व त्यांचा परिणाम म्हणून आमच्या बहुतेक ग्रंथालयांतून वाचकांना कांहीं बंधने पाळावीं लागतात व तीं बंधने कांहीं वाचक पाळत नसल्यामुळे आपन्या ग्रंथालयांचे नियंत्रण जितके सुसूत्र चालावयास पाहिजे तितके चालूं शकत नाहीं व आपल्या ग्रंथालयांविषयीं सहानुभूतीने बोलणारे वाचक आपणांस फार कमी दिसतात. वाचकांचे मन प्रथमच प्रसन्न करण्याकरितां ग्रंथालयाचे मुख्य दाराचे समोर आंतले

बाजूस वाचकांच्या सहज नजरेस पडेल असा एक फलक असावा व त्या फलकावर “निःसंकोच मदत मागा” हाँ अक्षरे असावीत. ह्या फलकामुळे ग्रंथालयाची वाचकांविषयीची कळकळ वाचकांच्या सहज लक्षांत येते व तेथील सेवकवर्ग आपोआप कार्यतःपर होऊं शकतो आणि वाचक व सेवक यांचेमध्ये निःसीम सहानुभूती व प्रेमभाव निर्माण होतो.

### वर्गीकरण

वाचकांचा कपाटांतील ग्रंथांशी प्रत्यक्ष संबंध येऊ लागल्यामुळे तेथील मांडणी समाधानकारक ठेवण्याचा प्रश्न आपणापुढे येतो. तेव्हां ही मांडणी कोणत्या पढतीने करावी म्हणजे ती सोयीची होईल? वाचकांच्या सर्वांत अधिक मागण्या ठराविक विषयांच्या अथवा ज्ञानाच्या ठराविक शाखांच्या असतात. अमूक एका विषयावर ग्रंथालयांत कोणते ग्रंथ आहेत हे पहाण्याकरितां बरेच वाचक येतात. अमूक एका ग्रंथकाराचे कोणते ग्रंथ ग्रंथालयांत आहेत अथवा अमूक नांवाचे ग्रंथ ग्रंथालयांत आहेत किंवा नाहीत हे प्रश्न करणारे वाचक थोडे असतात. म्हणून ग्रंथांची मांडणी विषयाप्रमाणे करून आवश्यक आहे.

कांही ग्रंथालयें ज्ञानाचे प्रमुख दहा पंधरा विभाग करतात व त्या विभागांतील ग्रंथ ग्रंथकारनामानुकमाने अथवा ग्रंथनामानुकमाने लावतात. परंतु दिवसें-दिवस वाचकांना ठराविक विषयावरील सर्व साहित्य— मग तो विषय एखाद्या प्रमुख शाखेचा अगदी बारीक विभाग असला तरी— एकेठिकाणीच सांपडावें असें सहाजिक वाटतें. कारण त्यामुळे त्यांचा बराच वेळ वांचतो. मला एखादें मराठी पुस्तक हवें असें म्हणणारा वाचक विरळा. परंतु मला वामन मल्हार जोशी यांची एखादी काढबरी पाहिजे, मला फडके यांची अगदी अलीकडील काढबरी पाहिजे, मला तुकारामावरील सर्व पुस्तके पहावयाची आहेत, ज्ञानश्वरीवरील टीकात्मक ग्रंथ मला पहावयाचे आहेत, शेक्सपियरच्या Midsummer Night's Dream ह्या नाटकाचीं सर्व मराठी भाषांतरे मला पहावयाचीं आहेत. अशा ठराविक मागण्या पुष्कळ वाचकांकडून सारख्या येत असतात. याकरितां आपल्या ग्रंथालयांतून ग्रंथाचे वर्गीकरण जितके तर्क-सम्मत व विशद असेल तितके वाचकांना कपाटांतून ग्रंथ निवडून काढणे किंवा

## पंचारती

यंथपालंना खांच्या मागण्या समाधानकारक रीतीने पुरविणे जास्त सुलभ जाते. मराठी ललितवाज्ञाय हा विषय घेतला तर सर्वसाधारण यंथ प्रथम असावेत. नंतर मराठी काव्य; नंतर मराठी नाटक; नंतर मराठी कादंबरी. मराठी कादंबरींतसुद्धां यंथकारनामाप्रमाणे सर्व कादंबन्या लावण्याचा एक प्रकार, कादंबन्यांच्या नांवाप्रमाणे कादंबन्या लावण्याचा दुसरा प्रकार व कालानुकमाने प्रत्येक कादंबरीकाराला बोधांक ठरवून खांच्या सर्व कादंबन्या पुन्हां कालानुकमाने लावणे हा एक प्रकार. हा शेवटचा प्रकार सर्वांत उत्तम आहे. कारण त्यांत अमूक एका कालांतील कादंबरीकारांचा गट अभ्यासकाला एकत्र दाखवितां येतो. अलीकडील कादंबरीकारांचे यंथ नेमके शेवटीं सांपडतात. प्रत्येक कादंबरीकाराची सर्वांत अलीकडील कादंबरी शेवटीं सांपडते. यंथांची निरनिराळी भाषांतरै मूळ यंथाजवळ भाषावार लावतां आल्यास बरै. असे नाना तंहेचे मुहे अर्वाचीन यंथालयांताल वर्गांकरणासंबंधी आपणापुढे उमे असतात. म्हणून वर्गांकरण करण्यापूर्वी वर्गांकरणाची सर्वांत उत्तम पद्धती कोणती हैं ठराविले पाहिजे. ज्या वर्गांकरण पद्धतीची मांडणी तर्कसम्मत असून मूळ विषयांच्या कालानुकमाने वाढणाऱ्या भेदाभेदांचा समावेश जीमध्ये पूर्ण समाधानकारक रीतीने सतत करतां येतो व त्या पोटभेदांना तर्कसम्मत व स्वतंत्र वर्गांक देतां येतात, ती वर्गांकरणपद्धती सर्वांत उत्तम होय. आपण ललितवाज्ञाय हा विषय घेतला तर त्याचे भाषावार (१) संस्कृत ललितवाज्ञाय, (२) प्राकृत ललितवाज्ञाय, (३) मराठी ललितवाज्ञाय, (४) गुजराथी ललितवाज्ञाय, (५) कानडी ललितवाज्ञाय, असे जेवढे खंड पाडावे लागतील तेवढे आपणास पाडतां आले पाहिजेत. ते खंड पाडतांना निरनिराळ्या भाषांचे पृथ्वींच्या निरनिराळ्या खंडांतून पुरातन कालापासून ज्या निरनिराळ्या मनुष्यांच्या जाती वाढत चालल्या त्यांच्या मूळ भाषांची प्रथम वर्गवारी करून मग त्या मूळ भाषांपासून उद्भवणाऱ्या उपभाषांची वर्गवारी करावयाची. हा कम एखाद्या जातीचा—कुळाचा—घराण्याचा जसा वंशवृक्ष असतो तसा टेवावयाचा असतो. याला वंशानुक्रमिक, कुळानुक्रमिक अथवा अप्लानुक्रमिक रचना ( Filiatory Order ) असें म्हणतात. ही ललितवाज्ञायाची अगदी प्राथमिक स्वरूपाची वर्गवारी झाली. त्यानंतर प्रत्येक वाज्ञायाचे (१) सर्वसाधारण यंथ (२) काव्य (३) नाटक (४) कादंबरी (५) गद्य,

वैरे उपविभाग व नंतर काव्यग्रंथांची रचना कालानुकमाने करावयाची व प्रत्येक कवीला स्वतंत्र वर्गांक देऊन त्याचे सर्व ग्रंथ कालानुकमाने लावावयाचे असतात. त्या ग्रंथकारावरील टीकात्मक वाज्ञाय एकत्र आणून शिवाय प्रत्येक ग्रंथावरील स्वतंत्र वाज्ञाय निर्माण होईल तें स्वतंत्रपणे दाखवितां आले पाहिजे—असे बहुविध प्रक्ष जी वर्ग-पद्धती उत्तम रीतीने सोडवूं शकते तीच पद्धत उपयोगांत आणणे चांगले.

आपल्या देशांतील ग्रंथालयांना सोयीची अशी वर्गपद्धति बडोदे संस्थानच्या ग्रंथालयाचे प्रमुख वुइल्यम अलान्सन बॉर्डन ( William Alan-son Bordon ) यांनी इ. स. १९११ मध्ये तयार केली व ती बडोदे सरकारने लगेच प्रसिद्ध केली. त्या पद्धतीप्रमाणे बडोदे संस्थानांतील सर्व ग्रंथालयांचे वर्गांकरण केलेले आहे. त्या पद्धतीचे मराठी रूपांतर बॉर्डन साहेबांनंतर बडोदे ग्रंथालयाचे प्रमुख श्रीयुत जनार्दन सखाराम कुडाळकर यांनी तयार करून इ. स. १९१६ साली प्रसिद्ध केले व पुढे ह्या भाषांतराचीं गुजराथी, हिंदी, वैरे हिंदुस्थानांतील इतर भाषांतून रूपांतरे होऊन बडोदे संस्थानांतील त्या त्या भाषांतील ग्रंथांचे वर्गांकरण त्या पद्धतीप्रमाणे केलेले आहे. वास्तविक ज्ञानाच्या शाखांचे भाषावार वर्गांकरण करणे सोयीचे नाही. भाषावार वर्गांकरण भाषाशास्त्र व लिलितवाज्ञाय यांचेच फक्त करणे सोयीचे आहे. तत्त्वज्ञान, धर्म, समाज-शास्त्र, वैरे विषयांची कोणत्याही भाषांतील पुस्तके एकत्र ठेवल्याने त्या विषयांचील एकंदर ग्रंथ वाचकास एकत्र पहावयास मिळतात. तीच पुस्तके भाषावार लावल्यास तीं एकदम न दिसल्यामुळे कित्येक वाचकांना त्यांच्या अस्तित्वाची जाणीव होणार नाहीं म्हणून विषयाला प्राधान्य देऊन कोणत्याही विषयांचील सर्व भाषांतील ग्रंथ एकत्र आणणे फार सोईचे आहे. जीं ग्रंथालये फक्त एकाच भाषेतील ग्रंथ संग्रहित करतात त्यांचे ग्रंथांचे वर्गांकरणाकरितां स्वतंत्र वर्गपद्धतीची आवश्यकता नाही. त्यांतील ग्रंथ एका ठराविक सर्वमान्य पद्धतीप्रमाणे लावतां येतात. परंतु बॉर्डन साहेब यांच्या पद्धतीतील विषयदर्शक चिन्हे रोमन लिपीत असल्यामुळे आपल्या नागरी लिपीतील अक्षरे निरनिराळ्या विषयांना ठरवून कै. श्री. कुडाळकर यांनी स्वतंत्र वर्गपद्धतीची मांडणी केली.

## पंचारती

डॉ मेलविह्ल ड्यूए ह्यांच्या दशांश वर्गपद्धतीप्रमाणे आपले देशांतील कित्येक ग्रंथालयांतील ग्रंथांचे वर्गाकरण केले जाते. ह्या पद्धतीत केवळ संख्यावाचक आकड्यांचाच उपयोग केलेला असल्यामुळे कोणत्याही भाषेची स्वतंत्र ग्रंथालये या पद्धतीने लावणे सोयीचे वाटते. परंतु ह्या पद्धतीत आपल्या भाषा, आपले ललित वाज्ञाय, आपले तत्त्वज्ञान, आपला धर्म व आपला इतिहास यांना नीटसे महत्त्व न दिल्यामुळे साधारणपणे ही पद्धत आपल्या ग्रंथालयांना सोयीची नाही.

इ. स. १९३२ मध्ये काशी येथील विद्वान ग्रंथपाल सतीशचंद्र गुहा ह्यांनी आपली वर्गपद्धती प्रसिद्ध केली; व इ. स. १९३३ मध्ये मद्रास विश्वविद्यालयाचे नामांकित ग्रंथपाल रावसाहंब रंगनाथन् यांनी आपली द्विबिंदुवर्ग पद्धति प्रसिद्ध केली.

आपल्या बहुतेक ग्रंथालयांतून ग्रंथांची रचना भिज्ञ भिज्ञ पद्धतीप्रमाणे केलेली आहे व त्या सर्व पद्धतीत सर्व ग्रंथालयांना सोयीची पद्धती कोणती याबद्दल ग्रंथपालांची अद्याप एकवाक्यता झालेली नाही. हा विषय फार महत्त्वाचा असल्यामुळे त्याचा विचार दिवसेंदिवम विशेष बारकाईने व्हावयास पाहिजे. आपल्या देशांतील सर्व ग्रंथालयांना एकच वर्गपद्धती ठरविल्यास ग्रंथालयांच्या व वाचकांच्या दृष्टीने फार सोईचे होईल.

रंगनाथन् यांची वर्गपद्धती व इतर वर्गपद्धती यांच्यामधील मुख्य फरक हा आहे की इतर पद्धतीत विषयांना ठराविक वर्गांक देऊन ठेवलेले असतात; परंतु रंगनाथन् यांच्या पद्धतीत प्रत्येक वर्गाचे मूळ विभाग देऊन त्यांचे उपविभाग करण्याचे नियम ठरविले आहेत. त्या नियमाप्रमाणे आपणांस आवश्यक असलेले उपविभाग तयार करता येतात. उदाहरणार्थ “ललितवाज्ञाय” हा वर्ग आपण घेतल्यास त्याचे भाषावार विभाग दिलेले आहेत व प्रत्येक भाषेच्या ललितवाज्ञायाचे उपविभाग करण्याचे नियम दिले आहेत. त्या नियमाप्रमाणे प्रत्येक वाज्ञायाचे प्रथम काव्य, नाव्य, कादंबरी, गथ, असे विभाग पाडून त्या त्या विभागांतील ग्रंथ प्रत्येक लेखकाला स्वतंत्र वर्गांक देऊन लावतां येतात. ह्या वर्गांकामध्ये लेखकांचे जन्मवर्ष दाखविणारीं चिन्हे असतात. त्यामुळे ललितवाज्ञायाच्या प्रत्येक विभागांतील ग्रंथ कालानुक्रमाने आपोआप लागले जातात व

प्रत्येक ग्रंथकाराचे त्या विभागांतील सर्व ग्रंथ एके ठिकाणी कालानुक्रमाने लावतां येतात. रावसाहेब रंगनाथन् यांनी वर्गशास्त्राचा सखोल अभ्यास करून आतां-पर्यंतच्या वर्गपद्धतींत जे जे दोष त्यांना आढळले ते ते त्यांनी आपल्या वर्ग-पद्धतींत येऊ न देण्याची पराकाष्ठा केलेली आहे. ह्या पद्धतीने वर्गांक तयार करतांना ज्या ग्रंथांना आपणास वर्गांक यावयाचे असतात त्यांची आपणांस जितकी माहिती होते तितकी माहिती इतर पद्धतीमुळे होत नाही; व त्यामुळे इतर पद्धतीप्रमाणे वर्गांकरण केले तर वाचकांना मदत करण्यास लागणारी पावत्रा जितकी उच्च दर्जाची असावयास पाहिजे तितकी ती राहुं शकत नाही. ज्ञानाच्या नवीन नवीन सुधारणांशी तादातम्य होण्यास व त्या स्था सुधारणांप्रमाणे नवीन नवीन वाज्ञ्य ग्रंथालयांत येतांच त्याला तत्काळ योग्य स्थान ठरविण्यास ह्या पद्धतीचा अभ्यास आपणास वराच उपयोगी होईल अशी खात्री वाटते. ह्या पद्धतीत रोमन अक्षरांचा उपयोग केलेला असल्यामुळे व तिचे वर्गांक बनविण्याचें काम ग्रंथपालांना जरा कठीण वाटत असल्यामुळे तिचा जसा प्रसार आतापर्यंत व्हावयास पाहिजे होता तसा तो अजून झालेला नाही. ह्या पद्धतीच्या उत्कृष्टतेबद्दल वर्गशास्त्रप्रवीण असलेल्या आंतरराष्ट्रीय नामवंत ग्रंथपालांनी धन्योदार काढलेले आहेत.

वर्गशास्त्राचा तर्कशास्त्राशी अगदी निकटचा संबंध असल्यामुळे ज्यांनी तर्कशास्त्राचा नीट अभ्यास केलेला नाही त्यांना ग्रंथालयाच्या वर्गशास्त्राशी ओळख करून घेणे साहजीकच कठीण वाटणार. आतांपर्यंत आपल्या ग्रंथालयां-तून पुस्तकांना दिलेल्या वर्गांकापासून पुस्तकांच्या ठराविक विषयाचा बोध होत नसे. इंग्रजी विभागाचें पांच क्रमांक असलेले पुस्तक, मराठीच्या काव्य विभागांतील सत्तावीस क्रमांक असलेले पुस्तक अथवा तिसऱ्या खोलीतील पांचव्या कपाटांतील दुसऱ्या काप्यांतील सातवें पुस्तक एवढाच अर्थ वर्गांकापासून आतां-पर्यंत आपणास मिळत असे. अमेरिकेतील ग्रंथालयांच्या चळवळीचे जनक डॉ. मेलविहिल डयूए यांनी ही जुनी पद्धत मोडून तर्कशास्त्राच्या सहाय्याने ज्ञानाच्या निरनिराळ्या शाखांचे जास्तीत जास्त विभाग पाडून त्यांना वर्गांक ठरवून दिले व त्यांची संदर्भसुलभ अशी सूची तयार केली. तीवरून कोणाही ग्रंथपालाला ठराविक विषयाच्या ग्रंथांना विषयदर्शक वर्गांक देणे सोयीचे झाले. परंतु दिवसे

## पंचारती

दिवस ज्ञानामध्ये जशी भर पडत आहे तसतशा नवीन उद्धवणाऱ्या विषयांना योग्य वर्गांक वर्गपद्धतीकाराच्या सहाय्याशिवाय ठरविणे वर्गकाराला कठीण वाटते. तो कठीणपणा अथवा ती अडचण दूर व्हावी व वर्गकारांचे वर्गांकिरणाचे ज्ञान व ते नीट करण्याची त्यांची पात्रता वाढावी म्हणून रंगनाथन् यांनी आपल्या नवीन पद्धतीची नवीन तळेने मांडणी केलेली आहे. तिचा सखोल अभ्यास करून तिसा प्रसार आपल्या देशांत करणे हे आपल्या देशांतील प्रत्येक ग्रंथपालाचे आद्य कर्तव्यकर्म आहे.

## ग्रंथसूची

ग्रंथांची मांडणी तर्कसम्मत केल्यामुळे वाचकांना कपाटांतील ग्रंथ अल्प वेळांत मिळण्याची सोय झाली असली तरी ग्रंथालयांतील त्या सर्व ग्रंथांची एक संदर्भ सुलभ अशी ग्रंथसूची तयार करण्याची आवश्यकता आहे. कांहीं पुस्तकांतून निरनिराळ्या ग्रंथकारांनी लिहिलेले निबंध असतात, अथवा एखाद्या विषयाचा संबंध इतर निराळ्या गटांत असलेल्या विषयांशी येतो. तसेच वाचकांना कित्येक वेळी अमूक ग्रंथकाराचे कोणते ग्रंथ ग्रंथालयांत आहेत याबद्दल माहिती लागते. केव्हां केव्हां त्यांचे लक्षांत पुस्तकाचे नांवच फक्त असते. अशा वेळी ह्या सर्व प्रश्नांची योग्य उत्तरे वाचकांना देण्यार्करतां एक वर्ग सूची व दुसरी संदर्भसूची अशा दोन सूचींची फार आवश्यकता आहे. वर्ग सूचीत चक्क्यांची मांडणी कपाटांतील ग्रंथांच्या मांडणीप्रमाणे केलेली असते; व शिवाय तीमध्ये ज्या विषयांचे निरनिराळ्या इतर विषयांशी संबंध येतात त्यांचे संदर्भ स्वतंत्र रीतीने दाखविले जातात. वर्गसूचीचा उपयोग वाचकांना सुलभतेने करतां यावा म्हणून संदर्भसूची तयार केलेली असते. ह्या सूचीत ग्रंथकारांच्या नांवांना प्रामुख्य देऊन तयार केलेल्या चक्क्या, विषयांच्या नांवांच्या चक्क्या, ग्रंथ-मालांच्या नांवांच्या चक्क्या, व इतर सर्व आवश्यक चक्क्या कोश-पद्धतीने लावलेल्या असतात. व म्हणून ही सूची पहावयास सोपी असते. ह्या सूचीतील चक्क्यांवरून दिलेल्या बोधांकांच्या सहाय्याने वर्ग-सूचीचा उपयोग वाचकांना सहज करतां येतो. ग्रंथालयांतील कामगारांना वर्ग पद्धतीची माहिती असल्यामुळे त्यांना सूचीचा उपयोग करण्यास वाचकांना मदत करतां येते. ह्या दोन सूचीमुळे वाचकांचा व ग्रंथपालांचा बराच वेळ वांचतो; व त्यांना हवे

असलेले संदर्भ अल्प वेळांत सुलभतेने सांपडतात. अशा सूची आपल्या सर्व ग्रंथालयांतून करणे फार आवश्यक आहे.

### स्थान निर्देश फलक

ग्रंथांची मांडणी उत्तम प्रकारे केली व ग्रंथ-सूची योग्य पद्धतीने तयार केल्या तरी ग्रंथालयांतील कपाटांची मांडणी वाचकांच्या सहज लक्षांत येण्याकरितां ( १ ) रांगांचे फलक, ( २ ) कपाटांचे फलक, ( ३ ) कप्यांचे फलक असे निर्देश फलक ( Guide Boards ) संगहालयांत चहूऱ्कडे लावले तर तेशील रचना वाचकांचे सहज लक्षांत येऊ शकते; व ग्रंथपालाचा वेळ न मोडतां प्रत्येक वाचक आपापलीं पुस्तके सहज निवडू शकतात. अशा फलकांची योजना प्रत्येक ग्रंथालयांत करावयास पाहिजे.

### संदर्भ ग्रंथपाल

ग्रंथालय आदर्श करण्याकरितां आतांपर्यंत आपण ज्या तांत्रिक साधनांचा विचार केला ल्या सर्वांची उपयुक्तता वाचकांना पटविण्याकरितां, ग्रंथालयांत वेळोवेळी जे नवीन वाचक येतात त्यांना ग्रंथालयाचा उत्तम उपयोग कसा करून ध्यावा ह्याविषयी माहिती देण्याकरितां, निरनिराळ्या वाचकांच्या बहुविध प्रश्नांची समाधानकारक रीतीने उत्तरे देण्याकरितां व ग्रंथालयांतील एकंदर वातावरण प्रकुण्ठित ठेवून ग्रंथालयांत येणाऱ्या वाचकवर्गांची संख्या वाढविण्याकरितां, बहुश्रुत व संदर्भ कामांत निष्णात असलेला संदर्भ-मंथपाल प्रत्येक ग्रंथालयांत असावयास पाहिजे.

ग्रंथालयांत निरनिराळे वाचक नानातळेचे प्रश्न विचारतात. कोणास एखाद्या शास्त्रीय विषयाची माहिती हवी असते तर कोणास एखाद्या प्रसिद्ध व्यक्तींचे चरित्र हवें असतें; कोणास नाव्यशास्त्रावरील ग्रंथ हवे असतात तर कोणास मुंबईसारख्या मोठमोठ्या शहरांतील कांहीं व्यक्तींचे, कांहीं दुकानांचे व इतर निरनिराळ्या संस्थांचे पते व इतर माहिती पाहिजे असते. असे विविध प्रकारचे प्रश्न संदर्भ ग्रंथालयांतून विचारले जातात. हें काम ग्रंथालयांतील इतर कामापेक्षां फार महत्त्वाचे आहे. तें उत्तम करण्यास ग्रंथपालाला विविध माहिती वेळोवेळी जमवून ठेवावी लागते, निरनिराळ्या ग्रंथांशी दृढ परिचय

## पंचारती

ठेवावा लागतो, निरनिराळे ज्ञानकोश व संदर्भकोश यांची चांगली माहिती भिळ-वावी लागते. अशी माहिती ज्या ग्रंथपालाने चांगली मिळविली आहे त्यालाच संदर्भकाम चांगल्या रीतीने करितां येईल; व त्याने विविध वाचकांना विविध तःहेची जी महत्त्वाची मदत केली असेल तिचा सुगरिणाम असा होतो की त्या ग्रंथालयाचा वाचकवर्ग कल्पनेच्या बाहेर वाढतो; धनिक वाचक मोठाल्या देणग्या देऊन आपली कृतज्ञता व्यक्त करितात व ग्रंथालयाची एकंदर भरभराट विनासायास होऊं शकते असा पाश्चिमात्य देशांतील ग्रंथालयांचा अनुभव आहे.

योग्य वाचकाला, योग्य वेळी, योग्य पुस्तक देण्याकरितां वाचकाचा चालता बोलता मार्गदर्शक अथवा मदतनीस ज्या ग्रंथालयांत आहे तें ग्रंथालय कोणत्याही परिथर्तीत आदर्श करणे फार कठीण जाणार नाही.

## चांगल्या ग्रंथांना प्रसिद्धी

ग्रंथालयांत निरनिराळ्या विषयांतून जे चांगले ग्रंथ असतात ते वाचकांच्या सहज लक्षांत यावेत म्हणून त्याचे निरनिराळे गट संदर्भग्रंथपालाने मधून मधून वाचकांच्या सहज लक्षांत येतील अशा प्रमुख ठिकाणी ठेवावेत व त्याचे कपाटावर “आपण हे ग्रंथ पाहिले आहेत काय? ते आपणास कदाचित् आवडतील” असा फलक लावावा. तसेच “गेल्या वर्षांतील वाचकांच्या आवडीचे ग्रंथ, “गेल्या सहा महिन्यांतील वाचकांच्या आवडीचे ग्रंथ” असे ग्रंथालयांत त्या त्या काळांत घेतलेले ग्रंथ प्रमुख ठिकाणी ठेवावेत. चांगल्या ग्रंथांना योग्य प्रसिद्धी देण्याचा हा सर्वात उत्तम उपाय आहे.

## प्रसिद्धीकार्य

आतांपर्यंत ग्रंथालयांत येणाऱ्या वाचकांची सोय आदर्श करण्यास लागण्याऱ्या साधनाचा विचार आपण केला. एवढ्यानें ग्रंथालयाच्या मुख्य उद्देशाची सफलता होत नाही. ग्रंथालयात जे वाचक येत नाहीत अशा किंत्येक वाचकांना ग्रंथालयाची माहिती व्हावी म्हणून कांहीं उपाय योजावे लागतात. त्याकरितां एखादी ग्रंथालयपत्रिका नियमितपणे प्रसिद्ध करून अशा वाचकांकडे पाठविणे अगत्याचें आहे. ह्या पत्रिकेत ग्रंथालयाची विविध माहिती द्यावी. ग्रंथालयाच्या संग्रहाचे वैशिष्ट्य, ग्रंथालयांत वाचकांकरितां केलेल्या सोयी, ग्रंथालयांत निय-

मित येणाऱ्या नियतकालिकांची यादी, ग्रंथालयांत असलेल्या मौल्यवान ग्रंथांची यादी, नवीन आलेल्या ग्रंथाची यादी, एकंदर ग्रंथसंख्या, वाच कांची संख्या, वैगेरे माहिती आकर्षक रीतीने ग्रंथालयपत्रिकेत यावी. अशा प्रकारची माहिती निरनिराळ्या वर्तमानपत्रांतून मधून मधून प्रसिद्ध करावी. ह्या पद्धतीचा परिणाम असा होतो की बन्याच लोकांना ग्रंथालयाची माहिती सहज मिळते व त्यामुळे ग्रंथालयाचा वाचकवर्ग वाढतो व त्याची उपयुक्ता कल्पनेच्या बाहेर वाढते.

### उपसंहार

ग्रंथालय आदर्श करण्यास अशा प्रकारचे प्रयत्न करावयास पाहिजेत. त्यामुळे बहुजनसमाज सुसंस्कृत व सुविद्य करण्यास मोठी मदत होऊन देशाच्या एकंदर भरभराटीला बरीच चालना मिळूळ शकेल. सध्यां शिक्षणाच्या व इतर नानाविध सुधारणेच्या ज्या मोठमोठ्या योजना होत आहेत त्या प्रत्येकीत ग्रंथालयांना फार मोठे स्थान आहे. कोणतेही शिक्षण ध्या, कोणताही धंदा ध्या अथवा समाजाच्या व्यापाराचे व व्यवहाराचे कोणतेही अंग ध्या—ह्या सर्वांना सध्याच्या काळांत आदर्श ग्रंथालयांची विशेष आवश्यकता आहे. ग्रंथालयांच्या मदतीविना जगांतील कोणत्याही कामांत सुधारणा होणार नाही. जगांतील बहुविध ज्ञानाचा परामर्ष वाचकांना ग्रंथालयांत जितका स्वतंत्रपणे व शांतपणे घेतां येतो तितका खांना कोठेहि ध्यावयास मिळणार नाही. स्वातंत्र्य, स्वावलंबन, सहिष्णुता, ऐक्य वैगेरे सद्गुणाचे धडे आदर्श ग्रंथालयांतूनच वाचकांना चांगले शिकतां येतात. शिक्षणाच्या अगदीं प्राथमिक अवस्थेपासून ग्रंथालयाची उत्तम सोय करण्यास व तिचे महत्त्व वाढविण्यास आपण आपल्या भाषेत मौल्यवान ग्रंथ लिहून ग्रंथालयांचे द्वारे बहुजन समाजाला त्यांचा आस्वाद घेण्याची सोय केली पाहिजे. मुंबईसारख्या सर्वांत मोळ्या शहरापासून दहा पांच घरे असलेल्या बारक्या खेड्यापर्यंत ग्रंथालयांची एक भक्त सांखळी तयार घावयास पाहिजे. असें ज्ञाल्याशिवाय बहुजन समाजाच्या शिक्षणाची व ज्ञानाची सुधारणा होणार नाही. आपल्या मातृभाषांचे महत्त्व वाढविण्यास व त्यांच्या प्रसाराची वाढ सतत चालूळ ठेवण्यास ग्रंथालयांइतकी तेजस्वी व उपयुक्त अशी दुसरी संस्था नाही. हें काम आपल्या मातृभाषेला वाहून घेणारी ग्रंथालयेच उत्तम प्रकारे करतील. जस-

## पंचारंती

जशी भ्रंथलिंगांची संख्या वाढत जाईल नसतशी ग्रंथांची निर्मिती वृद्धिंगत होऊन अमूक विश्रयावरे आपल्या मातृभाषेत घरंथ नाहीत असें होणार नाही. भुवई अगर पुणे येथे भराठीचे एक केन्द्र ग्रंथालय निर्माण करून महाराष्ट्राच्या प्रत्येक जिल्ह्यां-तून व तालुक्यांतून उपग्रंथालये असावीत. सध्यां प्रत्येक जिल्ह्याच्या व तालुक्याच्या मुख्य शहरांत एखादें दुसरें ग्रंथालय पदावयास सांपडते. परंतु त्यांतील बरीच ग्रंथालये नुसतीं नांवालाच आहेत असें म्हणावें लागते. बडोदे संस्थान हिंदुस्थानांतील अर्वाचीन ग्रंथालयांचे जन्मस्थान आहे. तेथील ग्रंथालयांचे सुधारणेला राजाश्रय मिळाल्यामुळे बडोद्याचे उदाहरण सर्व हिंदुस्थानला मार्गदर्शक झाले आहे. जसें जनतेच्या शैक्षणिक सुधारणेचे कार्य सरकार व स्थानिक स्वराज्यसंस्था यांचे आहे तसें तें शिक्षण जनतेंत रुजविण्यास व वाढीस लावयास आदर्श ग्रंथालयांचा प्रसार करण्याचे त्याचेच मुख्य कर्तव्य आहे. परंतु जोपर्यंत ह्या संस्था आपले कर्तव्य योग्य प्रकारे बजावीत नाहीत तोपर्यंत जनतेने स्वस्थ बसणे चांगले नाही, व म्हणून आपणच पुढाकार घेऊन आपणांतील धनिक नागरिकांनी या कार्यास लागणारे सांपत्तिक सहाय्य करावें म्हणून चिकाटीने प्रयत्न करावयास हवेत. अशा ह्या समाजाच्या संस्कृतिसंवर्धनांच्या कार्यात ह्या संमेलनाचे माननीय अध्यक्ष श्रीयुत बाळासाहेब खेर व माननीय स्वागताध्यक्ष श्री. डॉ. जोशी यांच्या मार्गदर्शनाचा आपणास चांगला उपयोग होणार आहे.

---

## मराठी ग्रंथालयांची सद्यःस्थिति

व

### ती आदर्श करण्याचे मार्ग

ग्रंथालय म्हणजे ग्रंथांचे आलय किंवा घर. ग्रंथघर इतका संकुचित अर्थ अर्वाचिन काळी कोणी स्वीकारणार नाही. जेथे वाचकांच्या वाचनविषयक सर्व प्रकारच्या गरजा भागविष्यासाठी ग्रंथसंग्रह करण्यांत येतो, त्या मंदिराला हलीच्या काळी ग्रंथालय असें म्हणतात.

इंग्रजी राजवट होण्यापूर्वी—म्हणजे मुद्रणकला हिंदुस्थानांत अवतरण्यापूर्वी ग्रंथकार आपले ग्रंथ कागदावर किंवा फार पूर्वी भूर्जपत्रावर किंवा ताडपत्रावर लिहीत असत. या ग्रंथांच्या नकला करण्यांचे म्हणजे प्रती करण्याचे काम करणारे त्या काळी पुष्कळ व्यवसायी असत. यामुळे मुद्रणकला अस्तित्वांत नसूनसुद्धां ग्रंथकारांच्या ग्रंथांचा पुष्कळच प्रसार पूर्वीसुद्धां होत असे. या काळामध्ये विद्येचा सारा मक्ता शास्त्री, पुरोहित, ज्येतिषी इत्यादि ब्राह्मणांस मिळालेला असल्यामुळे त्यांचेकडे हस्तलिखित ग्रंथांचा मोठा संग्रह असे. हा संग्रह फक्त घरमालकाच्या वैयक्तिक उपयोगासाठी राखलेला असला तरी त्यांतील ग्रंथ दोजारी-पाजारी, इष्टमित्र हे वाचावयास नेल्याशिवाय काय रहात असतील ? असें नसर्ते तर—

श्रीयुत शंकर गणेश दाते यांनी रविबार ता. २१ आकटोबर १९४५ रोजी मुंबई, उपनगर व ठाणे जिल्हा येथील वाचनालय परिषदेच्या दुसऱ्या अधिवेशनांत वाचलेला निबंध

## पंचारती

पुस्तकं वडवा बाला परहस्तगता गता ।  
कदाचित् पुनरायाता नष्टा भ्रष्टा च मर्दिता ॥ १ ॥

किंवा

तैलाद्रक्षेज्जलाद्रक्षेत्रक्षेत्रिशयिलबंधनात् ।  
मूर्खहस्ते न दातव्यमेवं वदति पुस्तकम् ॥ २ ॥

अशासारखे वाचकांसंबंधी धोक्याची सूचना देणारे श्लोक ग्रंथलेखकांनी कशाला लिहिले असते ? पण एक गोष्ट लक्षांत ठेविली पाहिजे. आज ज्या अर्थानें ग्रंथालयाला आपण सार्वजनिक संस्था म्हणतो त्या अर्थानें पूर्वी एकही संस्था आपल्या देशांत होती असे वाटत नाही. याचाच अर्थ अशा संस्थेचा आपल्या लोकांना पूर्वी कधीही परिचय नव्हता.

इ. स. १८१८ मध्ये महाराष्ट्रांत इंग्रजांचे राज्य स्थापन झाले आणि त्याच समर्थी आमची सगळी अकल लयाला गेली ! यामुळे पागल बनलेल्या आम्हां अज्ञान प्रजाजनांना सज्ञान करण्याकरितां ज्या कांही अजब चिजा बाहेर पडल्या, त्यांतच 'Native General Libraries' नामक संस्थांचा मी समावेश करतो. अशा नावाच्या संस्था १८३८ ते अंदाजे १८६८ पर्यंत पावसाळ्यांत छऱ्या उगवतात त्याप्रमाणे महाराष्ट्रांतील निरनिराळ्या लढानमोळ्या शाहरीं भराभर स्थापन झाल्याचे दिसते. ज्या लोकांना इंग्रजी अमलापूर्वी सार्वजनिक संस्था सहकार्यतत्त्वावर चालविष्याची कल्पनाही नव्हती, तेच लोक इंग्रजांशी संबंध येऊन थोडीं वर्षे लोटतात न लोटतात, तोच तशा संस्था स्थापन करूं लागतात हें दश्य पाहून माझ्या मनाला मोठा चमत्कार वाटतो. सरकारी दसरखान्यांतील जुने कागदपत्र तपासले तर जिल्हाधिकाऱ्यांना व युरोपियन न्यायाधिकाऱ्यांना, अशी चळवळ सुरु करण्याबाबत एखादा गुप्त खालिता सरकार-कडून निघाल्याचे उघडकीस येईल असे मला वाटते. एखाद्या दीर्घीदोगी संशोधकाने हा उद्योग जरूर करून पहावा. ही नेटिव्ह ग्रंथालये केव्हां व कोठे निघालीं तीं पहा. अहमदनगर १८३८; नाशिक १८४०; मुंबई १८४५; पुणे, बेळगांव १८४८; ठाणे, कोल्हापूर १८५०; सातारा, सावंतवाडी १८५२; माले-गांव कॅम्प १८५३; धारवाड १८५४; सोलापूर १८५७; धुळे, वसई १८६३; कल्याण १८६४; उरण, भिवंडी, हुबली १८६५; पेण, अलिबाग १८६६ इ. इ.

या ग्रंथालयांतून इ. स. १८८० ते १८८४ चे सुमारास ग्रंथसंख्या किती होती तें पाहणेही मौजेचे आहे. २००० पेक्षां अधिक ग्रंथ कोणत्याच ग्रंथालयांत दिसत नाहीत. त्यांत ८० टके इंग्रजी, १०-१२ टके मराठी, बाकी ८ टके इतर भाषांतील, अशी सर्वसाधारण विभागणी दिसते. मासिक वर्गणी सरसकट आठ आणे असावी. वर्गणीदारांची संख्या दहापासून साठपर्यंत कमी अधिक प्रमाणांत असल्याचें दिसून येते. विचार करण्यासारखी गोष्ट आहे की १८८४ सालापर्यंत मराठी भाषेत छापल्या गेलेल्या ग्रंथांचो संख्या जवळ जवळ पांच हजारांवर असून, वरील ग्रंथालयांतून मोठ्या मिनतवारीनं दोनशें तीनशें मराठी पुस्तके असल्याचें हशेतपतीस येते. हें प्रमाण उद्घोषक नाहीं काय?

अंदाज असा आहे की सरकारी अधिकारी, पेनशनर्स, वृद्ध लोक यांशिवाय इतर जनता या ग्रंथालयांकडे दुंकूनही पहात नसावी. मी या एकंदर चलवळीला राजमान्य अधवा बाटण्या ग्रंथालयांची चलवळ असें म्हणतो. वरील सर्व परिस्थिति मराठी भाषेला मोठी पोषक नसून, उलट अपकर्षकच आहे, हें अनेक जणांना या सुमाराला जाणवू लागलें होतें असें दिसते. मराठी वाज्ञायाच्या संशोधनाला या कालीं नुकरेंच तोंड लागत होतें. पुष्कळ लोकांना निबंधमाला, विविधज्ञानविस्तार, निबंधचंद्रिका, काव्येतिहाससंग्रह इत्यादि मासिकांतील लेख वाचून मराठी वाड्मयाचा अभ्यास करण्याची इच्छा होऊं लागली होती. अशा सुमाराला मुंबई, ठाणे व पुणे येथील कांहीं सज्जनांना मराठीत छापलेले ग्रंथ संरक्षिण्याची व एकंदर मराठी ग्रंथांचा संग्रह असलेले ग्रंथालय स्थापण्याची तीव्र इच्छा उत्पन्न झाली. या सगळ्यांत श्री. विनायक लक्ष्मण भावे या थोर वाड्मयाभ्यासक तरुणाने एकदम प्रचंड साहस करून इ. स. १८९३ सालीं ठाणे येथें मराठी ग्रंथसंग्रहालयाची स्थापना केली. त्या संस्थेचा हेतु 'पुस्तकांचा एक अजबखाना करावा व तेथें कोणतेही मराठी भाषेतील पुस्तक सांपडावें' हा होता. १९०३ सालीं श्री. भावे यांनी ठाण्याच्या ग्रंथसंग्रहालयामार्फत, प्राचीन मराठी अप्रकाशित काव्यांच्या प्रकाशनासाठी, 'महाराष्ट्र कवि' या नांवाचें एक संशोधनात्मक मासिक पुस्तक सुरू करून तें चार वर्षे अखंड चालविले. या मासिकांत फक्त एक रुपया वर्गणीत वाचकांना वर्षाला डेमी आकाराच्या ६०० पृष्ठांचा मजकूर मिळत असे. याशिवाय 'वच्छहरण' व 'शिशुपालवध' ही

## पंचारती

दोन महानुभावी काव्येही खांनी संग्रहालयातर्फे प्रकाशित केली. या हकीकती-वरून कै. भावे यांची दृष्टि संग्रहालयाबाबत किती विशाल होती तें पाहिले म्हणजे भावे यांच्या अपूर्वे प्रयत्नाचें अमूर कौतुक केल्यावांचून राहवत नाही. भाव्यांचा प्रयत्न एक साधें ग्रंथालय स्थापावयाचा केवळ नसून, मराठी वाड्मयसंशोधनसंस्था स्थापण्याचा खांचा उदात्त हेतु होता असें ह्याणवे लागतें. मला बाटतें कै. भावे यांचा हा प्रयत्न महाराष्ट्रांतील मराठी ग्रंथालयाच्या इतिहासांत सुवर्णाक्षरांनी लिहून ठेवण्यासारखा आहे. ही एक राष्ट्रीय-लोकाभिमुख -लोकमान्य ग्रंथालयांची चळवळ खांनी सुरु केली असें मी म्हणतो. मराठी ग्रंथांचे संरक्षण करावें, महाराष्ट्रीय ग्रंथकारांना उत्तेजन मिळावें, सामान्य अर्धशिक्षित जनता - जिला इंग्रजी येत नाही - तिला मराठी भाषेतून सर्व ज्ञान उपलब्ध करून यावें - असा या चळवळीचा विशाल हेतु होता. कै. भावे यांच्या नंतर खांचें अनुकरण करून मुंबई येथे १८९८ साली व पुणे येथे १९११ साली वरील प्रकारचीच मराठी ग्रंथसंग्रहालये स्थापन झाली.

वरील ग्रंथालयांच्या सद्यःस्थितीचा आतां विचार करू. हा विचार करतांना या ग्रंथालयांकडे अनेक दृष्टिकोनांतून बारकाईने पहावें लागेल. ग्रंथालय म्हटले म्हणजे ( १ ) ग्रंथालयस्थान, ( २ ) ग्रंथालय मंदिर, ( ३ ) ग्रंथालयांतील आरोग्य, ( ४ ) ग्रंथालयांचे उद्दिष्ट, ( ५ ) कार्यकारी मंडळ, ( ६ ) कार्यवाह अथवा विटणीस, ( ७ ) सेवकवर्ग, ( ८ ) ग्रंथालयांतील उपकरणे, ( ९ ) ग्रंथांची निवड, ( १० ) ग्रंथांची बांधणी, ( ११ ) ग्रंथांची स्थिती, ( १२ ) ग्रंथांचे वर्गीकरण, ( १३ ) वाचकांसाठी ग्रंथांच्या यादा, आणि ( १४ ) वाचक इतकीं त्याचीं स्वाभाविकच अंगे असतात. यांतील कांहीं अंगांचा, वरील ग्रंथालयांना अनुलक्षून क्रमशः विचार करू म्हणजे सहजच वरील ग्रंथालयांच्या सद्यःस्थितीवर झगझगीत प्रकाश पडेल.

पहिले अंग म्हणजे ग्रंथालयांचे स्थल. हें स्थल ठरवितांना ग्रंथालयाच्या बालकांनी फार दूरवर दृष्टि राखून विचार करणे आवश्यक असतें. ग्रंथालय ही सारखी वाढती संस्था असल्यामुळे, पुढेंमार्गे ग्रंथालयाची इमारत वाढवावयाची ज्ञाल्यास खासाठी भरपूर जागा भोवतीं असावी लागते, म्हणून स्थल ठरवितांना

ते चांगले विस्तृत पाहून निवडले पाहिजे. येथे मुंबई मराठी ग्रंथसंग्रहालयाचे स्थल विचारार्थ घेतल्यास या मुद्यावर लखख प्रकाश पडेल. हें संग्रहालय ज्या जागेवर बांधले आहे तिचा विचार करा. पश्चिमेकडे स्मशानभूमि आणि उत्तरेकडे रस्ता, तेव्हां या दोन्ही दिशांनी ग्रंथालयाच्या वर्धनाचा मार्ग स्वभावतः खुटलेला आहे. पूर्वेकडे व दक्षिणेकडे अगदीं खेडून घरे आहेत. हीं घरे खेरेदी करून या दिशांनी ग्रंथालयाची वाढ करणे शक्य होईल. परंतु या घरांच्या मालकांनी आपलीं घरे विकण्याचे नाकारल्यास त्याही दिशांनी प्रगतीचा मार्ग खुटला. एकून सारांश काय तर संग्रहालयासाठी हें स्थल मुकर करतांना या संस्थेच्या संस्थापकांनी फार मोठी चूक केली असें मोऱ्या कष्टानें म्हणावें लागते. पुणे येथील ग्रंथालयाची जागा मुळांतच चांगली विस्तृत असल्यामुळे, जुनी इमारत अपुरी पडू लागल्यावरोबर तिच्या चालकांना नवी मोठी इमारत बांधणे शक्य झाले. ठाण्याच्या संग्रहालयाची जागाही चांगली विस्तृत असून, त्यांना इमारत वाढविणें झाल्यास जागेच्या बाबत तरी, कांहीही आडकाठी उपस्थित होणार नाहीं. एकंदरानें स्थलाचे दृष्टीने विचार करतांना मुंबई मराठी ग्रंथसंग्रहालयाची स्थिति कांहीशी दुर्दैवाची आहे असें म्हणणे प्राप्त होते. स्थल निवडतांना दुसऱ्याही एका दृष्टीने विचार करावा लागते. ग्रंथालयाची जागा जर बहुसंख्य वाचकांच्या निवासस्थानापासून फार दूर असली तर वाचकांना ग्रंथालयाचे आकर्षणच वाटणार नाहीं. व वाचकवर्ग घटत चालला तर ग्रंथालयाची अधोगति होण्यास फारसा अवधि लागणार नाहीं. ठाण्याचे ग्रंथालय नमुन्यासाठी घ्या. हें ग्रंथालय लोकवस्तीपासून कांहींसे दूर असल्यामुळे, नवीन इमारत झाल्यावर लवकरच असें दिसून आले कीं या नवीन दूरच्या जागीं एकही वाचक फिरकेनासा झाला व चालकांना निरुपायानें आपली वाचनालय शाखा थोऱ्याच दिवसांत गांवांत भाज्यानें जागा घेऊन, तेथे आणावी लागली. संग्रहालयाची जागा गोंगाटाच्या भरवस्तीच्या ठिकाणी असावी कीं लोकवस्तीपासून दूर निवांत, अशी असावी हें मुख्यत्वेकरून ग्रंथालयाच्या स्वरूपावर अवलंबून राहील. ठाण्याचे गांवापासून किंचित् दूर व मुंबईचे आणि पुण्याचे कांहींसे आडबाजूला, या कारणाने वरील तिन्ही ठिकाणी मराठीची संदर्भ-ग्रंथालये चालविणे विशेष हितप्रद होईल. वाचनालयांसाठी मात्र या तिन्ही ग्रंथालयांच्या जागा मोऱ्याशा सोईस्कर नाहीत.

## पंचारती

मंदिराच्या दृष्टीनें विचार केल्यास, वरील तिन्ही ग्रंथालयांत मुंबईचे मराठी ग्रंथालय हॅ विशेष शोभिवंत व संस्थेच्या गरजांना अनुलक्षून सोइस्कर बांधलेले आहे असे वाटते. मंदिराच्या खिडक्या मजबूत असाव्या; मंदिरांत चोहोंबाजूंनी विपुल प्रकाश खेळावा; मंदिरांत ढेंकूण, चिलटे, पिसा, कोळी व झुरळे यांचा उपद्रव नसावा; शक्य तों ग्रंथालयमंदिराचे छप्पर पञ्चाचे नसावे तसेच तें गळकेंही नमावे; मंदिराला पावसापासून नुकसानी पोंचू नये; इत्यादि गोष्टी-संबंधी विशेष काळजी घेतल्यास कोणेही ग्रंथालयमंदिर इतरांस आदर्शभूत झाल्याशिवाय राहणार नाही.

कार्यकारी मंडळ हॅ कार्यक्षम व स्वकर्तव्यदक्ष आहे कीं नाही हॅ संस्थेच्या उत्कर्षापक्षांवरून सहज अजमावतां येते. पुणे व ठाणे येथील ग्रंथालये गेली कित्येक वर्षे अगदी खालावलीं असून, मुंबईचे ग्रंथालय मात्र सध्या उत्कर्षाच्या मार्गवर आहे, हॅ स्पष्ट दिसते. हेमंतव्याख्यानमाला, विद्वानांची चिकित्सापूर्ण व्यारव्यानें, ग्रंथप्रदर्शनें, ग्रंथालय संघ संस्थापना, नियतकालिकप्रकाशन इत्यादि अनेक प्रकारचीं कार्ये ही संस्था सध्या हातीं घेत आहे, यावरून या संस्थेच्या कार्यकारी मंडळाच्या उत्साहाची व कळकळीची चांगली कल्पना येते. परंतु एवढ्याने हुरदून जाऊन हॅ सर्वोत्कृष्ट ग्रंथालय आहे असे अजूनही कोणी म्हणू शकणार नाही. याचीं अनेक कारणे आहेत. मराठी भाषेतरी एकूण एक ग्रंथांचा संग्रह करून त्यांचे संरक्षण करणे हा जो तिन्ही ग्रंथालयांनी प्रारंभापासून आपलेपुढे आदर्श ठेविला आहे तो एकाकडूनही अशाप सिद्धीस गेलेला नाही. याचे कारण आपल्या संस्थेत नसलेले ग्रंथ हरप्रयत्नानें मिळवून आणण्याचे यत्नच अशापि या ग्रंथालयांच्या चालकांकडून पद्धतशीरपणे झालेले नसावे असे वाटते. खाजगी ग्रंथ-संग्राहकांच्या ग्रंथालयातून-ग्रंथविकेत्यांच्या दुकानांतून - आपल्या संग्रहालयांत नसलेले ग्रंथ, ग्रंथालयाच्या आदर्शाला भुलून, ग्रंथालयाची वाट चालू लागतील व चांगले ते ग्रंथालयाच्या दाराशी येऊन ठेवले कीं हव्हच त्यांस उचलून आपल्या कपाटांत दडपितां येईल, व अशा रीतीने ग्रंथालयाचे उद्दिष्ट साध्य करतां येईल - अशी तर या भोळ्या चालकांची कल्पना नसेल ना ? ग्रंथ जमविष्यास केवढी यातायात करावी लागते, याची कल्पनाही त्यांना अशापि आलेली नसावी. सन्मान्य कार्यवाहांकडून होण्यासारखे हॅ कार्य नाही. या कामासाठीं जबाबदार पगारी अधिकारींचे ग्रंथालयांत नेमल्याशिवाय भागणार नाही. असा अधिकारी

या ग्रंथालयांपैकी एकानेही अजून नेमलेला ऐकिवांत नाहीं. यामुळे ग्रंथालयांतील रोजचे नियत कार्यही शास्त्रशुद्ध होत नाहीं. ग्रंथालयासाठी पुस्तक विकत घेतले तर त्याचीं पाने तपासून घेणे व पाने फाडलेली नसल्यास ती सुरीने आधीं व्यवस्थित फाडून मग तें वाचावयास यावें ही इतकी साधी गोष्टही या ग्रंथालयांतील सेवकांना समजत नाहीं. याचा दोष सेव नांवर नसून, त्यांची नेमणूक करणाऱ्या कार्यवाहांवर आहे. सेवकांस बहुधा कमी पगारावर नेमण्यांत येत, व त्यांचे ज्ञानही यथातथाच असेते. पुस्तके जागचीं काढावीं, व नोदपुस्तकांत सही घेऊन तीं वाचकांस यावीं इतकेच त्यांचे अकागेविकट ज्ञान ! जे ग्रथ रोज वाचून परत येतात ते ताबडतोब जागेवर ठेवण्याचे कामहां कोठे नीटपणे होत नाहीं. जें पुस्तक विचारावें तें हमखास जागेवर सांपडत नाहीं. बुद्धिमान् व विचारवत वाचक जर या ग्रंथालयांकडे येत असेल तर ते मोळ्या कष्टाने व केवळ नाइलाजानेच येत असेल पाहिजेत.

या ग्रंथालयांतील ग्रंथवर्गीकरणाची पद्धतीही मोठी अजब आहे. वर्गांकरणाचे काम सामान्य सेवकाकडून करून ध्यावयाचे असल्यामुळे, अगदीं सोंप असे ज्ञानाचे वर्ग किंवा विषय केले असून, वर्गांकरणाचे ढोबळ आडाखे कसे अगदीं ठरवून टाकलेले आहेत. उदाहरणादाखल एक दोन आडाखे घेतों. आडाखा पहिला. इतिहास हा शब्द ग्रंथाच्या नांवांत असल्यास तें पुस्तक बेलाशक ‘इतिहास’ विषयांत टाकावें. आतां कांहीं उदाहरणे पहा. हीं सोडसाठीं मुंबई मराठी ग्रंथसंग्रहालयाच्या छापील यादींतून घेतलीं आहेत. “अमेरिकेच्या व्यवसायोजनीचा इतिहास” हें धंयासंबंधीचे पुस्तक इतिहासांत टाकले आहे. “आर्याच्या सणांचा प्राचीन व अर्वाचीन इतिहास” हें हिंदुधर्मांत पडणारे पुस्तक इतिहासांत टाकले आहे. “खिस्ती मंडळीची बखर” हें खिस्तीधर्मांत पडणारे पुस्तक बखर शब्दानें फमून इतिहासांत पडले आहे. “खुसरू राजाचा इतिहास” हें चरित्रात्मक पुस्तक, चरित्र असा स्वतंत्र वर्ग असूनही केवळ इतिहास या शब्दाच्या मुर्वतीखातर इतिहास विभागांत ठेवले आहे. “स्वराज्य प्राप्त्यर्थ हिंदुस्थानेन केलेल्या प्रयत्नांचा इतिहास” हें भारतीय अर्वाचीन राजकारणावरील पुस्तक इतिहासांत शिरले आहे. अशीं उदाहरणे किती यावीं ? असो; आतां नमुन्याखातर दुसरा आडाखा देतों. ज्या पुस्तकनामाचा शेवटचा अवयव

## पंचारती

शास्त्र असा आहे तें ‘शास्त्रीय’ या विषयांत वर्ग करावें. उदाहरणे:— “अर्थशास्त्र” हॅ पुस्तक समाजशास्त्रांतील एका उपवर्गाचे आहे. “तर्कशास्त्र” हॅ तत्त्वज्ञानाच्या एका उपवर्गाचे आहे. “कौटिलीय अर्थशास्त्र” हॅ राजनीति-विषयक पुस्तक आहे. “भारतीय नाय्यशास्त्र” हॅ नाय्यतंत्रावरील पुस्तक आहे. “पाकशास्त्र” हॅ गृहांतर्गत एका विभागावरील पुस्तक आहे. अशी हीं अगदीं भिज्ञ भिज्ञ विषयांवरील पुस्तके असूनही तीं सर्व “शास्त्रीय” या एकाच दावणीला बळजबरीने बांधली आहेत. “निबंध” व “किरकोळ” हेही वर्ग असे सोइस्कर निर्माण केले आहेत कीं, पुस्तकाचा विषय जरा अनिश्चित व संब्रम उत्पन्न करणारा असल्यास, वरील दोहोंपैकीं कोणत्याही एका विषयांत तें टाकण्यास हरकत नाहीं. अशा प्रकारचे एकंदर ग्रंथवर्गांकरणाचे तंत्र या तिन्हीं ग्रंथालयांत आहे. यामुळे नेहमींचा रुळलेला सेवक रजेवर गेला असतां, नवांन नेमलेला मनुष्य भांबावून जाऊन महाकष्टानेंच पाहिजे असलेले पुस्तक शोधून देऊं शकतो. अशा रीतीने या विक्षिप्त वर्गीकरणपद्धतीमुळे, ग्रंथालयांत असलेले एका विशिष्ट विषयावरील सर्व ग्रंथ एखाया अभ्यासकास पाहिजे असल्यास ते शोधतांना वाचकांचा व सेवकांचा दोघांचाही फार वेळ फुकट जातो व पर्यायानें ग्रंथालयाचे मोठेंच नुकसान होतें.

ग्रंथालयांत नेमलेले सेवक पुष्कळसे असंस्कृत असल्यामुळे वाचकांनाही त्यांचेबद्दल विशेष आदर वाटेनासा होतो आणि ते निःसंकोचपैर्यं ग्रंथालयाच्या नियमांचे उल्लंघन करण्यास सुरवात करतात. कांहीं वाचक दाढी करण्याचीं वस्तव्याचीं तीक्ष्ण पातीं खिशांतून आणून आपणाला पाहिजे असलेलीं पुस्तकाचीं पाने अलगत कापून घरी नेतात. कांहीं वाचक मोठमोऱ्यानें गप्पा मारीत ग्रंथालयांत बसतात. कांहीं वाचक तीन तीन बृत्तपत्रे मोऱ्या युक्तीने अडवून ठेवून इतर वाचकांची कुचंबणा करतात. कांहीं वाचक पुस्तकावर तेलाचे डाग पाडतात. अशा रीतीने कळत न कळत वाचकांकडून ग्रंथालयांचे सतत नुकसान होत असतें. गलिच्छपणाचा दोष तर सर्व ग्रंथालग्यांतून पुरा रुजलाच आहे. ग्रंथालयांत ठिकठिकाणीं ग्रंथांचे ढीग पडलेले असणे, आलसामुळे किंवा ठेवण्यासाठीं कपाटे नसल्यामुळे पुष्कळसे ग्रंथ माळ्यावर टाकून देणे इत्यादि अनेक प्रकारच्या गोष्टी आपल्या रोजच्या परिचयाच्या आहेत.

हें वर्णन आणखी कितीतरी वाढवितां येर्इल. पण आपलीच लाज कोठवर उघडी करावी ? ज्याला ग्रंथालयनीति असें म्हणतात ती आपल्या समाजांतून व ग्रंथालयांतून पूर्णपणे नष्ट झाली आहे. ही गंभीर स्थिति सुधारणे – खरेने सुधारणे –अगत्याचे आहे.

या रोगावर रामबाण उपाययोजना जर करावयाची असेल तर ग्रंथालयांत ताबडतोब ग्रंथपालाची योजना केली पाहिजे. हा ग्रंथपाल विद्वान् व बहुश्रुत असावा, ग्रंथालयशास्त्राचे खाने शिक्षण घेतलेले असावे. महाराष्ट्र वाज्ञायाच्या इतिहासाचे खाला सम्यक् ज्ञान असावे. तो मितभाषी पण कार्यपदु व प्रसन्नवृत्तीचा असावा.

मराठी ग्रंथालये लवकर सुधारावयाची असतील तर नेमणूक झाल्यावरोबर ग्रंथपालाने खालील गोष्टी ताबडतोब हाती घेतल्या पाहिजेत. पहिलीः—ग्रंथालयासाठी वर्गीकरणपद्धतीचा निश्चय. आज जगांत दशांश वर्गीकरण पद्धति, द्विबिंदु वर्गीकरण पद्धति, विस्तरणशील पद्धति, विषयनिष्ठ वर्गीकरण पद्धति आणि लायत्री ऑफ कॉम्प्रेसची पद्धति अशा पांच प्रसिद्ध वर्गीकरण पद्धति उपलब्ध आहेत. खांपैकीं द्विबिंदु व दशांश यांपैकीं एक आपल्या ग्रंथालयासाठी निश्चित करून खाने ग्रंथालयांतील एकंदर पुस्तके विषयवार लावून टाकावीं.

दुसरी आवश्यक कृतिः—पुस्तके एकदां विषयवार लावून झाली की ताबडतोब खा एकंदर पुस्तकांच्या ग्रंथनामपत्रिका व ग्रंथकारनामपत्रिका तयार करून टाकाव्या. हें काम विशेष धोक्याचे आहे. यांत चूक झाल्यास केलेले सर्वच काम फुकट जावयाचे. यासाठी सावकाश व सावधानतेने हें कार्य तडीला न्यावे. या सूची वर्णानुक्रमानें लाऊन तयार झाल्यावर एखाद्या लासाठीच तयार केलेल्या मंजूषेत ठेवून याब्या. ही दुसरी कृति झाल्यावर, कोणी कसल्याही प्रकारे पुस्तक मागूळ लागल्यास तें आपल्या संग्रहीं आहे कीं नाहीं हें तो ग्रंथपाल क्षणाधार्त सांगूळ शकेल. ग्रंथ विकत घेण्याचे वेळीं, अमुक ग्रंथ आपल्याला घेतला पाहिजे कीं नको हेंही खाला या सूचीवरून सहज समजेल.

त्याने नुसतें ग्रंथपालाचे काम न करितां, संदर्भ शोधणाऱ्या व वाचकांचे मार्गदर्शन करणाऱ्या ग्रंथपालांचेही काम केले पाहिजे. जिझासु वाचकांना मुलाखत देऊन खाने त्यांच्या अडचणी व इच्छा समजून घ्याब्या. या योगानें वाचक व

## पंचारती

ग्रंथपाल यांना परस्परांबहूल आदरबुद्धि उत्पन्न होऊन ग्रंथालयांत एक प्रकारे स्नेहाचे व सहकार्याचे वातावरण निर्माण होईल.

मधून मधून समाजांत जे खडाजंगी चर्चेचे विषय उत्पन्न होतात, त्यावेळी ग्रंथपालानें त्या विषयावरील आपन्या ग्रंथालयांतील सर्व पुस्तकांची व लेखांची सूची तयार करून वाचकांचे अवलोकनार्थ मांडून ठेवावी. उदाहरणार्थ, “नारायण-रावाचा खून की आत्महत्या” या अलोकडील ग्रंथावर जेव्हां वृत्तपत्रांतून सुंदोप-सुंदी सुरु झाली त्या वेळी त्या विषयावरील सर्व ग्रंथांची तसेच नाना फडणीसांन्या सर्व चरित्रांची व त्यांजवरील लेखांची सूची त्याने फलकावर लाऊन वाचकांचे लक्ष त्या विषयाच्या अंगोपांगांकडे आकर्षित करावें.

वाचकांची अभिरुची सुधारण्यास तसेच वाचकांची ग्रंथालयविषयक नीति सुधारण्यास वरील प्रकारच्या ग्रंथपालाची नेमणूकच कारणीभूत होईल.

युद्धोत्तर काळांत, साक्षरताप्रसार चालू असतां, सामान्य जनतेमध्ये ज्ञान-विषयक विलक्षण जिज्ञासावृत्ति वाढत असतां, आतां कोणत्या प्रकारच्या ग्रंथालयांची समाजाला आवश्यकता आहे तें सांगितलें पाहिजे. सामान्य जनांची जिज्ञासाबुद्धि जर मरुं यावयाची नसेल तर आतां खेडोपांडी सर्वांसाठी लहान लहान मराठी प्रामीण ग्रंथालये स्थापन केलीं पाहिजेत. या खेडुतांची मातृभाषा मराठी असल्यामुळे त्यांना पुरवावयाचे ज्ञानही आपणाला मराठींतूनच यावें लागेल. आतां विश्वव्यापी घेयाचीं सर्वसंग्राहक मोठीं मराठी ग्रंथालये जास्त काढूं नका. मजूरवर्गांसाठीं व सामान्य जनांसाठीं लहान लहान ग्रंथालये आणि वाचनालये काढा. या योगाने लोकजागृतीचे कार्य झपाव्यानें होऊन स्वातंत्र्यासाठीं सरकारी झगडण्याचे सामर्थ्य त्यांना प्राप्त होईल.

आजच अशीं मराठी पुस्तकांचीं ५०८ प्रामीण ग्रंथालये निर्माण झालीं आहेत, असें मला नुकतेंच एका सरकारी यादीवरून समजले. या ग्रंथालयांची माहिती मिळवून त्यांना आपण सर्वतोपरी साई केले पाहिजे.

येथवर ग्रंथालयाची व्याख्या, अद्वल मराठशाहींतील ग्रंथांची स्थिति, नंतरच्या ब्रिटिश अमदानींतील राजमान्य नेटिब्ह ग्रंथालयांची अवस्था, नंतर मराठी भाषेच्या कळवळ्यानें प्रेरित होऊन स्थापण्यांत आलेल्या लोकमान्य मराठी ग्रंथालयांचा प्रसार, त्यांची सद्यःस्थिति, त्यांच्या सुधारणुकीसंबंधी काहीं

व्यावहारीक सूचना आणि अगदीं आजच्या काळांत असित्वांत येत असलेलीं शेकडों मराठी ग्रंथालयें व त्यांची भूमिका इत्यादि विषयांसंबंधीं थोडे थोडे विवेचन केले; आतां हें निरूपण संपरिणापूर्वीं मुंबई मराठी ग्रंथसंग्रहालय, मराठी ग्रंथालय संघ, व मुंबई सरकार यांस कांही सूचना करणे आहेत त्या करून हें लांबलेले भाषण संपरिणाम.

### मुंबई मराठी ग्रंथसंग्रहालयास सूचना

आतांपर्यंत या संग्रहालयाचे धोरण ग्रंथांचा आणि नियतकालिकांचा संग्रह करणे आणि सुशिक्षित वाचकांना पुस्तके पुरविणे, इतकेंच संकुचित आहे. यापुढे या संग्रहालयाने विशाल धोरणाचा अवलंब करावा हें अगदीं क्रमप्राप्त आहे. ग्रंथ जमा करणे किंवा नियतकालिके गोळा करणे हें काम अगल्याचे आहेच. पण याठिकाणी वृत्तपत्रांचा संग्रह असणेही जरूरीचे आहे. वृत्तपत्रे म्हणजे जिवंत इतिहासच आहे असें समजण्यांत येते, तेव्हां त्यांचा अवश्य संग्रह केला पाहिजे. हस्तलिखितांकडे तर आतांपर्यंत या संग्रहालयाने दुर्लक्षच केले आहे. ही शाखा प्राचीन वाज्ञायेतिहासाच्या दृष्टीने उपेक्षणीय नाही. त्याचप्रमाणे ऐतिहासिक मोलाचीं पत्रे, थोर थोर व्यक्तीचीं हस्ताक्षरे, त्यांच्या प्रतिमा, महाराष्ट्र वाज्ञाय, संस्कृत व इतिहास एतत्संबंधीं अनेक भाषांतील ग्रंथ यांचा संग्रहाही याच ठिकाणी बहावा आणि प्रत्येक महाराष्ट्रभाषाभाषिकांचे, महाराष्ट्र समाजांतील प्रत्येक व्यक्तीचे, प्रत्येक अभ्यासकांचे, प्रत्येक संशोधकांचे, हें आपले म्हणण्याय योग्य असें, आपले सर्वांचे प्रियतम ‘महाराष्ट्र संग्रहालय’ अर्थात् महाराष्ट्राचे British museum व्हावे हीच आमची मनोभावाची इच्छा आहे.

### मराठी ग्रंथालय संघाला सूचना

आज आपण सर्वांनी जो मराठी ग्रंथालय संघ स्थापन केला आहे, त्यालाही येथे एकदोन सूचना केल्या तर तें अप्रस्तुत होणार नाही. पहिली सूचना अशी कीं या संघाने मुंबई, उपनगर व ठाणे जिल्हा इतक्या संकुचित क्षेत्रापुरते कार्य करण्याचे जे ठरविले आहे तें विशेष हितावह नाही. आज मुंबई हें एक लहानसे शहर राहिले नसून तें महानगर बनले आहे. येथील लोकसंख्या प्रचंड असून येथे साधनसंपत्ति तर अपरंपार आहे. हें नगर मुंबई प्रांताची केवळ राजधानी नसून हिंदुस्थानचे तें प्रवेशद्वार आहे. जगांत ज्या ज्या नव्या चळवळी

## पंचारती

उद्घवतात, जे जे नवे विचार प्रगटतात खांचा प्रतिध्वनि प्रथमतः मुंबई शहरांत उमटतो. अशी मोठो सोय ज्या तुम्हांस लाभली आहे, खांनी खरें पाहिले तर महाराष्ट्रांतील एकंदर मराठी ग्रंथालयांचे धुरीणत्व पत्करिले पाहिजे. यासाठी तुमचे पहिले कर्तव्य म्हणजे मुंबई, उपनगर व ठारीं जिल्हा यांतील मराठी ग्रंथालयांची व वाचनालयांची प्रथमतः, व नंतर महाराष्ट्रांतील सर्व मराठी ग्रंथालयांची विस्तृत सूची तयार करणे हें होय. या सूचीत १ ग्रंथालयांचे नांव, २ उद्देश, ३ स्थल, ४ स्थापनावर्ष, ५ प्रारंभीची ग्रंथसंख्या, ६ आजची ग्रंथसंख्या, ७ वाचकांची संख्या, ८ वाचकांची अभिरुचि इत्यादि सर्व माहितीची अद्ययावत् नोंद ठेवावी. या ग्रंथालयांच्या अडचणी समजून घेऊन खांवर उपाययोजना सुचिविष्यांचे कामही संघानेच हातीं घेतले पाहिजे. इतके केले म्हणजे संघाचे पहिले कर्तव्य संपले. आतां दुसऱ्या कर्तव्याकडे वळू. आज घटकेला बृहन्महाराष्ट्रांत इतके मराठी ग्रंथ निर्माण होत आहेत की खांची माहिती करून घेणे हेही मोठे प्रयासाचे काम झालेले आहे. यासाठी संघाने प्रतिवर्षी निघणाऱ्या मराठी ग्रंथांची एक लधुवर्णनात्मक व वाचनालयांना मार्गदर्शक अशी सूची प्रसिद्ध करावी. या सूचीमध्ये ग्रंथांची निवड करण्याचाही सोय केलेली असावी. या कार्यासाठी एक विद्वत्समिति नेमून-ती समिति वर्षांतील उत्तमोत्तम द्याणून जे ग्रंथ निवडील-स्या ग्रंथांच्या नांवामार्गे कांहीं नक्षत्रासारखी खूण छापल्यास, लहान ग्रंथलयांस ग्रंथांची निवड सुलभतेने करतां येईल.

तिसरी व अत्यंत तांतडीने हातीं घेण्याची गोष्ट म्हणजे ग्रंथालयसेवकांच्या शिक्षणाची. आज महाराष्ट्रांत तीन मोठीं मराठी ग्रंथालये व शेंकडों ग्रामीण ग्रंथालये अस्तित्वांत आहेत. या ग्रंथालयांची स्थिति पुष्कळशी केविलवाणी आहे असें छाटल्यास फारसे वावर्गे होणार नाही. ग्रंथालये उत्तम प्रकारे चालण्याला वाचकवर्ग विपुल पाहिजे हें जितके खरें, तितकेच ग्रंथालयांतील सेवकवर्गही आपल्या कायांत तसर व ग्रंथालयशास्त्रांत निष्णात असा असला पाहिजे, हें सांगावयास नकोच. पाश्चिमात्य देशांत ग्रंथालयसेवकांच्या शिक्षणासाठीं शेंकडों शाळा चालविष्यांत येतात. हिंदुस्थानांत, अलीकडे, कांहीं विद्यार्थींनी ग्रंथालय-शास्त्राच्या अध्यापनाचे कार्य हातीं घेतले आहे. पण हें शिक्षण संपूर्णपणे इंग्रीजी होत असल्यामुळे आपल्या मराठी ग्रंथालयांच्या सेवकांना खाचा उपयोग कसा

होणार ? तेव्हां तुमच्या संघानें ग्रंथालयशास्त्राचा—निवळ मराठींतून शिक्षण देणारा वर्ग काढावा अशी माझी आपणास आप्रदाची विनंति आहे. या शिक्षणाचा पाया ह्याणून पहिल्यानें ग्रंथालयशास्त्राची सुगम परिभाषा निर्माण करावी. नंतर विद्वान् ग्रंथपालांकडून ग्रंथालयशास्त्राच्या विविध अंगोपांगांवर लहान लहान प्रवेशिका तयार करवून घ्यावया. श्री. पारखी यांचा “ग्रंथालयशास्त्राचा ओनामा” हा ग्रंथ पूर्वीच छापलेला असून आज त्याचा तात्काल उपयोग होणारा आहे. मीही ‘ग्रंथसूचिशास्त्र’ या विषयावरतिल निबंध, आणि ‘दशांश वर्णीकरणपद्धतीचीं प्रारंभीचीं कोष्ठेके’ मराठीत मांडणी करून छापलीं आहेत. श्री. रंगनाथन् यांच्या Colon classification चे भाषांतर मी सध्यां हातीं घेतलेले आहे. विशेष ह्याणजे त्या वर्णीकरणपद्धतीत वर्ग दर्शविष्यासाठीं जो रोमन वर्णांचा उपयोग त्यांनी केला आहे त्याचा त्याग करून महाघृतील ग्रंथालयाना विशेष उपयोगां पडतील अशा नागरी वर्णांचा उपयोग करण्याचे मी ठरविले आहे. अशा प्रकारचे आणखीही इतरांचे प्रयत्न चालू असून त्यांचा ग्रंथालयशास्त्राची शाळा चालविष्याला चांगलाच उपयोग होईल असे मला वाटते. आपला संघ अशा प्रकारचे कार्य सत्वर हातीं घेईल अशी मी आशा करतो.

आणखी एक लहानशी सूचना मला करावयाची आहे; पण ती विचारार्थ संघापुढे न ठेवतां मी ती मुंबई विद्यापीठाच्या चालकांपुढे नम्रपगानें मांडतो. जगांतील अमेरिकेसारख्या अत्यंत सुधारलेल्या देशांतील मोठमोऱ्या ग्रंथालयांतून पुस्तके ठेवण्यासाठी, ग्रंथनामपत्रिका ठेवण्यासाठी, नियतकालिकांसाठी, वृत्त-पत्रांसाठी, पत्रकांसाठी, खास संशोधकांसाठी, सामान्य वाचकांसाठी, प्रकाश-नियंत्रणासाठी, जीं नानाविध उत्तमोत्तम उपकरणे आज उपयोजिष्यांत येत आहेत त्यांचा एक एक नमुना विकित आणून त्यांचे एक स्थायी प्रदर्शनालय विद्यापीठाने एखाद्या सोइस्कर ठिकाणी स्थापन करावें. त्यायोगे महाराष्ट्रांतील कारागिरांना तर साहा होईलच पण त्याचेच द्वारे मराठी ग्रंथालयेही अल्प खर्चांत आदर्शवत् करण्याला त्याचा मोठा उपयोग होईल.

### सरकारला विनंति

मुंबई सरकारची, तसेच ठिकठिकाणच्या नगरपालिकांची, तसेच ग्राम-सभांची ग्रंथालयांबद्दलची वृत्ति मोठीशी नांवाजण्यासारखी नाही. अलीकडे

## पंचारती

ग्रामीण ग्रंथालयांना शासनसंस्थेकडून काय मदत मिळत असेल ती असो पण मोठमोळ्या ग्रंथालयांना मात्र सरकारकडून कांही ही मदत मिळत नाही हे मोळ्या कष्टाने नमूद करावे लागते. वृत्तपत्रे, पाठशाला आणि ग्रंथालये ही लोकशिक्षणाची प्रभावी साधने आहेत. हा मुद्दा आतां वादात्मक राहिलेला नाही ही गोष्ट लक्षांत घेऊन सरकारने यापुढे महाराष्ट्राची मातृभाषा जी मराठी तिच्या ग्रंथालयांना सढळ हातानें मदत यावी हे उचित होय. सध्यां जें सरकार अस्तित्वांत आहे त्यांचेपुढे ही विनंति करून कांही साध्य होणार नाही हे मी जाणून आहे. पण लवकरच कदाचित् लोकाभिमुख मंत्रिमंडळे स्थापन होण्याचा संभव दिसत आहे, तेव्हां स्थानांच्या कर्णपथावरून या सूचना गेल्यास कांही उपयोग ज्ञाल्यास पहावे एवढाच यांतील हेतु आहे. Library Development Committee ने ग्रंथालयांच्या प्रसाराचाबत जो वृत्तांत १९४२ साली प्रसिद्ध केला तो सध्यां जरी सरकारी दस्तरखान्यांत धूळ खात पडला असला, तरी लवकरच त्याचें पुनरुज्जीवन होईल आणि महाराष्ट्र-वाज्ञाय-गंगेच्या तीरावर ठिकठिकाणी मराठी ग्रंथालये स्थापित होऊन, महाराष्ट्रीय जनता तेथे आकंठ ज्ञानपान करून स्वराज्य मिळविण्याला आणि सुराज्य भोगावयाला पात्र होईल अशी माझी नम्र आशा आहे.

---













